

148
4.97

ఉమర్ ఖయ్యామ్.

Acc. No. 18348

ఇది

పాఠశీక మూలమునుండి

శ్రీ ఉమర్ అలీషా కవిగారిచే

నాంధ్రీకరింపఁ బడినది.

1483

శ్రీ విజ్ఞాన విద్యా పీఠము

పి. రా. పు. ర. ము.

తూ॥ గో॥ జిల్లా.

AP
1000

మూడవ కూర్పు 1000 ప్రతులు

శ్రీ వేంకటేశ్వర ప్రెస్
పెంటపాడు-534 166

శ్రీ ఉమర్ అలీషా కవిగారి

జీవిత సంగ్రహము

ఉమర్ అలీషా మహాకవిగారు పీఠికాపురమున క్రీ. శ 1829 వ సం॥లో జన్మించిరి. వీరితండ్రిగారు మహర్షి మొహియద్దీన్ బాషా గురువర్యులు. వీరి జనని చాన్బియాంబ.

వీరి తండ్రిగారు అరబ్బీ, పారశీక, సంస్కృతాంధ్ర పండితులు. ఆ ధ్యాత్మిక విద్యాపీఠాచార్యులు, ఆత్మవిద్యాసారంగదులు. వీరి కుటుంబము పూర్వమునుండియు భాషాపాండిత్యమునకు, ఆధ్యాత్మిక విద్యా సంపత్తికిని ప్రఖ్యాతిగాంచినది. శ్రీకవిగారు చిన్ననాడే సంస్కృతాంధ్రములు విశేషముగా నభ్యసించిరి. తదుపరి అరబ్బీ పారశీకాంగ్ల భాషలు నేర్చిరి. వీరు ఆంగ్లమున వ్రాయుట, మాట్లాడుట యెఱుఁగుదురు ; కాని ఆంగ్లపద్య కావ్యములందు ఎంతమాత్రము వీరికి ప్రవేశములేదు. వీరు సహజకవులు. వీరి 14వ వర్షమున తెనుగున ధారాళముగా కవిత్వముఁ జెప్పిరి వీరి 18వ యేట “మణిమాల”యను నాటకము వ్రాసి అచ్చొత్తించిరి. అది షేక్స్పియర్ మహాకవి నాటకమువలె నున్నదని అప్పటి పత్రికలు కొనియాడినవి. వీరి కనేకచోట్ల ఉద్యోగములిచ్చెదమని ఆహ్వానించినను వాని కంగీకరింపక భాషాసేవ దేశ సేవజేయుచు తమ జీవితమును గడిపిరి. వీరు 1934వ సంవత్సరము డిశంబరు నెలలో అఖిల భారత శాసనసభకు సభ్యులైరి. ఆ పదవి వీరి మరణము వరకు నుండెను.

వీరికి International Academi of America వారు 1936 సం॥న Doctor of Literature బిరుదు మొసంగిరి శ్రీ కవిగారు వంశపారంపర్యముగా వచ్చుచున్న ఆధ్యాత్మిక విద్యాపీఠమునకు ఆచార్యులై పదహారు వేల జనమును శిష్యులుగా నొనర్చిరి.

వీరి యౌగికజ్ఞానమును కొనియాడుచు జ్ఞానసభాసభ్యులు వీరికి బ్రహ్మర్షి బిరుదు మొసంగిరి. వీరిసతీమణి అగ్బరు బీబీగారు వీరితో ఢిల్లీ నగరమువెళ్ళి ది. 5-4-35న దివి నలంకరించిరి. ఆ దినమున ఢిల్లీ శాసన

నభ మూయబడెను. వీరు గతించినప్పుడు వీరికి అయిదుగురు కుమార్తెలు
యిరువురు కుమార్తెలు పెక్కురు పాత్రపాతికలుండిరి.

శ్రీ కవిగారి జీవిత చరిత్ర ప్రత్యేక పుస్తకముగా వ్రాయబడు
చున్నది. వీరు రచించిన సూక్తి వేదాంతగ్రంథమందు వీరి జీవితము
సంగ్రహముగా నిట్లు వ్రాసిరి.

—♦ స్వీ య ము ♦—

క. ఆ మొహయదీన్ బాదా
నామ మహాయోగి క్షగ్రనందనుడను నా
నా మహితాగమ హితవి
ద్యామత “ఉమ్రాలిషా” మహాకవి నేనున్.

సీ. రచియించినాడ విభ్రాజితదివ్యపరి
బంధముల్ పది కావ్య బంధములుగ
వ్రాసిననాడను కల్పనాసక్త మతిపది
నాటకఁబులను కర్నాటఫక్కి
కూర్చినాడను కళాకోవిదుల్ కొనియాడ
నవలలుపది నవ నవల లనఁగ
తెలిగించినాడ నుద్దీపితాఖండ పా
రసి కావ్యములు పది రసికులలర

తే. రసము పెంపార నవధానక్రమములందు
ఆశులవులయందు పాటలయందు కవిత
చెప్పినాడ నుపన్యాస సీమలెక్కి
యవని “ఉమ్రాలిషాకవి” యనఁగ నేను.

ఉ. రాజుల జూచితిన్ సుకవిరాజుల నోర్చితిఁ బేరుమ్రోయ రా
రాజులఁ నోలగంబుల విరాజితపంటిత సత్కవీంద్ర వి
భ్రాజిత మౌలవిబిరుద పట్టములందితి యూనివర్సిటీన్
దేజముమీఱ సభ్యుడయితిన్ మతబోధకుడైతిఁ గ్రమ్మఱన్.

ఉ. వ్యాసములున్ విమర్శనలు భావకవిత్వరసైక చారు వి
న్యాసములున్ మతాంతరమహాపరివర్తన తత్త్వరూపకో
పాసనముల్ పురాణములు వ్రాసితి భారతభూమి నే నుప
న్యాసము లిచ్చుచున్ దిరిగినాడను “ఉమలిషా” కవింద్రుడన్.

ఉ. వేలురచించి విద్యలనుబెట్టి గడించితి పారితోషికా
ద్యాళిని వేయినూట పదియార్జును సింహతలాటముల్ మహా
భీలకసత్కళాకనక విశ్రుతముల్ జయభేరి మ్రోయ హిం
తాల వనీనటత్కుకవి తండము లేమిటి లెక్క మాకడన్.

సీ. సాధించితిని యోగసాధనంబులు హిమా
గమ మెక్కి మతిని చక్కాడియాడి ;
బోధించితిని జ్ఞానసాధనక్రమములు
చెవినిలుగాఁ జేసి చెప్పి చెప్పి ;
సవరించితిని పెద్దసారస్వతంబును
శబ్దశాస్త్రంబులు జదివించివి ;
చూపించితిని రాజ్యలోపంబు లాంగ పృ
భుత్వంబు ముంగరమోపి మోపి.

తే. ఇప్పుడప్పుడె నలుబదియేండ్లపైన
దాటిపోయెను వయసు నీనాటికైన
శాంతి గలుగదు నీ కళాధ్వాంతమందు
జీవితము తెన్ను నుడిబోవు నావబోలు.

మ. నను నీజ్ఞానమహాసభాసదులు నానందాన నర్థించి ‘ఆ
దిని మీపూర్వపితామహుల్ గురువులై దివ్యత్వమేసారగా
మనవిజ్ఞానకళాప్రవృత్తి ప్రజహృత్కాంతారముల్ నింపి రా
మని మీరాకృతి బోధసేయఁదగు ‘ఉర్రమాళిష’ బాషాగతిన్.

మ. అని నెయ్యంబునఁ గోరఁగావిని మహాహర్షంబు సంధిల్ల నౌ
నని యా జ్ఞానమహాసభాకథన మత్యంతంబు కష్టంబు మే
దిని సంసారసమగ్న మానసులు నర్థింపంగ సాధ్యంబు గా
దని యున్నంత నెఱుంగసేతునని నే నారంభమున్ జేసితిన్.

- ఉ. భారతదేశ శాసనసభా సభికత్వపదంబుఁ జేర నేఁ
గోరఁగ జ్ఞాన సభ్యులు నకుంతితదీక్ష జగంబు మెచ్చఁగా
భూరితప స్సమాధి తమ బుద్ధిని నిల్పి జయంబుఁ దెచ్చినా
రారయ జ్ఞానశక్తికి నజాండము కంపిలుచుండుఁ జూచితే.
- చ. కవిత నెఱుంగనట్టి పృథుకాలము వ్రాసితి పుస్తకంబు లా
కవిత నెఱింగి వ్రాయుటకు గంటమురాదు, నుపన్యసించు నా
దినముల విద్యతోఁ గలసి తృప్తిఘటించెడు వాని సిప్పుడో
లవము నుపన్యసించుటకు లజ్జఘటించెడు నేమిచెప్పుదున్.
- శా. ఢిల్లీ భారతశాసనై కసభ రూఢిన్ ప్రాతినిధ్యంబు సం
ధిల్లన్జేరిమహా తరోజ్జ్వలకళాధిక్యంబురంజిల్ల వి
ద్యలోకంబున రాజకీయకలనాప్యార పారంగతం
బెల్లన్ వేట్కును నిర్వహించుచును నేసిగ్రంథమున్ * వ్రాసితిన్.
- ఉ. ఏమహిమాలయంబుపయి కెక్కి తపస్వులఁ జూచి వారి వి
న్నాణములన్ గ్రహించి విజనంబగుచోట రచించినాఁడ నా
నా నవ కావ్యమార్గము లనంతముగా హృదయాంతరంగ వి
జ్ఞానము విశ్వరూపముగఁ గన్పడునట్లు దృశంబు మార్చుచున్.
- శా. నాలోనున్నవి నేనుజూచినవి విన్నాణంబులై లోకమం
దాలోకింపఁగ రాని యీ యమరవిద్యాతత్త్వమర్మంబు లం
దేలోటున్ జనియింప దీశ్వర రహస్యేకైక మీమార్గమే
మేలా దాచెదమంచుఁ జెప్పితిమి మీరిద్దాత్ములై తేరఁగన్.
- కం. మా తాతయు మా తండ్రీయు
ఖ్యాతిని ఆ ఖైలలీ మహాగురువర వి
ద్యాతత్త్వము నేర్చిరి త
ద్రీతుల వివరింతు యోగరీతులు తెలియన్.

- శా. ఆ ఢిల్లీనగరాంగ్ల శాసన సభాభ్యర్థిత్వ మర్థింపుఁ డం
చాడన్ నేను కృతార్థుఁడై జనిన నాకై వచ్చి ప్రాణంబులున్
వీడెన్ నాసతి అగ్బరాంబిక చిలత్ విద్యుల్లతన్ బోలె ; యీ
నాఁ డే నశ్రులు 'గోరి' పైవిడుచుచు న్వర్తింతు నిర్జీవిన్.
- ఉ. ఏను రచించినిట్టి కృతు లెన్నిఁటినో వినె తల్లి ; తండ్రి నా
నా నవనాటక ప్రకరణంబులు నాఁడగ జూచినారు ; ఢి
ల్లీ నగ రాంగ్ల భారతమహాధవ శాసనసభ్య సత్పదం
బానఁగ గాంచి 'అగ్బ' రమరాలయమేగె వెలుంగుచుక్కయై.

* సూఫీవేదాంతదర్శము

- శా. ఎన్నోబాధలు బొందుచుండు మని నన్నీభూమివర్జించి యా
పున్నెంపుంగని అగ్బరేఁగె దివికిన్ బూర్లేందుబింబంబు వా
ర్ధిన్నిద్రింపగ బోయిన ట్లిక మహాంధీభూత మాలిన్య సం
ఛన్మాన్మన్వినిషిద్ధజీవిత మభాసం బెన్ని నా శ్శుండినన్.
- సీ. ఏమాట చెప్పిన నెదురాఁడగా లేదు
పరమసాధ్వీత్వంబు వరలుకతన
ప్రాణాల నర్పించి పరిచర్యలను జేసె
పరమహర్షంబు ముందరను నిలువ
కలిమిలేములను నొక్కటిగాఁగ గణించె
నిత్యకళ్యాణంబు నెలకొనంగ
ఏవురు కొడుకుల నిద్దరు కూతుల
ననిశంబు దీవించి నాత్మశాంతి
- త. ప్రతిదినంబు చదువు ఖురాన్నమాజు
శౌచశీలాన నలువది వత్సరములు
ధరణి జీవించి స్వర్గాన కరిగె అగ్బ
రాంబ దివిజులు సీరాజనంబులిడఁగ.

చం. పరమపవిత్ర యీ వెలది పండితురాలు సితాంత సత్యసం
భరిత రసాత్మక ప్రకృతి వడ్డికిబారెడు ప్రేమమూర్తి సుం
దర సముపాసితం జయిన ధర్మపదంబును సంతరించి యీ
శ్వరునెద నగ్బరాంబ కడు ప్రార్థనసేయుచు నెల్ల వేళనన్.

శా. పల్లెన్ బుట్టిన ఢిల్లీలో బ్రటిషుసామ్రాజ్యంబు పాలించు వా
రెల్లన్ వచ్చి సమాధిజేసిరి భవన్మృత్యున్ విచారించి యో
పుల్లబానన 'అగ్బరాంబిక' భవత్పుణ్యంబు దేశాల గా
జిల్లున్ విచ్చిన కుండబోలె వెస నే జీరాడుచున్నా నిటన్.

చం. హృదయము ముక్కలౌనటుల నేడ్చుచుఁ గన్నులనీరు కాల్యలై
చెదరఁగ నిమ్నలోకములఁ జేరుటకంటె సమాధితొంటి నీ
సదనము జేరుమార్గము విచారణజేయుట లెస్స యైహికా
స్పద విభవానుషంగభవబంధమువాసిన నిన్ను చూడఁగన్.

శ్రీ కవిగారు యిస్లాంమతస్థులు. వీరి మాతృభాషఉర్దూ. ఆంధ్ర
భాష మాతృభాషగా కానివారు తెనుఁగున సరసకవిత్వము జెప్పిన
వారు ఈ కవిగారొక్కరే వీరు రచించిన మహాభారత కౌరవర్గం గ మను
నాటకమున—

నాటకముల్ ప్రబంధము లనంతముగా రచియించి వాణి కా
వ్యాటవి భావపీఠుల విహార మొనర్ప జయధ్వజంబు వా
గ్వీటిని నిల్పినట్టి జనవిశ్రుత ఉం రలిషా కపింద్రుడున్....”

అని ప్రవాసిరి.

వీరు రచించిన గ్రంథము లేబదివరకున్నవి. శ్రీ కవిగారు తమ
శిష్యులకు దర్శన మిచ్చుటకై నరసాపురము (పశ్చిమ గోదావరిజిల్లా)
వెళ్ళి అచ్చట ది 23 జనవరి 1945వ నాటి సాయంత్రము 9 గంటలకు
దివి నలంకరించిరి. వీరి భౌతికదేహమును పిఠాపురముఁ దెచ్చి 24వ
తేదీ సాయంత్రము రైలుస్టేషనువద్ద నున్నవారి యరామములో
సమాధి చేసిరి.

ఉ మ ర్ ఖ య్యా మ్

1

ఈ “ఉమర్ ఖయాం” అనునతడు సుప్రసిద్ధుడైన పారశీక కవి. క్రీస్తుశకము 1018 సం. పెరిషియాదేశమున నైషాపూర్ అను గ్రామమున జన్మించెను. ఈతని తల్లిదండ్రు లిస్లాము మతమునకు జేరిన వ్యవసాయదారులు. “నైష్” అనగా వెదురు. వెదురు బిడమును దొలగించి కట్టిన పల్లెయే ‘నైషాపుర’ మని ప్రసిద్ధి వహించినది. ఇది ఖురాసాన్ దేశపు చక్రవర్తుల కాలమున బలఖ్, హిరాత్, షాజహానులతో పాటు నైషాపురమును రాజప్రతినిధినివసించుముఖ్యస్థానమైయుండెను. ఇందెన్నియో కళాశాలలు నిర్మింపబడియుండెను. బాగ్దాదులోని పెద్ద పెద్ద విశ్వవిద్యాలయములకన్న నీనైషాపురమున పెక్కు విశ్వవిద్యాలయములు నిర్మింపబడినవి. అందునిజాముల్ ముల్కుతూసి “బేహఖియా” నిజామియా నైషాపూర్, మహమూద్ గజినీ సోదరుడు “సైదియా” ఇల్లే ఆబూసెద్ బగ్దాదీ, ఆబూ ఇసహాఖ్ మున్నగు ప్రసిద్ధ పురుషులచే నెన్నియో కళాశాల లీనైషాపురమున నిర్మింపబడినవి. అందు అరబ్బీ మహావిద్వాంసుడగు “ఇమామెగజ్జాలి” నైజామియా విశ్వవిద్యాలయమునకుఁ బ్రధానాచార్యుడు (Chancellor) గాఁగొన్ని నాళ్ళుండెను. ఉమర్ ఖయ్యామ్ ఇందు తీర్ణుడగుటయేకాక లోకమున నెచ్చటెచ్చట గొప్పవిద్వాంసులున్నారని విన్నను అచ్చటకుఁ బోయి తర్కవ్యాకరణాదులు జ్యోతిషములు సంపూర్ణముగ నేర్చుకొనియెనని “ఇబ్నెఖల్ కాన్” అను చరిత్రకారుడు వ్రాయుచున్నాడు. ఈతని సహాధ్యాయులు హసన్ బిన్సభా, నిజాముల్ ముల్కుఅను ప్రసిద్ధపురుషులిరువురుండిరి. వీరినిగూర్చి యొక విచిత్రకథగలదు. వీరు చదువుకొను కాలమున హసన్ బిన్సభా ‘మన మువ్వురిలో నెవరి కదృష్టము పట్టినను

తక్కినవారికి సమానముగాబంచవలెనని యొక ప్రమాణపత్రము వ్రాయించెను. కొంతకాలము గడచినతరువాత నిజాముల్ముల్కు బాగ్దాదు పరిపాలించుచున్న మలికాసల్జుఖీచక్రవర్తులయొద్ద బ్రధాన మంత్రిగానేర్పడియెను. వానియొద్ద కొకనాఁడు ఎక్కడికో పోవుచు మార్గశ్రముఁడై ఉమర్ఖయ్యామ్ వెళ్ళి దర్శించెను. నిజాముల్ముల్కు చూచిచాలగౌరవించి నీకేమికావలెనని కోరెను. నాకేమియునగత్యములే దనిచెప్పివెళ్ళిపోఁజూచెను. కానినిజాముల్ముల్కు 'మనము చదువుకొను దినములలో నొక ప్రమాణపత్రము వ్రాసికొంటిమి. నీకు జ్ఞాపకము లేదా' యని యుగ్గడించి నీవు 'నావెంట రావలెను. నాయేలికతోఁజెప్పి నిన్ను నాయంతవానిగఁజేయుదును' అని మిక్కిలిపార్థింపెను. కాని ఉమర్ఖయ్యామా మాటలకునవ్వి,

“ఎకనానె బదోరోజ గరషవద్ హాసిలెమర్ద
బరకూజపికిస్తాదమె అబెసర్ద
మామూరక సేదిగర్ చరాబాయెద్ బూద్
తాఖిద్మతె చూఖుదీచరబాయెద్ కర్ద.”

అనగా,

ఉ. రెండుదినాలకై న నొక రేయొకరొట్టె లభించెనేని, నో
రెండినవేళ నింతజల మిచ్చెడు పెంకు లభించెనేని నే
నొండొరు వేడి, వాని కొలువుండను నాగతి మానవుండె భూ
వుండును వాని గొల్చుచును బొట్టను నింపుకొనంగఁ బోదు నే.

“ఎకజౌగమె అయ్యాంనదారేం ఖుషేం
గర్చాష్ట బువద్ షాం సదారేం ఖుషేం

చూపొఖత చెమామెరసద్ అజమద్భుయిష్క
అజకన్ తమాఖా నదారేం ఖుషేం.”

అనఁగా.

మ. జగతిన్ దుఃఖమొకింత నామనసులోఁ జర్చింపఁగా లేదు రే
వగలం దెప్పుడో గుప్పెడన్నము లభింపన్ జాలు లేకున్నచో
వగపేలేదు మహానసగృహములోఁ బక్వాన్నమే చిక్కుచుం
డఁగ నన్యుంగని వేడ నేటి కది మూఢత్వంబు గాకుండునే ?

అని బదులుచెప్ప నాతనివివేకమునకు, స్థితప్రజ్ఞకు నెంతయు సంత
సించి సంవత్సరమునకు (1200) పదిరెండువందల తోమానులు—
తోమాననఁగా ఇరువది రూపాయలు ; ఇరువది నాలుగువేల రూకలు
(రు. 24,000)—నైషాపురమునం దాదాయమువచ్చు భూమి దానపట్టా
వ్రాసి యిచ్చిపంపెను. ఇది గని యొక జిజ్ఞాసువు నేనడిగి దేవురించి
నను నెవరును నా కొన కాసైన నియ్యరే నీ కింతధనమెట్లు వచ్చినది ?
అని యడిగినాఁడు. వానితో,

మ. ధనవాంఛన్ ద్యజియించి యేఁగు ప్రతిపాదంబందు వేవేలుగా
ధనరాసుల్ లభియించు లేనియెడ నర్థం బర్థి రాఁబోవ దే
పనియైనన్ సమకూడలేదని మదిన్ భావింప కీ దుఃఖ ముం
డిన దీర్ఘంబు ననర్థదాయకమునై డిందించు నీజీవమున్.

శా. రాగద్వేషము లాశ్రయించి విషయభ్రాంతిన్ బ్రవర్తింప ను
ద్యోగింపన్ దగునా జగాన విధి సంయోగంబుచే నెందఱో
భోగా పేక్షను వచ్చిపోయి రిటులే ముందిఁక రానున్న వా
రేగన్ జూతురుగాని యొక్కఁడిలపై నిష్కర్థముల్ పొందెనే.

అని బదులుచెప్పి వానికేదో కొంత ధనమిచ్చి పంపించెను.

ఈ “ఉమర్ ఖయ్యాం”యొక్క అసలుపేరు ఉమర్. కొందఱు ఉమురూ అనికూడా చెప్పుదురు గాని అది ముద్దుపేరు కానోపును. ఖయ్యాం అనునది బిరుదు (ఖయ్యాం అనగా గుడారపు నిర్మాత.) ఈ బిరుదునామములే అరబ్బీ,పారశీకపులు తమకాశ్యములందు వాడుచుందురు. పూర్వసంస్కృతకవులకుఁ గూడ నిదే యాచారము. వ్యాస, వాల్మీకి, మయూర, బాణ, విద్యారణ్య, భవభూతి, కాళిదాసు, లనునవన్నియు బిరుదులే కాని యసలు పేరులుగావు అట్లే, హాఫిజు, సాది, మౌలానా రూమ్, గజ్జాలీ, ఖయాం అనియునెఱుంగవలయును. ఉమర్ ఖయ్యాం అనగా ఉమర్ అనే ఖయ్యాం అనియర్థము. ఈతడు విద్యారణ్యనివలెఁ బెక్కుగ్రంథములను వ్రాసిన ఋషి (నాన్మషిః కురుతే కావ్యమ్). అం దీతని మత సిద్ధాంత గ్రంథమునకు ఉమర్ ఖయ్యామని పే రిడినాఁడు. ఈతఁడు ఇస్లాముమతస్థుఁడైనను కపిలాది సాంఖ్యమతస్థులకును, విరోచనాది చార్వాక లోకాయతమతములకును సంబంధమైన యొక సిద్ధాంతమును బ్రతిపాదించినాడు ఈతడు జ్యోతిషమునకు బ్రధానాచార్యుఁడు. “తఖ్వీమెజలాలీ” అను గొప్పజ్యోతిష సిద్ధాంతగ్రంథమును వ్రాసినాడు. ఇప్పటి ఇంగ్లీషుకేలండ రీతిని సిద్ధాంతములోనిదే యం గిబ్బన్ మున్నగు చరిత్రకారులు వ్రాయుచున్నారు. మఱియు నిట్టిదే “జీచ్ ముల్కెషాహి” అనునది జాతక సిద్ధాంత భాగములు వ్రాసిన నా డీగ్రంథము,

“అరాయిసన్ నఫాయీస్” అను తత్వశాస్త్రము (Philosophy)

“ఆల్ జబర్” (Algebra). దీనిని అరబ్బీభాషలో వ్రాసెను. ఇది యిప్పుడు ఫ్రెంచిభాషలోఁ బరివర్తింపఁబడినది.

“ఓఖిలీదస్” (Geometry) లోన కఠినతరసమస్యలు ప్రస్తరించి చూపించెను. “ఇలెమ్ తబీయాత్” (Chemistry).

“దర్బారయే హుక్మతుల్ భాలిఖ్” ఇది వేదాంతశాస్త్రము. సఞ్చీ కరణ విషయముగలదు.

“రిసాలా” శారీరఆర్థికశాస్త్రము.

“రిసాలయెమౌనూమా” తర్కశాస్త్రము.

ఇట్టివే యెన్నియో కలవు. ఇవి యన్నియు నిప్పటికిని బ్రమాణ గ్రంథములుగ బండితులచేబరిగణించబడు చున్నవి. ప్రాశాస్త్ర్యుల గ్రంథములన్నియుఁ తమభాషలలో తరుమా చేసికొనినారు.

ఈతని జీవితకాలములోఁగూడ నతనికి జగద్విఖ్యాతమైన యశస్సుండెడిది. నాటి చక్రవర్తులలోఁ బేరెన్నికగన్న షంషుల్ ముల్కుఖాఖాని సుల్తాన్ సంజీద్ మున్నగువారీతని కర్థసింహాసన మిచ్చి గౌరవించుచుండిరని, పల్లకి దండి చేతితోతాకి బోయాలకెత్తుకొనుట కనుజ్ఞ నిచ్చుచుండిరని, నాటి ప్రసిద్ధచరిత్రకారులగు దాలిర్ షాసమార్ఖంది. తారీఖుల్వాక్క్ మొదలగు వారివలనఁ దెలియుచున్నది. నాటిసమకాలికులగు కవులు చరిత్రకారులగు “నిజామి, ఉరూజీ” మున్నగు వారీతని పూజ్యపాదునిగ గ్రహించి పేర్కొనుచుండిరి. ఈతని కాగతానాగతజ్ఞానము గలదనుట కనేక నిదర్శనములు ప్రజల కగుపర్చుచుండెను. అవి యిం దుదాహరించుట గ్రంథవిస్తరమగును.

సంతచెప్పుటయందును అవధానము లొనరించుటయందును, తర్కవ్యాకరణాది జ్యోతిషవిషయములే కాక యెన్నియో కళలయం

దును బ్రవేశమున్నట్లు చరితల వలనఁదెలియుచున్నది ; తుద కీ మహా
 నీయగుణగర్భిష్టుడైన ఉమర్ ఖయ్యాం నూట తొమ్మిదియేండ్లు జీవించి
 తన జన్మభూమియగు నైషాపురమున క్రీస్తు శకము 1127వ సంవత్సర
 మునఁ బౌతికశరీరమును విడిచి దివినలంకరించెను. ఈతనిగోరి “హిరా”
 అను ప్రదేశమునఁ గలదు. ఒకసారి ‘బలఖ్’ పట్టణమున నేదో వేదాంత
 వివాదము వచ్చి తన గోరీపైఁ బ్రళయకాల పర్యంతము పూలుకురియు
 చుండు నని కొన్ని పద్యములు చెప్పెను. అది నేటికిని బ్రత్యక్షముగఁ
 బ్రక్కనున్న మసీదులోని పూలతీవ లల్లుకొని పువ్వులజస్రము కురియు
 చున్నవని తెలియుచున్నది. ఇట్టివే పెక్కువాఘ్యానము లీతని గూర్చి
 చరిత్రజ్ఞులు వ్రాసియున్నారు.

ఈతని మతిసిద్ధాంత గ్రంథములకు “ఉమర్ ఖయ్యాం” అని
 పేరిడినాడని పైనినుడిచియుంటిమి. ఆసలుదానిపేరు “రూబాయియాత్
 ఉమర్ ఖయ్యామ్” అనగా ఉమర్ ఖయ్యాంవ్రాసిన రుబాయి అని
 యర్థము. “రూబాయి” అన శార్దూలాది వృత్తముల వంటి పారసీ
 వృత్తములలో నొకదానకిపేరు. ఈ వృత్తములలోఁ దనభావములనువెల్ల
 డించెను. ధారాపాతమువంటి యీతని కవిత్వమును, లోకాతీతమైన
 భావగంభీరతను, ఆలోకసుందరమైన ఉపమానవస్తువులను జూచి విషయ
 మెట్టిదై నను లోకము మోహించి రససముద్రమున మునిగిపోయినది.
 ఇది తొలుత ఫెడరల్ అనునాతఁడు 1898వ సంవత్సరమున ఆంగ్లభాష
 లో 75 పద్యములలోని కనువదించియచ్చొత్తించినాడు; కాని దానిపైఁ
 దనపేరుకూడ వేసికొనలేదు. ఆపొత్తము లమ్ముడుకాకపోవుటచే 5
 పిల్లింగులనుండి ఒక పెన్ని వెలకుతగ్గించి బుక్కాదుకాణములవంటి
 దుకాణదార్లమ్ముచుండిరి. అది తొలుతసర్ రిచెర్డుబర్ టన్, సూన్ బరన్,

డాంటి, గ్రబియల్, రూస్టుమున్నగువారుకొని చదివి వ్యామోహితులై తమయాప్తునకుఁబంపి విమర్శనములు వ్రాసి దానిపొత్తిశ స్త్యమునుజేసో శ్లఁకొనియాడుట కారంభించిరి. తిరిగి యీపొత్తము 1868వ సంవత్సరము రెండవసారి ముద్రింపఁబడినది. తరువాత 1872లో మూడవ ముద్రణమును జరిగినది. తరువాత 1879లో రెండు మూడుసార్లు ముద్రింపఁబడి, యిట్లే యేటేట లెక్కరేనన్నిసార్లు వివిధములైన మాదిరులలో ముద్రింపబడుటయే కాక యనేకులనే కానువాదములుచేసియు వ్యాఖ్యానములు వ్రాసియు గౌరవింపఁజొచ్చిరి. ఒక్క యూరపు దేశమందే కాక అమెరికాలో నిదిలేనియిల్లేలేదనునంత వ్యాప్తినిగాంచినది. ఇప్పుడిప్పు డెల్ల దేశములలోను, ఎల్ల ఖండములలోను, ఎల్ల భాషలలోను ననువాదములు బయలుదేలుచున్నవి.

ఈ ఉమర్ ఖయ్యాం గ్రంథమంతయు నొకచోట లభించలేదు. ఖండఖండములుగ దేశాంతరములయం దుండిపోయినది. ఇప్పటికి దాదాపు 1200 పద్యములు లభించినవి. అసలు కవివ్రాసిన పొత్తమెంతో తెలియదు. అది కాలగర్భమున మునిగిపోయినది. ఆ సమకాలికులు వ్రాసిన ప్రతులను నిప్పుడగుపడవు. మిక్కిలి పురాతనమని చెప్పదగిన ప్రతి 1460వ సంవత్సరమున వ్రాయబడినది. అది బోడ్లీన్ భాండాగారమునఁగలదు. ఇందు 158 పద్యములు మాత్రమే కలవు. దానిని 1898వ సంవత్సరమున ఎడ్వర్డుహీరన్ అయి ననువాడు లండనునగరమునఁ బ్రకటించినాడు. పేరీసు నగరమున 1530వ సంవత్సరమునవ్రాసిన ప్రతిగలదు. ఇందు 76 పద్యములున్నవి. బ్యాంకిపురమున నొక ప్రతి లభించినది. అందు 604 పద్యము లగుపడుచున్నవి.

ఏషియాటిక్కుసొసైటీ (కలకత్తా) వారిగ్రంథాలయమున నొక ప్రతిగలదు. అందు 516 పద్యములున్నవి.

వాన్ హమిర్ తన యొద్దప్రతిలో 200 పద్యములు మాత్రమే కలవని వ్రాయుచున్నాడు.

లఖనోప్రతిలో 770 పద్యములు వ్రాయబడియున్నవి.

జాన్ పేన్ అనువానిప్రతిలో 845 పద్యములున్నవి.

మిస్ జే. సి. ఐ. కేడిల్ 1200 పద్యములు సేకరించెను. ఇంక నెన్నిపోయినవో తెలియదు. తొలుత ఇంగ్లీషులో భాషాంతరీకరించిన వాడు ఎడ్వర్డు ఫిడెర్లు అనిగదాపైన వ్రాసియుంటిని. అతనికి లభించిన ప్రతి యిప్పుడెక్కడను అగుపడకున్నది.

ఈతని తరువాత 1872వ సంవత్సరమున ఐ. హెచ్. దన్ ఫీల్డు అనునాతడును, 1898వ సంవత్సరమున రెచెర్డువీగేలిన్ అనువాడును, 1913వ సంవత్సరమున జాన్ సన్ పాపా అనునాతడు 762 పద్యములును, 1915వ సంవత్సరమున జాన్ పాలిన్ 158 పద్యములును, 1920వ సంవత్సరమున షరబ్ మాల్ 346 పద్యములును ఇట్లే ప్రొఫెసర్ హెర్నిలిక్, మీకార్తిగారజ్ మున్నగు నెందఱో పూర్తిగా అనువదించినారు ; ఇంకను ననువదించనున్నారు. కాని అసలులోగల ధారాప్రవాహ రూపకమైన, శాంతియుతమైన కవితాప్రభావము, రసపుష్టి, ధ్వని, వ్యంగ్యాలంకారము లొక్కరవంతయురా లేదు. వచ్చుటగూడ సంభవముగాదు. కేవలము భావము మాత్రమువచ్చును. భావము శైలితోఁ గూర్చబడినప్పుడున్న రసమిదమిత్థమని వచింపరాదు. అందుచే నొక ప్రసిద్ధుడైన ఇంగ్లీషు కవి ఉమర్ భయ్యాం మాతృక యొట్టుండునోయని యిటువదియేండ్లు పారసీభాష లెస్సగ నేర్చి తరించినాడట. మొత్తమున నీగ్రంథరాజము చదువుచున్న నింక నేపొత్తముపైఁగూడ మనస్సు పోనేరదు.

ఇందు 35 విషయములపై ప్రసంగముగలదు. అవి భగవద్గీతాధ్యాయములవలె వేలువేలుచేయఁబడినవి. అత్యంత ప్రాచీనమనదగిన చార్వాకుల పొత్తములు పోయినను ఇదియొక టగుపడుచున్నది. ఇందు వేదాంతము, జీవన్ముక్తి, ప్రపంచము, ధ్యానము, యోగము, తపస్సు, సమాధి, కాలము, మానవప్రవృత్తి నివృత్తిమార్గములు, ఈశ్వర జిజ్ఞాస తత్త్వము, మధువు, లోకదుఃఖము, వైరాగ్యము, వివేకము, ఆనందము, సృష్టి, జీవుడు, స్వర్గము, నరకము, సదసత్తులు మాయ, భ్రాంతి మున్నగునవి ముఖ్యములు. మొత్తమన్నిటియందును. విశేషముగ ఆసవపానము, గానము, మానిని, ఏకాంతవాసము, సౌధారామముల గూర్చి పెక్కు భావము లలంకారములతోఁ దర్కించి సాధించి సిద్ధాంత పూర్వ పక్షములలోని నిగ్గును తేల్చి, పరమను దానిని మఱపించి, కైవల్యాదిపదవులు సాకులని యొప్పించి కేవల మైహికమే నిక్కమని పెక్కునిదర్శనము లగుపర్చి తనసిద్ధాంతము నయఃపిండమువలె దృఢ తరమును స్థిరతరమును గావించి లోకముచే పాడించి విడిచినాఁడు. ఆ సంబంధమైన భావముల నిసుకతిప్పవలె చెప్పి గుచ్చియెత్తినాఁడు. భూమ్యాకాశమధ్యముననున్న యన్నివస్తువులను సోదాహరణముగఁ జూపించి, ఆ స్థిక వాదమును చిందరవందర చేసి పటాపంచలు గావించినాఁడు. ఇది పాశ్చాత్యనాగరకుల కెంతయు సరిపోయినది. అందుచే నాతనిని వారత్యంతము గౌరవించుటయేకాక నాతని యీగ్రంథమును వేదతుల్యముగ సమాధించుచున్నారు మొన్న నొకపాశ్చాత్యుఁడు ఫిడెరల్డు మొదటి కూర్పుప్రతిని 600 పౌనులకు కొన్నాఁడట. అదిగాక యెందఱో పాశ్చాత్యులు నైషాపురముపోయి యీతనిగోరీనే యర్చించుచున్నారు. ప్రతిసంవత్సరమున చ్చట గొప్పయుత్సవము సాగుచున్నది.

ఇతడు నా స్తికుడని, నామమార్గావలంబుడని చెప్పుదురు. నా స్తికు
లగు పాషండులకును నీతనికి విషయమునఁగూడ రవంతేనియు భేదమ
గుపడదు. కాని యీతఁడు

శా. వైరుల్ నన్నుఁ బదార్థవాదియని సంభాషింతురే వార లే
తీసున్ గన్నుటులాండుచుందురొకొయర్థిన్ జెప్పి రూహింప సొం
పారన్ ధాత్రి కులాయమందు సృజింపన్ వచ్చితిన్ నేను నా
దేరూపంబని చర్చచేయవలదా యిందేమి తప్పున్నదో.

అనియును ఆ స్తికులని చెప్పుకొనువారే వామమార్గావలంబు
లనియు, మఱి యొకచోట—

ఉ. కోవిదవర్య, శాంతి వినగోరెద నాపలు కీవు నేనునుం
బోవుచునున్న మార్గ మొకపోలికదైనను వామమార్గమం
దీ వొకదృష్టినిల్పితివి యెప్పటికైనను దిద్దుకొమ్ము నా
పై విరసోక్తులాడకు నెపంబులు వీడుమ యీశ్వరార్థమై.
అనియుఁ జెప్పుచున్నాఁడు.

జీవించినన్నాళ్ళు భోగించుటయే దారి. అదే జీవపరమావధి.
అని పెక్కు విషయములచే సమగ్రమైన నా స్తికవాదము నిందు పూర్వ
పక్ష సిద్ధాంతములచే వ్రాసియందందు శృంగారరసస్వరూపములగు
భావములచే పాఠకులహృదయమును మిక్కిలి యాకర్షించినాడు.

ఉ. ఆ రమణీమనోహర ముఖాబ్జము ముంగురు లుంగరాలసిం
గారము పెట్టి దిద్దితి వికాసముగుల్కెడు ముద్దరాల ! సొం
పారఁగఁ బొందరా దనెదవక్కట, నిండిననాఁటి పాత్రమున్
బోరలవేసి నేలపడఁబోలదు నీరును నట్లు లుండదే !

ఇట్టివే పెక్కులు గలవు. గ్రంథవిస్తరమని వ్రాయలేదు. పృతి పద్యమును భావపూరితమైన ప్రస్తావనమున కనుకూలించునట్లుండును. ఇట్లే రాజులనుగూడ నిందించినాఁడు.

ఉ. గాడిదవంటి యీన్మృపులకై వస మేమిఫలంబుగూర్చు నీ
తోడను నేల పాండితిని దోడ్కొనిపోయెదు వీరు విద్యకున్
బోడిమికిన్ వెలన్ ఒసంగఁ బోవరు వత్సరమేడిపించి యే
నాఁడును చేరెడంబువుల నర్మిలఁ బోయరు దాహ మారగన్.

అసలీతఁడు విషయాసక్తుఁడే కాఁడని, ఈతని వేదాంతములోని మధువు ధ్యానామృతమని, కాంత ముక్తికాంతయని, విషయోపభోగ ములు సమాధినిష్ఠావిధానము లని తూ చ లు పొల్లు పోకుండ అర్థములు చెప్పువారును గలరు. వారీతనిగ్రంథము నుండియే యనే కోదాహరణములు చూపించెదరు. అవి :

శా. రాగద్వేషము లాశ్రయించి విషయభ్రాంతిన్ ప్రవర్తింప ను
ద్యోగింపన్ దగునాజగాన విధి సంయోగంబుచే నెందఱో
భోగాపేక్షను వచ్చిపోయి రిటురే ముందిఁక రానున్న వా
రేగన్ జూతురే కాని యొక్కఁడిలపై నిష్టార్థముల్ పొందెనే.

ఉ. నీవు ధరిత్రి కామ విషయేచ్ఛలకై జనియించి తంచు నీ
భావమునన్ దలంపకుము వ్యర్థుడవై నశియించి పోదు వే
తావుననుండి వచ్చితివొ తథ్యము నీవన నేమివస్తువో
నీవిపు డేమొనర్చుటకునెంచితివో పరికింపు మెంతయున్.

మ. విషయాసక్తికి లొంగిపోవక మహావేగంబుతోఁ బోవునా
విషరాశింబలె తీవ్రపహ్ని విలసత్ విస్ఫూర్తిమైఁదాల్చి పా
రుషలీలన్ మనఁజెల్లు గాని రజమై రోదోంతరాళంబునన్
దృషవాతాహతిఁ బోవునట్టి బ్రతు కిందేలా విచారింపగన్.

అని యెన్నియో జితేంద్రియత్వమును గూర్చిన మహా విజ్ఞాన విషయములను గూడ వ్రాసినాడు. ఈతడెప్పుడును ఆసపానాది దుర్వివిషయములుగాని కామినీనకృందనాది విషయలంపఁటుడుగాని కాఁడని చరిత్రజ్ఞులు వ్రాయుచున్నారు. ఔరంగజే బీతని గ్రంథమును, హా ఫేజు (ఈత డొకసుప్రసిద్ధుఁడైన పారసీకవి) ప్రబంధమును, దేశ స్థులెవరును చదువరాదని నిషేధించినాడు. జేబున్నిసా (ఔరంగజేబు కుమార్తె) ఈ గ్రంథముల నిరంతరము పారాయణము సేయుచుండెడిది. ఈవిషయమునుగూర్చి ప్రజలౌరంగజేబునడుగ మీరవి యర్థముచేసికొ నఁగలిగితే చదువవచ్చుననిచెప్పి పంపినాడు. దీనినిగూర్చి అగ్బరు చక్రవర్తి తన ఆయినీఅగ్బరి అను గ్రంథములో మిగుల ప్రశంసించి 'ఈ మహాగ్రంథములోని యుద్విషయము లనన్య సామాన్యములు ; ఎల్ల వారు గ్రహించుటకు సాధ్యముగావు' అని వ్రాసినాడు. మొత్త ముపై నీ పొత్తము చదువుచున్నంతసేపు మనస్సునుచాలా నాకర్షించు చుండును. రసస్వరూప మెదుట దాండవమాడుచున్నదాయని తోచక మానదు. ఇట్టి పరివర్తన మింకొక గ్రంథమువలన రానేరదు.

[శ్రీఉమర్ అలీషా కవిగారు వ్రాసిన వ్యాసమునుండి..

‘భారతి’ ప్రభవనామ సం॥ వైశాఖ మాసము]

ఋషిసత్తముడైన ఉమర్ ఖయ్యామ్ తత్త్వమును ఫెడ్జిరాల్డ్ ఆంగ్లమున వ్రాసిన నూఱు రుబాయీలు చదివిన మాత్రమునఁ దెలియ నేరదు. ఇతని తత్త్వమును గ్రహింపవలయునన్న నితని యావద్గ్రంథము పూర్తిగాఁ జదువవలెను. ఇతడు నాస్తికవాది యని కొందఁ జిభిప్రాయపడుచున్నారు. కాని యితఁడు అల్లాను, శ్రీ మహమ్మదువారిన అభివర్ణించు పెక్కు రుబాయీలను వ్రాసినాఁడు. వాటి నన్నిటిని శ్రీస్వామి గోవిందతీర్థ (హైదరాబాదు) తన ఆంగ్లానువాద 'ఉమర్ ఖయ్యామ్' గ్రంథమునందు మొదట పేర్కొనినారు. ఉదా॥

**"He is, and nought but Him exists, I know,
This truth is what Creation's book will show,
When heart acquir'd perception with His Light,
Atheistic darkness changed it to faithly glow,"**

మఱియు,

ఆయీశ్వరుని రహస్యంబుప్రశ్నోత్తరములచేత నెన్నఁడుదెలియఁజడదు
వెలలేనిధనమును వెచ్చించి సాధింప సాధ్యంబుగాదు నిస్సంశయంబు
బహువత్సరంబులు ప్రాణంబు లరికట్టి నెత్తురు తపసున నీరుఁజేసి
కష్టముల్ పడకుండఁ గాంచనేరవు బ్రహ్మ వస్తువు నాస్తికాభాసమందు.

ప. 34

ఏను ప్రపంచ పాపములకెల్ల నిదానమునైన, నీదయా
స్థానము నన్ను బూతచరితాత్మునిఁ జేయునటంచు నమ్మెదన్
దీనుల నీవు ప్రోతువని తెల్పితివే యిక నింత కంటె నా
దీనత యేమి యున్నది? త్వదీయదయన్ గురిపింపు మీశ్వరా ! 300

తలుపులు విప్పవచ్చినను తథ్యము నీవయి వచ్చి విప్పఁగా
వలయును, దారిచూపునెడ బాంధవుడై చని నీవె చూపఁగా
వలయును ; గాన నేనెవరి పంచలఁ జేరను ; వారలెల్ల రీ
యిల నశియించి పోయెదగు నీవె స్థిరంబు సతంబు నీశ్వరా. 317

స్థావరజంగమస్థ వసుధాతలమున్, నభమన్, ద్రికాలమున్
నీవ ; త్వదన్యమొక్క యణువేనియులేదు ; మహాత్మ ! నేను పా
పావిలవృత్తినైనను ద్వదర్థము దాన్యము సేయుచుందు ; నా
దేవుడవీవు రక్షక ! త్వదీయుడ దోషములేని నాకికన్. 674

ఇతడు నైతికజీవితముయొక్క యాధిక్యమునుగూర్చి కూడ విశేషము
గాఁజెప్పినాఁడు. ఉదా॥

“పాపములాచరింపుడని పల్కెడు పామరులందు జ్ఞాన మే
రూపుననైన లేదని నిరూఢినెఱుంగుడు ; పాపమందు నె
వో పరలోకసిద్ధు లణిగున్నవటంచు వచించుదుర్మతుల్
కాపురుషుల్, మహావ్యసనగాఢతమస్సునఁ జిక్కకుందురే.”

ఈతని గ్రంథము జనులను వామమార్గులుగాఁ జేయునని కొంద
ఱభిప్రాయపడుతున్నారు. ఈ గ్రంథము జనసామాన్యమునకై వ్రాయ
లేదని ఉమర్ ఖయ్యామ్ నుడివి యున్నాఁడు. ఈ గ్రంథమునుబ్రజలు
సరిగా నర్థము చేసికొనఁజాలరని ఔరంగజేబు చక్రవర్తి తన సామ్రాజ్య
మున నెవరును జదువకూడదని శాసించెను. కాని యీ గ్రంథము సతఁ
డెల్లప్పుడుచదువుచుండెడివాఁడు. ఈగ్రంథమునిష్ఠాగరిష్ఠులైనతత్త్వవేత్త
లకైవ్రాయఁబడినది. ఇందలి మధువు దయారసమనియు, మానిని ఈశ్వ
రుడనియు నర్థముచెప్పిరి. అట్లుగాక మధువు మానినులసహజార్థమును

తీసికొన్నను తత్త్వజ్ఞుఁడతని పద్యములందలి చమత్కారమును గ్రహించి
యానందించునేగాని నా స్తికుఁడైన వామమార్గమందు బడిపోవడు.

ఇతడు మధువును గూర్చి చెప్పిన కొన్ని పద్యములు చూడుడు.

“ఈ సచరాచరావని వసించు జగంబొక చాయచిత్రమా
భాసము మాయ దీని నిజభావ మెఱుంగనివాడు జ్ఞాన మన్
వాసన లేనివాఁడె ; యిటువంటి యపోహల పొంతబోక నీ
వాసవపాన మత్తమతివై విహరింపుము సంతసంబునన్. ప. 22

ప్రేమార్ధప్రతిపాదితంబయిన మాహృత్వాత్మలో సీధు వెం
తే మర్యాద వహించు ; మత్తనగ రానేరాదు ; కర్మిష్టియున్
ధూమాగ్నిన్ సురయుంతపోసిన నభంబున్ ముట్టగామండు ; రెం
డే మార్గంబులు వహ్ని, నీటబడమాయించున్ బృథుజ్వాలలన్. ప. 77

ఈతడు నిర్వదించిన ప్రేయసి యెట్టిదియో చూడుడు :

“చెలి ! భవదాననంబు ‘జమషిదు’ సుధాకలశంబు మించె ; నీ
తలఁపున జచ్చుతే సుధను ద్రావుటకంటెను మేలు ; నీపదం
బులఁబడుధూళి నాదు దినముల్ వెలుగొందఁగజేయు ; దత్కళా
కలితరజంబులో లవము కాంతిలు కోటిరవిప్రకాశమై” ప. 531

ఉమర్ ఖయ్యాం ప్రాపంచిక సుఖములనువేనోళ్ల పొగడినాడు ;
కాని అతడు వాటిని మిక్కిలిగా నిరసించినాడు.

ప్రళయదినమున నీ నీలవదన మెఱిగి
ప్రేళ్లఁ గఱచెద వపవర్గ విభవమెల్ల
నైహికసుఖాల కమ్మితని, “యుసూఫు”
నపుడు పది దినారములకు నమ్మినట్లు.

వింటె యొక నీతి చెప్పఁగా నుంటి, నొరుల
 మాయసేయకు స్వార్థంబు మాటుపఱచి
 యిహ మశాశ్వత మిట్టి యైహికము కొఱకుఁ
 బారమార్థికపదవి గోల్పడగవలదు.

556

నీవు ధరిత్రఁ గాదువిషయేచ్ఛలకై జనియించినట్లు నీ
 భావమునన్ దలంపకుము, వ్యర్థుడవై నశియించి పోదు ; వే
 తావులనుండి వచ్చితివో తథ్యము నీవననేమి వస్తువో
 నీవిపు డేమొనర్చుటకు నెంచితివో పరికింపు మెంతయున్.

ఈ గ్రంథము చిన్ననాటినుండియు చదువుచు, నైతికజీవనము
 సలుపుచు, ఈశ్వరభక్తి పరాయణులై మహాజ్ఞానమును బడసినవారు
 కలరు. వీరి యెట్లున్నను జదువుతక్కువవా రీగ్రంథమును జదువుట
 సరికాదు. మావి చిగుళ్లు కోకిలకును వర్షబిందువులు చక్రవాకములకు
 నేర్పడినట్లు ఉమర్ ఖయ్యాం కావ్యము శత్రువేత్తలకై వ్రాయఁబడినది.

ఉమర్ ఖయ్యాం క్రీ॥ శ॥ 1048వ సంవత్సరము మెయి నెల 18
 వ. తేదీ బుధవారమునాఁడు సూర్యోదయ సమయమున నైషాపురమున
 జన్మించినాఁడని శ్రీస్వామి గోవిందతీర్థ నిర్ణయించిరి. ఉమర్ ఖయ్యాం
 పూర్తిపేరు “గయాత్ ఉద్దీన్ అబుల్ ఫతా ఉమర్ బిన్ ఇబ్రాహీం” ఇతని
 బిరుదు “హకిందస్తూర్ ఫిల్ సఫ్ ఇమామె ఖురేశాన్, మాలికల్ హుక్మ
 హజ్జతుల్ హఖ్.” ఉమర్ ఖయ్యామ్ అస్తికుడు, దీక్షాదక్షుడైన ఇస్లాం
 మతస్తుడు. ('Omar was a true believer in Islam') ఇతడు అనేక
 భాషలు నేర్చినాఁడు ; అనేక శాస్త్రములు చదివినాఁడు. ఇతఁడు అరబ్బీ
 భాష కూలంకషముగాఁ జదివి యందు మహాపాండిత్యమును సంపా
 దించినాఁడు. ఇస్లాం మతగ్రంథమైన ‘ఖురాన్’ ను అనేక స్వరములతోఁ

జదివి యప్పటి అరబ్బీపండితులను గెల్చినాడు. అనాటి పాఠశాల చక్రవర్తియైన సుల్తాన్ మాలిక్ షా యితనిని 'నాదిమ్' గా నెంచుచుండెను. 'నాదిమ్' అనగా వివిధ భాషావిశారదుడు. సకలకలాకోవిదుడు, నానావిధశాస్త్రపండితుడు, సర్వజన పూజితుడు, నిష్ఠాగరిష్ఠుడు, మతాచారపరాయణుడు, చతురంగాది యాటలందాసక్తుడు, గానాదిలలిత కళలందు నిపుణుడు, విశ్వసనీయుడు, అమాత్యపదవికి నర్హుడు, అయి యుండవలెను. ఉమర్ ఖయ్యామునం దీవిశేషగుణములన్నియు కేంద్రీకరింపబడి యుండెను. ఇతడు జనులతో విశేషముగా సంపర్కము పెట్టుకొనక పవిత్ర జీవితమును గడపెను.

ఇతడు క్రీ॥ శ॥ 1100 సంవత్సర ప్రాంతమున మక్కా నగరమునకు 'హజ్' చేయుటకై వెళ్ళెను. అచ్చటినుంచి తిరిగి వచ్చినపుడతడు బాగ్దాద్ పట్టణమునకు వెళ్ళెను. అప్పటికే యతని కీర్తిచంద్రికలు దశదిశలు వ్యాపించుటచే నాపట్టణపు జన లితని రాకవిని పురమునంతయు నలంకరించి యితనిని మిక్కిలి గౌరవించిరి. ఇతడు 1103 సం॥ ప్రాంతమున యాత్రముగించుకొనివచ్చి ప్రాపంచిక వ్యవహారములతో సంబంధము విడిచి యేకాంతవాసమున శేషజీవితమును గడపెను. ఇతడు తనయంత్య దినమునవఱకు మిక్కిలి యారోగ్యవంతుడైయుండెను ఇతడు మరణించునాటి యుదయమున 'అవిస్సినా' యను అరబ్బీ తత్వవేత్త వ్రాసిన 'అష్వఫా' అను గ్రంథమును జదువుచుండెను అందు 'ఒకడు మఱి అందఱు' అనే ఘట్టము వచ్చినప్పుడు గ్రంథపఠన మాపి యుత్తములైన మతాచార్యులను బిల్వనంపి తనయాస్తి యావత్తు వారికప్పగించెను. ఆ దినమంతయు నతడు ఉపవాసమున గడపెను. ఆ రాత్రి 'నమాజ్' చేసిన తరువాత శిరస్సును నేలకుమోపి "ఓ ప్రభూ!

నాయావచ్చు కి నుపయోగించి నిన్ను వీక్షించుచున్నాను. నన్ను క్షమింపుము.....” అని తుదిప్రార్థనలను సలిపెను.

ఉమర్ ఖయ్యాం హిజరి 516 (క్రీ॥ శ॥ 1122) మొహరం నె 12న తేదీ గురువారమునాడు దివి సలంకరించెను. నైషాపురమున మహాత్ముడైన ఉమర్ ఖయ్యామ్ గోరీపై ప్రకృతి యెల్లప్పుడు పుష్పములను గురిపించుచుండెను.

....

శ్రీ ఉమర్ అలీషాకవిగా రీగ్రంథమును 1926-28 సం॥ల మధ్య ఆంధ్రీకరించిరి. వీరి కప్పుడు లభించిన పాఠశీక మూలగ్రంథమునందు 720 రుబాయీలవరకుగలవు. అందు శ్రీకవిగారు 714 రుబాయీలు తెనిగించిరి. ఈ గ్రంథము వీరిజీవితకాలమున నచ్చుపడు భాగ్యము లేకపోయినది. వీరి జీవితకాలమున నచ్చుపడనిలోపము లేకపోలేదు ; ఏలయన శ్రీకవిగారు తమ గ్రంథము లచ్చగునప్పుడునవరించుచుండిరి. వీరిగ్రంథ మాంధ్రీకరించినప్పు డనేకపద్యము లనేకపత్రికలందు బ్రకటింపఁబడినవి. అందుకొన్ని బొంబాయి వాస్తవ్యులు, పాఠశీకులు, శ్రీ జంషీదు జీ. ఇ. సక్లత్ వాలాగారు చూచి శ్రీ కవిగారితో ఉత్తర ప్రత్యుత్తరములు నడపి కవిగారి ప్రియమిత్రులైరి.

ఉమర్ ఖయ్యామ్ ప్రాసిన పద్యములు రెండువేల వఱకు కల వందురు ఇప్పటికి 1360 లభ్యమైనవి. అందు 1096 సరియైనవని శ్రీ స్వామిగోవిందతీర్థ నిర్ణయించి వాటిని తిసి ఆంగ్లమునను, మహారాష్ట్రమునను అనువదించిరి. శ్రీకవిగారి జీవితకాలమున తక్కిన రుబాయీలుగల పుస్తకము లభ్యము కాకపోవుటచే వాటిని తెనిగించు నవకాశము లేకపోయినది.

శ్రీ ఉమర్ అలీషాకవిగారి ఆంధ్రీకృత ఉమర్ ఖయ్యామ్ పద్య
కావ్యమును గూర్చి పెక్కురుమహామహులు విశేషముగా పొగడిరి.
ఈ గ్రంథమును చదువునప్పుడు ఉమర్ ఖయ్యామ్ శ్రీఉమర్ అలీషా
కవిగారి రూపమున వచ్చి ఆంధ్రీకరించెనా ! యనిపించును. ఉమర్
ఖయ్యామ్ తత్త్వామృతమును ఆంధ్ర ప్రజల కందజేసిన శ్రీ ఉమర్
అలీషాకవిగారు ధన్యులు.

క ఖీ ర్ షా

9-7-53



టీ ప్ప ణి

పద్యము 54 ధైర్యంబుగా=(ఒప్పు) ధై రంబుగా, ధైర్=అశ్రమము

55 జంషీదు=పారశీక చక్రవర్తి, బైరాం=పారశీక చక్రవర్తి.

64 తూసుగోట=తూసునగరపు గొప్పకోట

కై కావూస్=పారశీక చక్రవర్తి.

100 నూహునౌక=నూహు అను ప్రవక్త జలప్రళయము వచ్చినప్పుడు ఒక నౌకను నిర్మించుకొని రక్షించుకొనెను.

141 హాతిము=ప్రసిద్ధిగాంచిన దాత హాతిమతాయి,
రుస్తుము=పారశీకవీరుడు.

166 పోసన్=ఒక అందమైన పుష్పము దాని దళములు నాలుకలవలె నుండును.

176 కాబా=మక్కా ప్రార్థనాలయ మందలి పవిత్ర శిల.

202 బగదాత్, బలఖ్=ముస్లిం రాజ్యముల ముఖ్యపట్టణములు.

221 నమాజ్=ప్రార్థన.

222 మహమ్మద్=గజనీమహమ్మద్. అయాజ్=గజనీమహమ్మదు బానిస (రాజు పేద అని అర్థము)

314 యూసుఫ్=యూసుఫ్ ప్రవక్త, ఇతనిని తండాలు పట్టుకొని పది దినారములకు విక్రయించిరి.

351 కై కుసరో=పారశీకదేశపు చక్రవర్తి, జమషీద్ చూ॥ 55.
మహమ్మద్=గజనీమహమ్మద్.

380 హసనెగావూదీ=(ఒప్పు) లహచెదావూదీ=దావూద్ ప్రవక్త ఇతని కంఠస్వరము మిక్కిలి మధురముగా నుండెడిది.

401 ఖిసిరు, ఇలియాస్=ప్రవక్తల పేర్లు.

436 షాబాన్, రజబ్బులు=ముస్లిం నెలలపేర్లు. ఈమాసములు పవిత్రము లుగా ఎంచుదురు. ఈ మాసములందు ఉపవాసము లుండెదరు.

456 బెనఫెషా=(బెనఫ్షా) ఇది ఒక అందమైన పుష్పము. కాని దీని మధ్య గులాబీకివలె పసుపురంగుగా ఉండదు. ఇది ముకుళించిన ట్లుండును.

464 బుల్ బుల్=పిగిలిపిట్టవంటి అందమైన పక్షి.

487 సరు=సర్విచెట్టువంటి ఒక అందమైన చెట్టు ఇది నిలువుగా నుండును.

512 పరహాద్, పిరిన్=గాఢముగా ప్రేమించుకొన్న పారశీక ప్రియులు.

532 నూహునాక=చూడు. ప. 100

550 సీమర్గ్=ఆకాశముపై విహరిస్తు నివసించు ఒకజాతి పక్షి.

553 అబూసయ్యార్=ఇతడొక గొప్పఋషి, మరియుంబు=ఏసుక్రీస్తుతల్లి ఏసుక్రీస్తు జన్మసమయమున ఈమె ఒక యెండిన ఖర్జూరపుచెట్టు క్రింద కూర్చుండెను, అప్పు డావృక్షము చిగిర్చి, కాచి, పండిన ఖర్జూరములను ఆహారముగా ఆమెపై పడవై చెను.

555 మోమిన్=ఈశ్వర యేకత్వమున నమ్మకము గలవాడు.

559 మసీదుముతవల్లి=మసీదునందు ప్రార్థనములు చేయుటకై ఏర్పరచ బడ్డవాడు.

578 జంభూవరుపాత్ర=జంషీదు అను చక్రవర్తి పానపాత్ర. ఇం దితడు ప్రపంచమందు జరుగు విషయములను చూడగల్గెడువాడు.

610 సులేమాన్=ఇతడు గొప్ప చక్రవర్తి. పంచభూతములపై యితనికి అధికారము కలదని ప్రతీతి.

624 జమ్మను పానపాత్ర=చూ. ప. 578

634 యూసూఫ్=ఇతడు మిక్కిలి సౌందర్యవంతుడై న ప్రవక్త.

633 జమషీదుని రుక్కలశంబు=చూ. ప. 578

665 జీసస్=ఏసుక్రీస్తు. ఈయన మృతులను బ్రతికించెడువారు.

పీఠిక

ఉమర్ ఖయ్యామ్ మొదటి కూర్పు 1949వ సంవత్సరమున జరిగెను. అప్పుడు ప్రభుత్వమువారి అనుమతిలేకనే కాగితములు లభ్యము కాకపోవుటచే 500 ప్రతులు మాత్రమే ముద్రింపబడినవి. అవి అచిరకాలముననే చెల్లిపోవుటచే తిరిగి ఈ సంవత్సరమున ముద్రించినాము. మొదటి ప్రచురణమునకై జ్ఞానసభాసభ్యులు మహాయోగిని శ్రీమతి అల్లూరి సత్యయ్యమ్మగారు (లంకలకోడేరు) ధనసహాయము చేసిరి. ఈ రెండవ ప్రచురణము శ్రీ ఉమర్ అలీషాకవి గ్రంథప్రచురణ సంఘమువారిచే జరిగినది.

ఈ గ్రంథప్రచురణమందు తోడ్పడిన శ్రీ కవిగారి బాల్యస్నేహితులగు కవిరాజహంస శ్రీ వోలేటి పార్వతీశ్వరకవి గారికిని, మొదటి కూర్పునందలి అచ్చుతప్పులు సవరించిన శ్రీ బండారు తమ్మయ్యకవి గారికి మా కృతజ్ఞతా పూర్వకములగు వందనములు.

శ్రీ సరస్వతీ ముద్రణాధికారులగు శ్రీ అద్దేపల్లి నాగేశ్వరరావు గారు శ్రీ కవిగారియెడల ఆదరాభిమానములు గలిగి ఈ గ్రంథమును జాగ్రత్తతో ముద్రించి యిచ్చిరి. వీరికి మా అభివందనములు.

శ్రీ కవిగారు తెనిగించిన రుబాయీలు 714, కొన్ని పారాంతరములున్నవి. వాటికి కూడా సంఖ్య ఒనగుటచే 720 పద్యములుగా ప్రకటింపబడినవి, వచ్చే ముద్రణమందు సవరించెదము.

ఇట్లు,

మదీన్ కబీర్ షా

వారణాశి సత్యనారాయణశాస్త్రి

కార్యదర్శులు

శ్రీ ఉమర్ అలీ షా కవి

గ్రంథ ప్రచురణ సంఘము

పీఠాపురము
9—7—53 }

మ. వరకళ్యాణ గుణుండు శ్రీ మొహియదీన్ బాష్యాగురుండాత్మవి
 ద్యరహస్యేశ్వర జీవభావవిదు డధ్యాత్మైకయోగప్రభా
 కరుకల్లోల విక్రీర్ణ ఘోరగుణ సంఘాతోరు సంసారసా
 గరసంచార విదూరుడాతనికి సత్కళ్యాణి చాన్బిమహావరలక్ష్మి.



“బ్రహ్మ ఋషి”
 శ్రీ మొహియదీన్ బాషా
 శ్రీ చానిబియాంబిక

BRAHMARISHI DR. UMER ALI SHAH TELUGU POET.

“A really great man has ideas always greater than himself “
This is more true of Dr. Umer Ali Shah, the immortal poet of the Telugu language, than anyone else. He was born in March 1887 in Pittapuram, a town in the Andhra State of India.

Though he had no proper education he developed a great taste for Telugu which was not his mother tongue, and began writing verse when he was a teenager. The genius of the boy was at once recognized by Telugu scholars and his fame grew as a poet by the time he was 18.

He wrote plays in Telugu which can only find a parallel in Shakespeare's. Many Hindu poets and scholars began to pay tribute to this Muslim poet of the Telugu language and regarded him as a itern-poet in the Carlylian senes of the word.

His writings took a new shape in all branches of literature. Besides poetry he wrote novels, plays and essays which excelled the writings of the renowned Telugu scholars of the twentieth century, and so on his works found a permanent place in the annals of Telugu literature.

Today he stands alone like a pole star guiding those who are interested in Telugu literature, and he is acknowledged as their great master who brought a change over literary forms in Telugu.

He also made fresh departures in almost every form of literature. His poetry has no parallel in Telugu, despite the great writers whose works no doubt come nearer to his standard, and yet, lack that charm and cadence, lucidity and masterly style both in narration and criticism.

His vast knowledge of Sanskrit in which language also he was a scholar, contributed effectively towards his prodigious efforts in Telugu. With his contribution Telugu literature would be nowhere as rich as it is today.

(ii)

What Shakespeare is to the English, what Dante is to the Italians, what Dr. Iqbal is to Urdu speaking Muslims, Dr. Umer Ali Shah is to the Hindus of Andhra.

His writings have no other parallel, as I stated before, in any other literature of the world, because they are the creation of one man. He had to his credit such a vast bulk of written work in all literary forms that no one author in English or any other language could have produced.

But alas ! It is confined to Andhra, and Andhra only, and its great merit lies hidden outside the state even in India, not to speak of foreign countries.

Yet his reputation, by a curious twist of fate, soared aloft.

In 1936 the International Academy of America confirmed upon him the degree of doctor of literature for his thesis in Telugu. For a man with no university education to obtain such a high degree from the new world is certainly a matter of pride to the individual as well as to the province in which he was born.

His was no ordinary intellect, though he knew little English when compared to his ability in Telugu and Sanskrit.

His works in Telugu are clear evidence of what he struggled for, lived for and died for. He was out and out a nationalist purposed to reform the people around him culturally, socially, economically and politically, and accordingly he rendered youngman service to humanity at large during that little span of his meteoric rise.

He did everything in his capacity. His School of thought pervaded all his works and helped remove the dogmatic ideas and beliefs of the ignorant and the illiterate and led them to the supreme path of glory and virtue.

This won for him a saintly honour and he came to be regarded by all Hindus as a saint. His writings spelled the qualities of a great seer.

Though he was a Muslim, the magnanimity of the Hindus could not deprive him of what he was in truth, nor did they (the Hindus) leave him in the lurch, but nursed his genius tenderly till it gave them the best of the life they needed. And he did not disappoint them.

(iii)

Dr Umer Ali Shah was also a social reformer in his own environs. He had reformed the Hindus' customs and manners by dint of his profound knowledge of Sanskrit and the Hindu philosophy which he had mastered.

He knew more than any Hindu scholar of his day. He could recite slokas so fluently and so correctly interpret them in Telugu that the pundits were stunned at his mastery.

All Hindus of Andhra admit that he had surpassed all in every branch of Telugu literature and he came to be regarded as the only eminent poet in modern times in that language.

His writings created a sensation throughout Telugu speaking areas both within and outside Andhra State. Indian universities adopted his works in their curricular for degree classes and no library is without his books.

His political career overlapped his literary one and he was so engrossed in both that it is very difficult to think of the one without the other.

During the last decade of his life his literary fame was at its highest, while his political activities continued till his death.

He had to make many trips every year from south to north to be present in the Legislative Assembly at Delhi from the time when he was elected independently in 1935. From then on he used to repair to the hill-tops of Simla to invoke the muse and produce his master-pieces in Telugu literature, even in his political travails.

Apart from his literary activities, his political career was also remarkable. He was known as a good politician. Mahatma Gandhi accepted him as a man with sound political ideas when he was in Congress upto 1935.

He worked for the nation unhesitatingly during the Khilafat movement and was held in high esteem by all the national leaders of those times. His assembly speeches contained sound principles of integrity and magnanimity and therefore saw the press of his day.

Besides, he worked for the good of the country delivering lectures everywhere irrespective of religion, cast or creed with a

(iv)

view to promoting goodwill amongst the people. for which he was adored by Muslims and Hindus alike.

When he was preoccupied with political affairs and when his literary fame was at its zenith, he was suddenly shaken by a tragic event. His beloved wife Akbarbebi died Delhi in April 1935 when he was attending the sessions.

This shock are into his vhrly vitals and he breathed his last in January 1945 after a cerebral hemorrhage in a village of Narsapur.

His body was brought for burial to Pittapuram where every year congregational meetings are held for one week by his 20,000 disciples including eminent poets and scholars of Andhra State in honour of their great hero-poet and he lies forever enshrined in their hearts.

—M. N. HUDA



క. జగమున ధర్మము నెల కొ
ల్పఁగ నీశ్వరుఁ డొక్క దివ్యవ్యక్తినిఁ బంపున్
యుగ యుగమున నాతఁడె యీ
సగుణాత్మకుఁడైన సారసాక్షుఁడు గంటె.



“బ్రహ్మబుద్ధి” ఉమర్ అలీషా

చ. అణువులయందు సుందర యజాండమునందు హిమాంబు సూక్ష్మపుం
గణములయందు సూర్యశశికాంతులయందు పరాత్పరా భవ
ద్వినుత విలాసవైఖరి ప్రవీణతఁ దోచుచు నున్నదింకనిన్
గనుగొన లేనిచో కనులు గల్గిన నంధులుగారె మానవుల్.

ప ర ం జ్యో తి

పడిన కష్టాలు పొటవంబలతిగాక !
సడలిపోయిన సౌఖ్యాలు స్మరణ రాగ
మాశిపోయిన మాటలు మరపురాక
పొటపొడిన పదములు పలుక లేక
వెడలిపోయిన కాలంబు వెదకుచుంటి
వెతుకుచుంటి నామరుగునే వెతకుచుంటి
తెలుసుకొంటి నామరుగునే తెలుసుకొంటి
తిరిగి కాలంబురాదని తెలుసుకొంటి (జన్మ)
లేదు పరతంత్రమికనాకు లేనెలేదు ;
లేదు నాయన్న మౌఢ్యంబు లేనెలేదు
స్వార్థమున నీప్రకృతి నాకు స్వస్తి జెప్ప
బ్రాంతిలోగన్న విషయ విభ్రాంతిగాగ
పోవుచుంటి నాదారినే పోవుచుంటి
కాననంబులో పురములో కానరాని
ఆ అయోమయ మధ్వాన్నమైన దారి
ఆ ప్రళయకాల దంధయ్యమైన యట్టి
చిమ్మ చీకట్లు చెంగట చేరి చేరి
జరిగిపోయె నహస్సులు జగములోన
దాటిపోయెను మెన్నులా దారిలోన
స్వర్గ నరకాల వీధులాశ్చర్యముగను
దారులివ్వగ వాటిని దాటి నిలచి
చూచినా నది నిజముగ శూన్యజగము
కలతబడి మనో దుఃఖాన గలయజౌడ
అంతదూరాన నేదియో నవతరించె
అందులో రూపమేదో నాకానుచుండె
అందు బ్రహ్మాండములును రూపొందుచుండె
ఎవరిదారూపు నాకపుడెరుక బడియె
అదియె నా గురుని స్వరూపమవధిగాను
అతడె ఆఖైలలీషుడు అది నిజంబు

అదియు ప్రేమైక రసరూప మవ్యయంబు
 వెలువడెను గాదెనందుండి వెలుగదేదొ
 నిండెనా వెల్గు జగముల నిండె నిజము
 నిండె నావెల్గు నాలోన నిండె నిజము
 నిండి నాలోన జతనావ మండిపోవ
 నిలిచె సంతృప్తి నాలోన నిలిచిపోవ
 ఇమిడె ప్రమదంబు నాలోన నిమిడిపోవ
 తెలిసె జగములు “నేన”ని తెలిసిపోయె
 నేనె “విశ్వంబు” విశ్వంబు నేనె నిజము
 నిజము యీ దృశ్యమంతయు “నేనె” నిజము
 గగనములలోన నారూపె గానుపించె
 భాస్కరునియందు నారూపె బరగుచుండె
 సలిలమందును నారూపె సాగుచుండె
 ఈ వసుందర నారూపె యసగుచుండె
 అరయ వాయువులో నిండినదిగో దోచె
 అదిగో వైశ్వానరుని నిండెనదిగో చూడు
 ఎన్ని చెప్పదు సర్వంబు “నేను” గాను
 సృష్టినంతయు నాలోనె చూచినాడ
 ఇదే పరంజ్యోతియన నొప్పు నీ వెలుంగు
 ఇదియె యోగుల గన్నట్టి జ్యోతి సుమ్ము
 నిలచిపోదు నీ జ్యోతి నేనెప్పటికిని
 నిలచేపోయి నీ జ్యోతి నేనెప్పటికిని
 రాను మిముజూడ వాంఛనే రాను రాను
 తిరిగివచ్చెడి నాశలు తీరిపోయె
 నెడలి వచ్చిన మాటలు వేరు లేవు
 లీనమగుదు నీ జ్యోతిని నేనుగానె !
 మరచిపొండింక నారాక మఱచిపొండు
 వదలివేయుదు దర్భలు వదలునట్లు
 విడచివేయుదు ధారను విడచునట్లు
 ఇట్లు “హుస్సేనుషా కవి ఎరుక జెప్పె !



“బ్రహ్మబుద్ధి” శ్రీ హాస్సేన్ షా

శ్రీ విజ్ఞాన విద్యా పీఠాచార్య

పి తా పు ర ము

శ్రీ విజ్ఞాన విద్యాపీఠాశయము

శ్రీ విజ్ఞాన విద్యాపీఠమహర్షి జ్ఞానవేదమూర్తులు శ్రీశ్రీ హుస్సేన్ షాకవి కృతంపాతత్వసంహితము యీశ్వరవాణిగా పలికి ఈశ్వరవాణిగా విశ్వమానవకోటికి శ్రీ విజ్ఞాన విద్యాపీఠ మహాసభాసభ్యులకు అమితానందముగ చేయుచు భౌతికవిధానమందు అనేక జీవిత విశేషములకులోనై విరక్తిభావము శారీరకముగా కలుగుటవలన మానసిక విశేషమును, పురస్కరించుకొని ధర్మప్రభోధమునుగావించి మానవుని మానవుడుగా మార్చుటయే యీ ధర్మముయొక్క లక్ష్యము. అనగా శ్రీ విజ్ఞాన విద్యాపీఠముయొక్క విశేషము. ఇది సృష్టిపుద్భవించి, యుగయుగాలుగా, తరతరాలు సృష్టిలో శాఖోపశాఖలుగా ఏకేశ్వరోపాసనచేయుచు, కృతి, స్కృతిలో స్మృతిగాపాడుచు జాతిమత విచక్షణలేక యదార్థమైన రసస్వరూపము శ్రీపీఠాచార్యునిమంత్రప్రభావముచేత జీవి ఆత్మపరిణామము అభౌతికమైనటువంటి దృశ్యరూపములో చిత్రించుటయే శ్రీ విజ్ఞాన విద్యాపీఠముయొక్క లక్షణము. దాని యదార్థ ధర్మ విషయము. ఇది ఆచరించి అనుసరించినవారికి అనుక్షణము లోకవిషయ వాంఛలను దూరముచేసి సంకల్పసిద్ధిజేయును.

ప ద్య ర త్న ము లు

- 1) సీ॥ తరతరంబులనుండి తాతతంత్రులుమున్ను
విజ్ఞాన విషయంబు వివిధవిధము
మణులు మాణిక్యముల్ మదిని బడయునట్లు
సర్గపదార్థద్వయము సంగ్రహించి
వివిధదేశంబులు వెడలి సభ్యకులము
వినుతిగావించి రావిశ్వమూర్తి

అధ్యాత్మవిద్యల కాకరం బగు మహా
జ్ఞానశక్తిని తపశ్శక్తి బడసి

తే॥ గీ॥ ధర్మమననేమి యో దెల్పి ధరణికెగసి
అమృతకరులై బోదకాధ్యాపకులుగ
నుండి పీఠికాపురమందు నోలగముల
ప్రభువులైయుండి రాహి “షా” వంశభవులు.


2) ఉ॥ అన్నిటికన్న గొప్పమహిమాస్పదమైన మహాత్మ్యముండు, నిం
దున్నది ఆ “షతత్వ”మనె నుత్తమగ్రంథము దైవదత్తమై
సన్నతమై పవిత్రమయి శాసనమై సచరాచరంబులో
నున్న రహస్యముల్ దెలుపుచున్నది యీశ్వరవాణిసృష్టికిన్.

3) తే॥ గీ॥ ఇట్టి విజ్ఞానమతము నర్థించి ప్రేమ
పాఠములునేర్చి విజ్ఞాన ఫక్తి గూర్చి
మానవోద్ధార కుండన మహినివెలసి
మలినములుమాపె “హుస్సన్షా” మౌనివరుడు

4) తే॥ గీ॥ ఏదొవేవెల్గు షాతత్వ నేగుదెంచి
అందులోన హుసనుషా కృతవతరించి
వచ్చినిలిచె తేజంబుగ పసుధయందు
దెచ్చితిని నీకిదేయని తేటపరచె.

5) తే॥ గీ॥ వేలు లక్షలు శిష్యులు పాలుగూడి
ప్రజ, లజ్ఞానతిమిరంబు బారద్రోలి
భద్రమార్గమే కేశ్వరోపాసనంబు
ననుచు చాటిరి హృదయధక్కానుభూతి.


పంచరత్నములు సమాప్తము.



శ్రీ విజ్ఞాన విద్యా పీఠాచార్య
పీఠాపురము



భావి పీఠాధిపతి



శ్రీ విజ్ఞాన విద్యా పీఠాశ్రమము
పిఠాపురము

ఉ మ ర్ ఖ యశ్వా వే.

ఉ మ ర్ ఖ య్యా మ్.

౧

ఎక్కడనుండి వచ్చితిమో యెక్కడి కేగుటకొనొ యెవ్వరీ
నిక్కమెఱింగి చెప్పుటకు నేర్చినవారలుగారు ధాత్రీయం
దక్కట దీనికిన్ మొదలు నంతము నిట్టిదటంచుఁ దోచ దీ
ఫక్కిని జీవయాత్రకయి వచ్చుచుఁ బోవుచు నుంటి మెంతయున్.

౨

ఎవ్వరివల్లఁ గా దల యతీంద్రియమన్ దెర దాఁటిపోవ నిం
దెవ్వరు నీరహస్య మిదమిత్థమటంచును జెప్పలేరు ముం
దివ్వసుధాంతరంగ నిజ మృద్ధృహ గమ్యతలంబు; కాని యీ
నెవ్వగ పెద్దగాధవలె నివ్వెఱఁగొల్పును జెప్పవచ్చినన్.

౩

ఇదియే సత్యమటన్న వాదతరు వెంటే వృద్ధికాలేదు; ఈ
పదమం దెవ్వరు నెగ్గఁజాల రొకపల్వన్ శాంతి హస్తంబు మో
పి దినా లాఱడిఁబుత్తు నిన్నటివలెన్ విభ్రాంతి, తేపైన నేఁ
టి దినం బట్టులెపోవు నీస్థితులు నిత్యేయుండు నెన్నాళ్లకున్.

౪

శరధినిబోలు విద్యయును జ్వాలనుబోలిన జ్ఞానదీప్తియున్
బరఁగినవార లీ నిశిత భాసుర గాఢ మహాంధకార బం
ధురతర మార్గమున్ గడచు త్రోవనెఱుంగక కల్పనా కథా
భరిత వివాదవీచికల పాలయి ప్రాణము వాసి రార్తులై.

౫

చదివితి రేబవల్లెదఁ బ్రశాంత నితాంతక సంఘటింపఁ ద
త్పదములలోనఁ గొన్నిటి యథార్థముతోఁపక పెద్ద సంశయా
స్పదముగ నుండిపోయినవి భావమునం దవి పోల్చిచూడఁగా
మొద లొకటైన నేరవని బోధపడెన్, మఱి చెప్పవచ్చినన్.

౬

చుక్కలఱేడు చుక్కలును జూడ్కికి సొంపులునింపు నింగిపైఁ
జక్కని వేవెలుంగు విరసంబగు నీ ప్రకృతిస్వభావమం
దొక్కటియున్ యథార్థ మననోపదు నూహనుబుచ్చి చూచినన్
జిక్కదు భ్రాంతిజన్యములచేఁ జెడరాదు జడత్వ మేర్పడన్.

౭

సొగసు సువాసనాకలితా శోభితవైఖరి సౌకుమార్య మిం
పగు వదనాంబుజాత విభవాప్తి సలాకనుబోలు తీరుననున్
మిగిలినవన్ని వన్నియల మీఱెడు నట్టులనున్న నన్ను మృ
త్యు గరిత యేలదార్చి పెనుధూళి గృహాన నలంకరించెనో.

౯

నాకముజీవరాశి విడనాడి రయంబుగవచ్చి ధాత్రి మా
యాకృతి నాలు గైదులను నాటిట నేడిట విభ్రమించి తీ
వేకడనుండి వచ్చితివో యేకడ కేగెదొ చెప్పలేవు నీ
కా కథలేల మద్యమును హాయిగద్రావుము నిత్యతోషివై.

౯

ఉసురువిడిచి పైలోకాల ముసుగునందు
మాయమై పోయెదవు గాన మధువుద్రావి
కలదినంబు లానందానఁ గడుపు, మెచట
నుండివచ్చితో యెట కేగనుంటి వొక్కొ.

౧౦

పాఠాంతరములు:-

విను మును ప్రాణులుండిన పవిత్రతలంబును వీడి యోడి మే
దిని కరుదెంచి యీ తెరలు దీర్చిన యీశ్వరనాటకాన భ్రాం
తిని బడిపోయి తీ వెచటఁ దేలెదొ యేమిటియానొ యావలన్
గనుగొనలేవు గాన కలకాలము మద్యముఁ ద్రావి పుచ్చుమా.

౧౧

అది నికేతనంబు విడనాడితివా పరమాప్తతత్త్వ వి
ద్యాదయితంబు నైన తెరకావలఁ బోయెద వంతెకాని నీ
వేది పరిత్యజించి యిట కేగితివో యిటనుండి యేదిశన్
బోదువొ నర వీ మధువు పొంతను హాయిగఁబుచ్చు కాలమున్

౧౨

జీవ రహస్యమంతయు నశేష మెఱింగితి; చావులోన నే
దో విభవంబు నున్నటులు తోచె స్వతంత్ర సజీవుడైన నీ
వీవిషయం బెఱుంగక ముగించిన మృత్యువు తేపు వచ్చినన్
నీ వెటనుందువో బ్రతుకు నిష్ఫలమై చను నస్వతంత్రతన్.

౧౩

ఆ విధి నన్నుఁ దెచ్చి జగమందున లాభము పొందలేదు వా
పోవఁగ నన్నుఁజంపికొని పోయి గడించిన గొప్పలేదు దా
నీ విధి చావుపుట్టుకల నేటికిఁబెట్టెనో తెచ్చి తీసికోఁ
బోవుటలో రహస్యము ప్రబోధము సేయరు నేటి కెవ్వరున్.

౧౪

పాఠాంతరము :-

పాయక నన్ను ధాత్రి గొనివచ్చిన స్రష్టకు లాభమింత రా
దాయెను నన్నుఁ జంపి విగతాసువు జేసినఁ గీర్తి హెచ్చి పో
దాయెను నాతఁ డీశ్రమలయందు గడించెడిదేమి జీవు లీ
చాయను బుట్టుచున్ దిరిగి వచ్చుటలో ఫలమున్నఁ జెప్పుడీ.

౧౫

హతవిధి! తొల్లి యీతనువునం దిడి నాకొక యస్వతంత్రతా
స్థితి కడుఁగూర్చి; తీ బ్రతుకు చిత్రముతప్ప మఱేది నాకు స
ద్గతి గనరాక యిందె నిజ కాలముఁబుచ్చితి నెట్లు పుట్టుటన్
బ్రతుకుటఁ జచ్చుటన్ దెలియ వచ్చుటలేదు రహస్యమేమిటో.

౧౬

అవ్యక్తంబను నీట నాటఁబడె నా ప్రారంభ బీజంబు దుః
ఖ వ్యాజాగ్ని నొనర్చెనా యుసురు లోకంబందు నేనొక్క యుం
ర్నూ వ్యామోహిత మారుతంబువలె సంచారంబుగావెంతు మ
ద్దీవ్యస్మృతిక నేధరన్ గొసొరొ యుద్దేశింపరా దింతయున్.

౧౭

విధి చైదంబు లెఱుంగనేరని జనుల్ విభ్రాంతి మిథ్యల్ సుధా
మధురోక్తిన్ వివరించి ప్రాచదు వసంబద్ధంబుగావ్రాసి యా
విధి విజ్ఞాన రహస్యసంపదలు సుప్తిన్ద్రోసి కై చేసి, సీ!
వృథగా జీవముఁ బాసిపోయిరి ధరిత్రిన్రోసి నిద్రింపఁగన్.

౧౮

మరణ సుషుప్తిలోపల నిమగ్నతఁ బండినవార లింక నీ
మొఱ వినరా రదేదయిన మూర్ఖునికై వడిఁ జేరి గోరికిన్
శిరమిడి యేవరాలకొ యిసీ! మొఱవెట్టెదు వారలే యగో
చరు లయిపోయినారు, నిను సాకఁగ వత్తురె గోచరింపఁగన్.

౧౯

మరణ రహస్యమున్ దెలియుమార్గము కష్టమటన్న నింక ముం
దర కొకరైన దొర్లి సదనంబునుదాటి పదంబు మోపలే
రురుతర సాధకుండొ గురువో యగపించిన నీరహస్య మిం
తెఱుఁగక లొంగిపోయి రిదియే కనుఁగొంటి విచిత్ర మంతటన్.

౨౦

అక్కట వీఁగిపోవ నిఖిలార్థము లెందఱొ మిత్తచేతిలోఁ
జిక్కి నశించినారు దివిఁజేరిన వారలలోన మచ్చుకై
యొక్కరు రారు వచ్చిన సదుక్తులఁ గోరమె వారి? 'మీరలున్
దక్కిన బాటసారుల విధం బెటులయ్యె' నటంచు వేడుకన్.

౨౧

బహు బలిష్ఠ మహామూలబంధ కలిత
చండమార్తాండ మండల చలన ముదయ
మస్తమానములను గల యవధి యేమొ
తెలుప లే దూహయను త్రాసు కొలిచి తూచి.

౨౨

ఈ సచరాచరావని వసించు జగం బొకచాయచిత్ర మా
భాసము మాయ దీని నిజభావ మెఱుంగనివాఁడు జ్ఞాన మన్
వాసనలేనివాఁడె; యిటువంటి యపోహలపొంతఁ బోక నీ
వాసవపాన మత్తమతివై విహరింపుము సంతసంబునన్.

౨౩

మంటికి మింటిమధ్యగల మంజుల విద్యలనెల్ల నేర్చియే
యుంటిని మాయలన్ని యెఱిఁగుంటిని జిక్కులనుండి తప్పుకోఁ
గంటిని యడ్డులన్ని తొలఁగన్ నిలుచుంటినిగాని మిత్తి నే
వెంట జయింపలేనయితి విహ్వలచిత్తము సందడింపఁగన్.

౨౪

ఊహ లను కాచకుప్పెల నొప్పి కాల
చక్ర నిహతిఁ బరిభ్రాంతిసంచరించు
నవనియే కాచకుప్పె యీ యర్కుఁ డందు
వెలుగు దీపంబు తిరుగు బొమ్మలము మేము.

౨౫

ఆది యనాదిలోఁగల రహస్యము నీకును నాకుఁ దోచ దీ
భేద సమస్యలో ముడినివిప్పఁగ నీవును నేను జాల మీ
వాదములన్ని వట్టి తెరబైటవి యీ తెర లేచిపోవుచో
నేదియు లేదు కేవలము నీవును నేనును నుండ మచ్చటన్.

౨౬

ప్రాతది క్రొత్తమార్పులను బన్నెడి యీ విధికొంగునుండి యే
రీతినొ తప్పుకొ మ్మొక సుహృద్వచనమ్ములచేత నీ మహా
ఘాత దురాగతార్థవము కాలహతిన్ బడిపోకమున్నె నీ
చేతము మార్పు వాదములుచేయకు దీర్ఘములీ విచారముల్.

౨౭

వైరుల్ నన్నుఁ బదార్థవాదియని సంభాషింతురే వార లే
తీరున్ న న్నటులాడ నేర్చిరొకొ యర్థిన్ జెప్పరే కాని సొం
పారన్ ధాత్రికులాయమందు సృజియింపన్ వచ్చితిన్ నేను నా
దేరూపం బని చర్చ చేయవలదా యిం దేమి తప్పున్నదా!

౨౮

సొంపులు నింపు పాత్రల విశుద్ధమతిన్ రచియించి వానినే
త్రెంపుట కెవ్వరిష్టపడి తెంపరులై చనుదేర రీశుడున్
సొంపులునింపు జీవులను శుద్ధమతిన్ సృజియించి యార్తిమై
జంపుట కేమిహేతువొ నిజంబు వచింపఁగరాదె నేర్చినన్.

౨౯

మృతియను పెద్ద కాండపట మేరును దాఁటినవారు లేరు త
ద్గతి విధిచోదితం బయినకై వడి చెప్పెడువారు లేరు స
మ్మతిఁ దమబుద్ధికిన్ దెలియుమార్గములన్ వచియింతు గాని ని
శ్చిత మిదియంచుఁ దోఁపదు వచింప రచింప నసాధ్య మీకథల్.

౩౦

ప్రకృతి తత్త్వజ్ఞు లాత్మధైర్యమను హయము
నాకసనంబునఁ బరువెత్త నంపినారు
ఆ పరాత్ముని రూపు వోమభమగుచుఁ
జుట్టియుండుట భ్రాంతులై సోలినారు.

౩౧

కొందఱు బుద్ధిమంతులగు కోవిదు లర్థపు మంచిముత్తముల్
పొందుగ దండలల్లి యిడు పోలిక దేవునిగూర్చి చెప్పి మె
ప్పొందగలేక వాస్తవసమున్నతి యేదొ యెఱుంగలేకయే
మ్రుందిరి వ్యర్థవాక్యము లనేకము లాడి ప్రగల్భచిత్తులై.

౩౨

రోకాలోక పరీత భూతలము నాలోకించి యా యీశ్వర
శ్రీకళ్యాణ కళాకలాపముల నీక్షింపంగఁ జర్చించి భూ
మ్యాకాశంబుల మెట్టి కాన కొగి భగ్నాశావకాశాత్ములై
మూకీభావము నొంది రేమనఁగ మోమున్జెల్ల కల్లాడుచున్.

౩౩

గాలినై వాని చికురముల్ కదపలేను
వాని చింతాశ్వశృంఖలఁ బట్టలేను
వాని వీక్షింప నీకనుల్ పనికిరావు
పనికివచ్చినఁ జూడఁగా ననువుపడవు.

౩౪

ఆ యీశ్వరుని రహస్యంబు ప్రశ్నోత్తర
ములచేత నన్నెఁడుఁ దెలియఁబడదు
వెలలేని ధనమును వెచ్చించి సాధింప
సాధ్యంబుగాదు నిస్సంశయంబు
బహువత్సరంబులు ప్రాణంబు లరికట్టి
నెత్తురు తపసున నీరుఁజేసి
కష్టముల్ పడకుండఁ గాంచనేరవు బ్రహ్మ
వస్తువు నా స్తికా భాసమందు
ఈ యమూల్యమౌరత్న మదేదొ గనిది
ఈ లసన్నొక్తికపు విధమేదొ వేఱు
ఈ కళాభేదములు దోచు నీకు నాకె
ప్రియుల కథలలో మాటలే వేఱుకాదె.

౩౫

పాఠాంతరము :-

ఈ రతనాలుగల్గు గనియెక్కడిదో యిది వేఱు శోభిత
 స్ఫార రసాత్మకంబయిన చక్కని యీ తెలిముత్తెపున్ గళే
 వేఱు వివర్ణమైన గుణభేదము మీకును మాకె కాని సొం
 పారు ప్రియుల్ రచించు నిజభాషల కర్థమె వేఱు; చూడఁగన్.

౩౬

జగమె దేహంబు ప్రాణమిశ్వరుఁడు సురలు
 తచ్చరీరస్థ ప్రకృతిభూతములు నవయ
 వంబు లిదియె యేకేస్వరత్వంబు గాన
 తక్కుగాధలన్నియును వ్యర్థములె సుమ్ము.

౩౭

ప్రేమ యను మధుశాలలోఁ బ్రేత నేను
 మధువు సేవించు నిందితమతిని నగుచు
 ఆసవం బమ్మువాఁడ నాకనియే శ
 రీర మేను జీవుండ నుర్వికి నిజంబు.

౩౮

ఓ సతి నీవు నే నల సముజ్జ్వలకాంతి రసస్వరూప సం
 భాసిత సంపదన్ వెలయువారము మేనులు వేఱువేఱుగాఁ
 బూసకుఁ గల్గు కన్నమటు పోల్చిన నొక్కటి కాకమాన మీ
 భాసుర ప్రేమవీధి నెడఁబాయక యేఁగుచు నుంటి మొక్కటై.

౩౯

ఓ నా ప్రాణపదంబా
నేనే కల నీవు లేవు నీలో నేనై,
లీనంబుఁ జెందితిని మఱి
నేనే లే నీవె కల వనింఁతలీలన్.

౪౦

ఒకపరి నగపడ వెచ్చట
నొకపరి స్వర్గస్వరూప కోజ్జ్వలకళలన్,
బ్రకటింపఁ బడెద వొకపరి
నకలుష దృక్ దర్శద్రష్ట వయ్యెడ వభవా.

౪౧

ప్రతిమ వచించెఁ దన్ను నిజభక్తి భజించెడువానితోడ నో
హితుఁడ మదీయపాదముల కేటికి మ్రొక్కెద వీవెఱుంగ వా
హితుఁడు భవన్ముఖంబునఁ ద్వదీప్సితసిద్ధికి నన్నుఁజేరెనా
కతమున నీవు నన్ గొలువఁగంటివి సుమ్ము సముత్సుకంబుగా.

౪౨

పారాంతరము :-

ప్రతిమ వచించెఁ దన్ను నిజభక్తి భజించెడువానితోడ నో
హితుఁడ మదీయపాదముల కేటికి మ్రొక్కెద వేనుఱాయి నై
వెతఁబడి పెక్కు సమ్మెటలవేఁగి గడించితి దివ్యవ్యక్తిత
ద్గతి శ్రమపడ్డ నీపదయుగంబులు మ్రొక్కెద రెల్లవారలున్.

౪౩

ఓ వెలదీ! త్వ దాస్యశశి యుజ్వలకాంతి జగజ్జనాళి ప్రా
ణావసధంబు; నాకుఁ బ్రణయాత్మక మందఱి జీవగట్ట యో
దేవి! త్వదాననద్యుమణిదీప్తి ప్రపంచ తమో నివారకం
బై విలసిల్లు; నీగతి మహాజనులెల్ల నుతింతు రర్థులై.

౪౪

పాఠాంతరము :-

నినుఁగని కరఁగని హృదయము
నినుఁగని మోహించనట్టి నేత్రంబులు లే,
వనఘా! నీకివి లే వెం
దును గాని త్వదాశలేని దుండదు ప్రియమున్.

౪౫

నీ యెడఁబాటుచేఁ గరఁగి నీరవనట్టి మనస్సులేదు; లే
దేయెడ నిన్నుఁజూచి భ్రమియింపని నేత్రపుటంబు లీ రసా
ధ్యాయమె నీకు లేదు; ప్రియమన్నది లేశము లేదు; గాని నీ
ప్రాయము ప్రేమపాఠములఁ బాడనివారలు లేరు నెచ్చెలీ.

౪౬

తరుణీ! నీ విరహాన్ని నెప్పు డెద దగ్ధంబందఁగా మచ్చ లె
ట్టి రసావేశత మాన్పివైచె నపుడే డిందెన్ బ్రపంచేచ్ఛ; లీ
తెఱఁగున్ దృప్తిఘటించె నీ వలపుదీప్తిన్ లోకకళ్యాణమై
పరఁగెన్ ద ద్రవిరేణు హస్తముల దీపం బిచ్చిన ట్లయ్యెడున్.

•నేనొకఁడ నాడుటగా దిటు లోక మాడెడిన్.

౪౭

కాలమ! నీవు నీ కపట కారణమున్ బ్రకటించి యీ జగ
జ్వాలము మ్రింగుచుంటివి విషాదముఁగూర్చుచుఁ బ్రాయశ్చింతముగా
భేలనమయ్యె నీ కవనిక్రింద సమాధుల నిద్రవోవు ర
త్నాలను బోలు కోవిదుల తాళముబట్టి తిరస్కరింపఁగన్.

౪౮

పాతెడు నీటియొడ్డు పొలుపారెడు పచ్చని పైరు చూచి సొం
పారెడు నే మనోహరి ప్రపంచ శరీరమువాసి వాసిమై
మాతెనొయంచు నెంచుము ప్రమాదమతిన్ దెగితుంపఁబోకుమా
చారు సువర్ణమండిత ప్రశస్త కళా కలితాంగ మయ్యెడన్.

౪౯

కంటకరాశి నెల్లెడ మృగంబులు ద్రొక్కుచుఁ పోవుచున్న; వా
కంటక మేమృగేక్షణ వికాసపు ముంగురులందు భాగమో
పంటవలంతి సౌధములపై నిటుకల్ నృపమస్తకంబులున్
దొంటి విశీర్ణవృత్తి మృతి దొట్రీల నీగతి మార్పఁబోలదే.

౫౦

ఈ మధుపాత్ర నావలె మృగేక్షణనోర్తు వరించి పూర్వ మా
ప్రేమను నామె ముంగురుల టిప్పునఁ జిక్కి విశీర్ణమై యొగిన్
గామిని కంఠహారమయి క్రాలిన; దాని కరాలమృత్తుచే
నీ మహితాకృతిన్ బడసె నిం దనియున్నది దీని మోమునన్.

౫౦

వనముల నెఱ్ఱపువ్వులు శృపాల రణాంగణ వీరరక్త సం
జనితములేమొ శోభితదశన్ నన లెత్తిన లేత కొమ్మ కొ
మ్మను జివురాకులొప్పు నవి మానినిచెక్కిళులేమొ యింపు సొం
పొనరెడు వుట్టుమచ్చ లననొప్పెడు నందలి చుక్క రారయన్.

౫౧

మనకంటెన్ మునుపున్న విట్టి పగళుల్ మాపుల్ ప్రపంచించి యే
పనికో కాలము చుట్టుచున్నయది సర్పంబట్లు జాగ్రత్త! నే
లను గాలూదకు; నీ పదాహతిని లీలస్మిటు మ న్నే లతాం
గి నట ద్వీక్షణపంక్తిదో తెలియశక్యంబౌనె యెవ్వారికిన్!

౫౨

త్రుంఘియుఁ బారవేయని యదోషసుమం బొకతైనఁ జెప్పి సృ
ష్టింపదు కాల; మేవనముఁ జేరిన మేఘము నీళ్ళమాటుగాఁ
దెంపున ధూళి బ్రుంగి చనుదెంచిన పాంథుల నెత్తుటేటె వ
ర్షింపఁగఁజాలు; నెందరు నశింపరు మట్టయిపోయి యీగతిన్.

౫౩

“మూసా”లెందఱో వచ్చిపోయిరిసుమీ భూమిన్ ‘కొహోతూరు’గా
“ఈసా” లెందఱో వచ్చిపోయిరిసుమీ యీధాత్రి ధైర్యంబుగా
“కేసర్లెం”దఱో వచ్చిపోయిరిసుమీ యీక్షోణి “కైసారు”గా
నా సర్వస్వము వీడిపోయి రిల యీతాయీత సంరంభులై.

౫౫

ప్రాతఃత్రయం నిజము ప్రపంచ మనఁగ
సంధ్యలు, నుషస్సు లనెడు నశ్వములనెలవు
శీధుసభ యిది పెక్కు “జంషీదు” లకును
ప్రణతభవనంబు పెక్కు “బైరాము” లకును.

౫౬

నీవు జనింపక పూర్వం
బీ వసుధన్ స్త్రీలుఁ, బురుషు లెందఱో కల రా
జీవమె నీలో నున్నది
యీవును నశియింతు వెపుడో యిఁక రా వేఁగన్.

౫౭

ఏ సౌధాళిని విశ్రమించి బెహరా మెంతే సురన్ ద్రావెనో
యా సౌధానఁ గురంగసంతతియు, సింహవాతమున్ నిండి యెం
తే సుప్తిం గను; నాతఁ డేమృగములన్ హింసించెనో నేఁ డవే
గాసిన్ ద్రొక్కగఁ గోరి కిప్పు బలియై కైసాచెఁ గాలాహతిన్.

౫౮

నీరదనీలవేణుల ననేకల బూడిదపాలు చేసి శృం
గార రసప్రపూర్ణలగు కాంతల వాతెఱ నేలఁగల్పి యెం
తే రగిలించె దుఃఖ మెదఁ దీఱనిమచ్చ ఘటించె దైవ మ
య్యో రమణీయ సౌధముల నూరును బేరును లేక కూల్చుచున్.

౫౯

ఈరేడు జగములందును
 బేరును గడియించినట్టి విబుధులు గల రీ
 ధారుణి వచ్చుచుఁ బోవుచుఁ
 జేరరు దేవుని పదంబొ స్థిర శమపదమో!

౬౦

త్రాగెడు పానపాత్ర యధరంబున ముట్టినవాని కిట్లుచెన్
 ఓగుణి! నాకు మున్ బెదవులుండెను; నీవలె నాశరీరమున్
 భోగపరాయణత్వమునఁ బోయెను; దైవము మేలుచేసినన్
 నీగతిగూడ నిట్లు లగు; నీవును నావలె నుందు వాపయిన్.

౬౧

కుమ్మరి మట్టిని గాలన్
 గ్రుమ్మఁగ నది చూచి వానిగూర్చి వచించెన్
 గుమ్మరి నీవలె మును నే
 నిమ్మహి మానవుడ; గౌరవింపుము నన్నున్.

౬౨

పోయినవారు బూడి దయిపోయిరి; వారి శరీరలేశమం
 దే యణువైనఁ గానఁబడ; దెట్టి సురన్ గొని మూర్ఛవోయి యా
 కాయము వాసిరో ప్రళయకాలముదాఁక సుషుప్తిఁ జెంది రా
 రాయెను; కర్మవాంఛఁ జనరాయెను వేనికి లెక్కసేయకే.

ఉ ౩

అసఁ జషకంబుఁ బెదవులనంటి యాయు
వెంతొ యభివృద్ధిసేయఁగా నెంచ, నదియు
నిట్లు లనె ; నేను నీవలె నెపుడొ నరుఁడ
నన్ను సేవింపు మింకఁ గొన్నాళ్ళు నీపు.

ఉ ౪

కాకంబొక్కటి “తూసికోట” శిఖరాగ్రంబందుఁ గూర్చుండి యా
“కై కావూస” ను చక్రవర్తి తలముక్కల్ సూచి యిట్లాడె ; ‘నా
హా కాలంబ ! మదేభకుంభములపై నశ్రాంతమున్ మ్రోయు భే
రీ కల్పారవ మెందుఁ బోయె ? నిపు డీఠేఁడెట్టులయ్యెన్ గటా !

ఉ ౫

అంబరచుంబితంబు, లమృతాభము లీధవళంబులైన సౌ
ధంబుల నేలు నేనృపుపదంబులపై భువనాధిపుల్ కిరీ
టంబులు మోపిమొక్కిరో ! కటా ! యతఁడేఁడనిపల్కుచున్ గపో
తంబు కుహూకుహూకలరుతంబులు సేయఁగ వింటి నే నటన్.

ఉ ౬

నిన్నఁ గులాలునింటును ననేక లసత్కలశంబు లూర కే
యున్నవి ; కొన్ని పల్కెడివి యున్నవి యవ్వి నిమిత్తవాక్కులన్
జెన్నుగఁ బ్రచ్చచేసె ; మముఁ జేసినవారును, విక్రయించువా,
రెన్నఁగఁ గొన్నవారల లెటకేఁగిరి ? చూపు మటంచు న న్నటన్.

౬౭

మరణము నీకు, నాకు నొక మాటుగ వచ్చిన వచ్చు; దేహ పం
జరమును వీడి ప్రాణములు సాగిన సాగును; నీవు నే నిలన్
నిరతము తృప్తులై నిలువ నేరము; సూర్యుడు చంద్రుఁ డెప్పుడున్
గిరణములన్ వెలార్చు మన కిల్బిషభూరజమం దజస్రమున్.

౬౮

ప్రాణమేఁగినఁ గట్టెను బాతి గోరి
యొద్దకును వచ్చి పోవుచు నుండ్రు జనులు
కాని, భూమిలోనున్న నీమేనిపైని
జరిగెడు నుదంత మిసుమంత యెఱుఁగలేరు.

౬౯

మానతనువులలోఁ బ్రాణము
చనునెడ భువిఁబాతి తాళ్ళుచఱచెద; రటు న
న్యూనకై యిటుకలు మన మ
ట్టిని జేతురు కాళ్ళఁ ద్రొక్కి డిందుపఱచుచున్.

౭౦

అసువులు నేప్రమాదపథమందునొ పోవును; దేహపంక్తులన్
వసుమతిఁ బాతి పెట్టెదరు; పాపము పుణ్యము లేదు దానికిన్;
వెన జనులెందఱో నడచి వెళ్లెద రా మనబూదిఁద్రొక్కి; యే
వ్యసనములేక మృత్తికయి పండి తలంపము రెండులోకముల్.

౭౦

చక్రమును డాసి కుమ్మరి చట్టె లెన్నొ
చేయుచున్నాఁడు; భూపతిశిరము భిక్తు
కరమె యైనను మన్నె; యీపరమగుహ్య
మరసినాఁడఁ గులాలమందిరమునందు.

౭౧

మదమున నేను బాపినయి మంజుల రంజిత కాచకుంభమున్
బదములఁదన్ని తాతిపయిబాదితి; న న్నది చూచి యిట్లనున్
“మొదటఁ ద్వదాకృతిన్ మనుజుఁ బోలినదాననె నేను; నీవునున్
దుద కొకనాఁడు నావలెనెదొర్లి నశింతువు నిక్క మిద్ధరన్.”

౭౨

మానవ! మృత్తికన్ భిసుకమాను; ప్రయత్నము సేయవేమి వి
జ్ఞానమునకై; కులాల కరచాలిత చక్రమునందు నా “ఫరీ
దూను” కరాంగుళంబులును దోరపు “కైఖొసుదూ” శిరంబు మ
న్నెనఁ దదీయమృత్తికయె యాగతి ముద్దయి యున్న దచ్చటన్.

౭౩

కుమ్మరి బెడ్డలన్ విఱిచి కుండలఁ జేయుచునుండఁ బెక్కు వ
ర్షములు చూచితిన్ బగలు రాత్రియు నాతనిచేతులందు ని
క్కముగఁ గ్రాలుమృత్తిక యొకానొకపీరునిదే; యతండు కన్
దములఁ జూడకున్నను యథావిధి నేఁ గనుచుంటి నీకథన్.

౭౫

క ర్మి స్థ ల తో ప్ర స.ం గ ము

కోవిదవర్య ! శాంతి వినఁగోరెద నాపలు కీవు నేనునుం
బోవుచునున్నమార్గ మొకపోలిక దై నను వామమార్గ మం
ది వొకదృష్టి నిల్పితివి యెప్పటికైనను దిద్దుకొమ్ము ; నా
పై విరసోక్తు లాడకు ; నెపంబులు వీడుమి యీశ్వరార్థమై.

౭౬

ద్రాక్షరసంబులో రుచి యథార్థముగా నది త్రావుచున్న యా
దక్షుఁ డెఱుంగుఁ గాని ధనదాసులు, కుత్సితమానసుల్, వృథా
భిక్షుల కెట్లు తోచు ? నవివేకత వార లెఱుంగలేరు ; వి
శ్వక్షితి మర్త్యుడే మధురసంపు రసంబుతెఱుం గెఱింగెడున్.

౭౭

ప్రేమార్ద్రప్రతిపాదితంబయిన మాహృత్వాత్మలో శీధు వెం
తే మర్యాద వహించు ; మత్తనఁగ రానేరాదు ; కర్మిష్టియున్
భూమాగ్నిన్ సుర యింతపోసిన నభంబున్ ముట్టంగా మండు ; రెం
డే మార్గంబులు వహిన్, నీటుఁబడ మాయించున్ బృథుజ్వాలలన్.

౭౮

మాసభయందుఁ ద్రాగుడును, మంజులగానము, పానపాత్రలే
భాసిలుచుండు ; మేము మధుపానమదోద్ధతి నుందు మెప్పు ; నీ
వ్యాసము లిందుఁజెప్పకు మతాంతరవర్తి ! దురాత్మ ! యింక మా
యాసవమున్, మృగాక్షియధరాసవమున్ మముఁదేర్చు నెంతయున్.

౭౯

మదిరాపాదిత మత్తచిత్తతయే మా మార్గం బిఁకొం డేది మా
మడికిన్ నచ్చదు ; మమ్ము నిచ్చలును దుర్మార్గాళిగాఁ దిట్టుటల్
చదురే ? త్రాగెడువారు మత్తు లయి యశ్శాంతంబు తూగాఁడ కే
కుదురై యుందురె లోకమందు నిఁక సంకోచింపఁగ నేటికిన్.

౮౦

ఆ ప్త ఇ తే డ

ఎవ్వని నీవు మిత్రునిగ నెంచకు ; దూరము దూర ముండియే
యివ్వసుధన్ జరింపు ; మదియే హితమై సుఖ మిచ్చు నీకు ; నీ
వెవ్వనియందు మైత్రి నిడి యెవ్వనిఁ బెన్నిధిగాఁగ నెంచెదో
నెవ్వగ నాతఁడే పరమనీచపుశత్రుఁ వగున్ దలంచినన్.

౮౧

జనసంఘం బను నగ్నిచేతను మహాజ్వాలావళీధూమ ద
ర్శనమే గాని ప్రియోజనంబు దలఁపన్ రవ్వంతయున్ గల్గదా
యెను ; గాలానికె కేలు మోడ్చి ఫలమెంతే దానియాచింతు ; మి
త్తునిగా నెంచినవానివల్ల ఫల మెందున్ దోచ దెన్నాళ్ళకున్.

౮౨

గాడిదవంటి యాజనుల కైవస మేమిఫలంబుఁ గూర్చు ? నీ
తోడను నేల పాండితిని దోడ్కొనిపోయెదు ? వీరువిద్వేకున్
బోడిమికిన్ వెలే యుసఁగఁ బోవరు ; వత్సర మేడిపించి యే
నాఁడును జేరెఁ డంబువుల నైనను బోయరు దాహ మారఁగన్.

౮౩

మిత్రు లేరి? జగాన నామైత్రి యేది?
 ప్రేమ యేది? యా మోమోట విధ మదేది?
 దొంగ లెల్లరు; వారల సంగ మేల
 దూరమున నుండియే నమస్కార మనుము.

౮౪

చెలియా! ద్రాక్షరసంబు నాకొసగుమా సీసాముఖద్వారమున్
 వెలికిన్ దీయుము; దీనికన్నహితు లీవిశ్వంబులో లేరు; ని
 ర్మలమై రాగరసంబుతో నెనయుచున్ రాగిల్లు నీ శీధుపా
 త్రలతో; బోలెడు మానసంబుగల మిత్రవాత మెందొందునే.

౮౫

సాంధర్యము

ఆరమణీమనోహరముఖాబము ముంగురు లుంగరాల సీం
 గారము; బెట్టిదిద్దితి ; వికాసముగుల్కెడు ముద్దరాలి; గ
 న్నారంగ; జూడరా దనెద వక్కట ! నిండిననీటిపాత్రమున్
 బోరలువేసి నేల; బడ;బోవదు నీ రనునట్లు లుండదే.

౮౬

వీరును మాననేరని దదేపని మానుడు దేవునాజ్ఞ నా
 ధారుణీ; గ్రుంగు ; నీపగిది ద్వంద్వములన్ జన మార్తిజెందు ; నే
 డేరగు నస్వభావముల; దెల్పిన ? నిండిన నీటిపాత్రమున్
 బోరలువేసి నేల; బడ;బోవదు నీ రనునట్లు లుండదే.

౮౭

సోయగమున్, విలాసము, విశుద్ధమనంబుఁ, బ్రీయం, బొయారమున్
బ్రాయము నింతయుండ ననురాగముఁబొందని స్వాంత మెంతయున్
కాయయొ రప్పయో యగును; రాగరసంబునఁదేలి యర్థియై
పోయి వరింపఁగాఁబడుటొ పొంగి వరించుటొ కర్ష మార్తుకన్.

౮౮

తేరగ నీవు మూలప్రకృతిన్ నిదురించెడు నన్ను లేపియున్
ధారుణి కేఁగి పేర్వడు మనన్ జనుదెంచితి నీ యనుజ్ఞనే
యారభసంబుఁ జేసి తిటు నేనిక దోషినె ? నీటిపాత్రమున్
బోరలువేసి నేలఁ బడఁబోవదు నీ రనునట్లు లుండదే.

౮౯

వి థి ని ం డ

ఓ విధి ! స్వతంత్రతను గల్గు నొకనికైన
మేలుఁ జేసితివా ? నీచపాళి కెపుడు
భాగ్యములఁ గూర్తు వెం తవిశ్వాసి వీవు
తెలివితేటలు నీ కింకఁ గలవె చెప్పమ ?

౯౦

తెలివితేటలచే నింత ఫలము లేదు
బుద్ధిహీనులకే సౌఖ్యములు ఘటించు
కాన యీ తెల్వి పోయెడు దాని నిండు !
ఇట్లులెనను విధి భాగ్య మిచ్చునేమో ?

౯౦

నీచకాలంబ ! నీచాతి నీచరక్ష
 యీ వెవనికైన మేలు గావించినావె
 ఘనులఁ గూళలఁ, గూళల ఘనులఁ జేయు
 దిదియె కలకాల మరయ ప్రాయకము నీకు.

౯౧

ఓ కాలంబ ! భవత్పురిభ్రమణ నా కుత్సాహమున్ గూర్చితే
 దాకాంక్షన్ నను వీడు ; పట్టుకొన నే నర్హుండనే ? యారయన్
 నీకున్ నీచు లవజ్ఞు లాప్తులు గదా నేనే మనల్పుండనా
 నాకేమైనఁ ద్రికాలవేద్యమగు జ్ఞానం బున్నదా చెప్పుమా.

౯౨

ఓ కాలంబ ! సతంబు నా కహితవై యున్నావు నీ వన్యులన్
 సాకల్యంబుగ సాకుచుందువు ; ననున్ సాధింతు వీవెప్పునా
 కైకయ్యానికి రానిమాటయును, నీకై నేనొగిన్ పంధికై
 రాకేపోవనిమాట యెన్నఁడయినన్ రాజితెనే చెప్పుమా.

౯౩

నా కీకాలముపై స్వతంత్రతయె యున్నన్ దీనిఁ బోద్రోసి యిం
 కోకాలంబు సృజించియుందు ; నటు స్వేచ్ఛోద్దేశస్వాతంత్ర్య భా
 వై కారంభుల యీప్సిత్కార్థతతు లత్యంతంబు నీడేర, న
 స్తోకప్రక్రియ జీవితాళి గడవన్ దోడై విరాజిల్లుగన్.

౯౫

ఈతమసావృతంబయిన హీనపుఁగాలము మాకొనర్చు హిం
సా తతి, నీచు లల్పులను సాకుటకై పడుపాట్లుఁ జూచి నా
చేతము రక్తకుంభమయి చిమ్మఁగ నశ్రువు లాస్యమండలం
బాతతవారిపాత్ర మయి యార్తి ఘటించెడు నెల్లకాలమున్.

౯౬

బోర్ల వేసినపాత్రను బోలె నభము
కాలరూపంబు సూచించు ; ఘనులనందు
దుస్థితిని బడఁద్రోసి ముద్దుల నొసంగు
కలశరసములవలె మైత్రి గలదు గాని
యందు నెత్తురు నిండి పొంగారుచుండు.

౯౭

విరుఁడు “రుస్తు” మున్న తన వీటిని గాఁపురమంచుఁ జెప్పరో
కూరపుఁగాలమా ! సతము కూళల కే కడుఁగూర్తువీవు పెన్
ధీరులనే యడంతుగగె ! నీ విఁక ముత్యమొ చిల్ల పెంకువో
దూఱక చెప్పు నీ దురిత దుస్సహచేష్టల కీవె సాక్షివై.

౯౮

లో క దుః ఖ ము మ దు వు

ఓచెలీ ! మమ్ము మ్రింగుటకు హుమ్మని కాలము వేచియుండ నీ
పాచిజగంబు మాకొక ప్రవాననికేతన మట్టు లున్న దం
తే చషకంబు ద్రాక్షరస మీయెడఁ గైకొన త్రావనుండ సం
కోచము పొందనేల ? యిది కూడనికార్యమె యెట్టివారికిన్.

౯౯

మధువున్ ద్రావి యధేచ్చ నుండుటయె నామార్గంబు ; పూర్వైకస
చ్చిధులన్ పల్పుచు నొక్కఁ డీశుఁడని తృప్తిజెందుటే నామతం
బధినాథున్ డిటు లాడె నే నడుగ, నీ యానందమే నా దయా
పధి యంచున్ మఱి యేను ద్రాక్షరసమున్ వర్జింపఁగా నేటికిన్.

౧౦౦

మధువున్ ద్రావుము నిత్యతోషముసకున్ మార్గంబు గానోపు ; నీ
మధువే ప్రాణహృదంతరక్షతములన్ మాయించు ; నల్వంకలన్
వ్యధ జంఝానిల మావరింపఁ దలక్రిందైపోయి దుఃఖావిలాం
బుధిలో మున్నిన “నూహు” నొకవలె నిన్బోపించు సంభావ్యమై.

౧౦౧

నేనయి పుట్టలే దిలను నేనయి చావ నిఁకెట్టులున్ దుదిన్
మేనును వీడి పోవలయు మిన్నక ; నెచ్చెలి ! లెమ్ము ! కాసెతో
నీనడుమున్ బిగింపు ; మిఁక నేర్పున శీధువుఁడెమ్ము దానిచే
నీ నరలోకదుఃఖమలినేచ్చిలఁ బోఁగడతున్ యథావిధిన్.

౧౦౨

ఈవసుధాతలంబు నివసింపంగఁ జోటును, నిల్వ నీడ యీఁ
బోవదు ; శిష్టులన్ వెతల ముంచును ధుష్టులఁ గావఁజూచుఁ గా
దే ! వగపేల ? యీ యనలమెల్ల జలాంజలి వీడి యార్పు మో
కోవిద ! వట్టిచేతులతో గుందుచుఁ గాటికిఁ బోవనేటికో.

౧౦౩

కలికి ! నామాననంబు దుఃఖమునె గాని
సుఖమెఱుంగదు ; తినెడు వస్తువులలోన
నానవమె గాని యొం డేపదార్థ మెఱుంగ
నోసి ! మధ్వానవంబు నాకొనఁగు మబల !
యీ యుషఃకాలమున శీధు విడిన నుసురు
నిలుపుకొందును ; నుసురులో విలువ యొక్క
క్రిసైఱుంగును నెఱుంగ రీకీలు పరులు.

౧౦౪

శీధువు పాత్రనుండిపడి చేయుకలధ్వని వేణుగానపు
న్మాధురి యెంతహాయినిడు మానిని కౌఁగిట నద్ది చారు సం
బోధనలన్ వెలార్చు నిజభోగపరంపర నానవాప్తి సం
బాధము లాహహా యెటు ప్రపంచవిచారము మన్నెఁ జూచితే

౧౦౫

వ్యర్థవాంఛలఁ బడి జూని వగవఁబోడు
మధువుఁద్రావుచు దుఃఖాన మనసు నుంచు
వానినెత్తి దుమ్మును గొట్టవలయుఁ గాదె
యేడ్చువాఁ డెప్పు మధుసేవ కేగవలదు.

౧౦౬

ఆనవ మెప్పుత్రాగవలె ; నాత్మ కృతార్థత నొందు ; దుఃఖపున్
వాసన మానసంబు విడఁబారగ శీధువు పానపాత్రలోఁ
బోసి యథేచ్ఛఁ ద్రొక్కుచును బూజ్యుల కిమ్మిది తెల్లమేగదా
యీ సచరాచరావని వసించుట కొన్నిదినాలె కాదొకో.

౧౦౭

ఆనందప్రతిబింబమే కలదు నీ యాత్మన్, భవత్మాణిలోఁ
బానార్హంబగు శీధుపాత్ర గల దాపాత్రన్ విసర్జింప కో
జ్ఞానీ ! నీ కిల దీనికన్న నిక విశ్వాసార్హుఁడౌ మిత్రుఁడున్
లేనేలేడు సుమా యథార్థమిది వేలీలన్ వితర్కించినన్.

౧౦౮

చెలి యిలఁ జిల్కరించు ప్రతి శీధుకణంబు హృదంతదుఃఖ కీ
లలఁ బరిమార్చుచుండె నహ ! లాతిజనం బిది వట్టిసీక్కుగాఁ
దలఁచు నపోహలం దవిలి దారుణ ఘోర హృదంతరాళ చిం
తలఁ దొలఁగించుచున్న దిది తథ్యము గాలికబుర్లి కేటికిన్.

౧౦౯

వృథగా దుఃఖముఁ జెందనేల విధి యీవిశ్వంబులో నెందఱన్
బృథివిన్ గూలిచి మన్ను చేసినదియో విశ్వజ్ఞ ! లే వేగమే
మధుపాత్రన్ గొని నా కరాన నిదుమా మద్యంబునే త్రావెదన్
విధి యేరీతిని నున్న నాగతియగున్ వేయేండ్లు చింతించినన్.

౧౧౦

మద్యపానాప్తి ధనికులే మాయుచుందు
వీరియార్భాటమునఁ బ్రజ విసుగు ; దాని
విడిచి, దుఃఖాపిగ్రుడ్డిదై వెడల హుక్క,
వజ్ర పేటికలోఁ బచ్చవాడుచుంటి.

౧౧౧

విధి నాముందు శిరంబు వంపవలె నావిశ్వైకసంజీవితా
వధి యెంతే నభివృద్ధిఁ గాంచుటకు నైవాంఛింతు వత్తెన పీ
మధువున్ నావలెఁద్రావ నేర్చికొని నామార్గాన వర్తించి దు
ర్వ్యధలన్ దోలుము నమ్ము నావచన మత్యంతంబు విశ్వాసివై.

౧౧౨

స్వర్గమునుండి యీధరకు వచ్చినవాఁడవె యున్ననాళ్ళు నీ
దుర్గతి దుఃఖసంకలిత దోషవివేచన మాని మిత్రుఁడా
భర్తుఁ డొసంగునట్టి మధుపానము సేయుము రెండులోకముల్
నిర్గతకర్మమై వెతల నీఱయిపోవుఁ దరింతు వన్నిటన్.

౧౧౩

మృతికొకదారి లేనియెడ నీ మధుపానమె సేయనిమ్ము జీ
విత మతి స్వల్ప మీవ్యవధి విహ్వలచిత్త విచారఘోర దు
ర్గతులను బొంది పొంది కలకాలము స్రుక్కి నశించి యెడ్వ నా
మతి సహియింపకున్న దిఁక మానిని ! దీనిని మాన్పఁబోకుమా.

౧౧౪

అవనిని గొన్నినాళ్ళు బ్రతుకాశ వహించితివేని, నందులోఁ
బ్రవిమల చిత్తవృత్తి నిజభావమునన్ వ్యసనంబులేని యు
త్సవమును, సౌఖ్య మున్నతి నిజంబుగ నొందఁ దలంచితేని నా
సవమును ద్రావు మెప్పుడును సార్థకజన్ముఁడ వౌదు వాగతిన్.

౧౧౫

మధుమాంసంబులు వచ్చుఁబోవును ; లసన్నాధుర్యమై యాము వా
పథమందే నశియించుఁ గావున సురాపానంబు గావింపు మే
వ్యధలం బొందవు ; దుఃఖమే విషము ; నిత్యం బా విషవ్యాధికిన్
మధుపానంబె మహాషధంబు ; బుధు లీమార్గంబుఁ జూపింపరే.

౧౧౬

నీ తి

దేనిచె వగ నీ కగునో
దానిని గని దుఃఖమొందఁ దగ దన్యులతో
మానసిక వ్యధ లడఁగిన
నానందించెదవు నీవె యతిధన్యుఁడవై.

౧౧౭

కష్టము దలిగిన నోర్చి య
భీష్టాప్తిని నొందు ; బుధుల వీక్షించినచో
సాష్టాంగమనుము ; పిన్నల
నిష్టంబుగఁ బల్కి సంతసింపుము సతమున్

౧౧౮

నీవు ధర్మిఁ గామవిషయేచ్ఛలకై జనించినట్లు నీ
భావమునన్ దలంపకుము ; వ్యర్థుఁడవై నశియించిపోదు ; వే
తావులనుండి వచ్చితివొ తథ్యము నీవన నేమివస్తువో,
నీవిపు డే మొనర్చుటకు నెంచతివో పరికింపు మెంతయున్.

౧౧౯

శత్రుమిత్రులయెడ మేలు సలుపవలయు
కోవిదుం డన్యులకుఁ గిడు కోరఁబోడు
మిత్రుఁ దిట్టిన నాతఁడు శత్రుఁడగును
శత్రుఁ బొగడిన నాతఁడు మిత్రుఁడగును.

౧౨౦

నాతప్పుల కేడ్తును ; బరు
లేతప్పులు సేయుచున్న నే నెగ్గింపన్
బాతకముసలుపుప్రజఁ గని
భూతలమును విడువ బుద్ధి పుట్టెడు నాకున్.

౧౨౧

నీ వాకాశము నెక్కి నిక్కినఁబ్రజల్ నిన్భూమిపైఁ ద్రోతు రిం
దీవెంతో సొగసైనవాఁడ నని గర్వింపన్ గడున్ దీనుగాఁ
గావించున్ బ్రజ ; కాన నీవు ప్రజతోఁ గయ్యంబు వర్జించి యెం
తో వారిం గని తోడునీడగుము నీతో వారు తోడొనటుల్.

౧౨౨

ఒరులు నిను నొవ్వనాడిన నోర్చుకొనుము
ఎదిరిచే హాని సతము సంధిల్లుచున్నఁ
గోవిదులచాటుఁ జొచ్చి దాఁగుటయ లెస్స
మన్న జలవాయువహ్నులే మనుజుకోటి.

౧౨౩

ఏ నొకనాఁడు నేల నిదురించుచునుండఁగఁ గోవిందుండు నా
తోనిటు లాడె ; “నీపగిదిఁ దొంగియె యుండెద వేల లోకమం
దే నిదురింప నీజగతి నీస్పృతముల్ సమకూడఁ బోవు ; గో
రీ నీక ముందు పండి నిదురింతువు లేవవు పెద్దకాలమున్.”

౧౨౪

నీమతి యింటికుక్కవలె నీల్లుచు నున్నది ; వట్టిబూటకా
లే మొఱుఁగున్ ; నృగాలము వలెన్ గడు ధూర్త శశంబురీతి ని
ద్రా మహితఁబు వ్యాఘ్రము విధాన భయానకమాతృ కాకృత్తిన్
దామసరాగరోషకలితం బయి యున్నది చూడు మన్నిటన్.

౧౨౫

శత్రుఁడే తోడుపడినచో మిత్రుఁడగును
మిత్రుఁడే హాని చేసిన శత్రుఁడగును
విషము వికటింపకున్న నావిషమె యమృత
మమృత మైనను వికటింప నదియె విషము.

౧౨౬

దుఃఖ మెదఁ జొరనీయ ; కేదోవిధానఁ
దప్పకున్నెడ రానిమ్ము ; తరలనిమ్ము ;
హాయిగాఁ దిను ; మిడు మన్యు లడుగునెడల
వేలు ధనరాసు లున్న నీ వెంటరావు.

౧౨౭

పూలసువాసనార్థమయి ముండ్రశ్రమన్ బడుటబ్రమే యుషః
కాల సుధారసార్థమయి కైపు భరింపఁగఁబోలదే ? యటుల్
బాలకురంగనేత్ర, శశిఫాల మనోహరకై తపింపగాఁ
బోలును నిక్క మారమణిఁ బొందిన సౌఖ్యము లెన్న శక్యమే.

౧౨౮

సుజనునకుఁ బ్రాణ మిడవచ్చుఁ జొక్కి వాని
చరణములకును జోహారు సలుపవచ్చుఁ
గాని కుజనునితో మైత్రిఁ గలుపరాదు
నరకకూపం బదే యెన్నినాళ్ళకైన.

౧౨౯

కోవిదులు పవిత్రాత్ములఁ గూడి మనుము ;
దుర్జనులఁ జూచి క్రోశముల్ తొలఁగిపొమ్ము ;
కోవిదుం డిచ్చు విషమైన గ్రోలు ; మల్ల
దుర్జనుం డిచ్చు పాలైనఁ ద్రోసిపుచ్చు.

౧౩౦

పుణ్యపాపాల సంబంధమును ద్యజించి
వాంఛలను వీడు ; మృతి సులభంబె యగును ;
బ్రతికినన్నాళ్ళు సంతోషపడుము ; మిగిలి
యున్న కాలంబు గడచు నేదోవిధాన.

౧౩౧

ఒరులకు దాస్యమున్ సలుపకుండఁ గడిందిబలప్రతాపుడై
యొరులపయిన్ బ్రభుత్వమును నొందనిఫక్కిని బండఁబంచయున్
దిరిపెమునెత్తకుండఁ దినుతిండికినై కడియన్నమున్న యా
నరుడె కృతార్థుఁ డన్నిట ననంత దిగంత పురాంతసీమలన్.

౧౩౨

వినుము నెచ్చెలి ! యీ కాల విధముగూర్చి
వగవఁబోవకు ; మేకాంతవాసి వగుచు
విధివిధానంబు నరయుచు వేళ వెళ్ళఁ
బుచ్చువలయును ; వేఱేమి బోధపడదు.

౧౩౩

విషయానక్తికి లొంగిపోవక మహావేగంబుతోఁబోవు నా
విషరాశింబలెదీప్రవహిం విలనద్విస్ఫూర్తి మైదాల్చి పౌ
రుషలీలన్ మనఁజెల్లుఁ గాని, రజమై రోదోంతరాళఁబునన్
దృషితోద్వృత్తినిఁ బోవునట్టి బ్రతు కింకేలా విచారింపఁగన్.

౧౩౪

రాగద్వేషము లాశ్రయించి, విషయభ్రాంతిన్ బ్రవర్తింప ను
ద్యోగింపన్ దగు నీజగాన విధిసంయోగంబుచే నెందఱో
భోగాపేక్షను వచ్చి పోయి ; రిటులే ముం దింక రానున్నవా
రేగన్ జూతురు ; గాని, యొక్కఁడయినన్ స్వేష్టార్థమున్గాంచెనే ?

౧౩౫

ధనవాంఛన్ ద్యజియించి పోవఁ బ్రతిపాదంబందు వేవేలుగా
ధనరాసుల్ లభియించు ; లేనియెడ నర్థం బర్థిరాఁబోవ ; దే
పనియైనన్ సమకూడలే దని మదిన్ భావింప ; కీదుఃఖ ముం
డిన దీర్ఘంబు ననర్థదాయకము నై డిందించు నీజీవమున్.

౧౩౬

తినుటకు సరిపడు ద్రవ్యం
బును దగు నార్జింపు మధికము గడింపఁగఁ గో
రిన వ్యర్థముసుమ ! జీవిత
మును వృథ గావింప కట్టి మూర్ఖత్వమునన్.

౧౩౭

చీకులు, రొట్టిముక్కలును శీధువు నొక్క రహస్యమందిరం
బో కమలాక్షి యున్న నిఁక నుజ్జ్వలరాజ్యపదంబు నొల్ల ; నా
నా కలుషావహంబయి, యనంత దురంతవిచారఘోర దు
ర్వాకులమై తనర్చెడు ప్రపంచము నీగతి నే తరించెదన్.

౧౩౮

రెండుదినాలకైన నొకరే యొకరొట్టె లభించెనేని, నొ
రెండినవేళ నింత జలమిచ్చెడుపెంకు లభించెనేని నే
నొండొరువేడి వాని కొలువుండను ; నాగతి మానవుండె భూ
పుండును ; వానిగొల్చుచును బొట్టును నింపుకొనంగఁ బోదునే ?

౧౩౯

పరు లుచితంముగా నొసఁగు పానకమైనను ద్రావినప్పు నా
కరుచి జనించు దాని శమనార్థము మద్యముద్రావి తద్యథా
భరమును బాపుకోవలసి వచ్చెను ; నన్యులయుప్పు రొట్టెలోఁ
దొరలు టసహ్యా ; మా లవమె దుఃఖము దెచ్చి మనంబునేర్చెడున్.

౧౪౦

జగతీదుఃఖ మొకింత మామనములోఁ జర్చింపగాలేదు ; రే
బగ లెం దెప్పుడొ గుప్పెడన్నము లభింపన్ జాలు ; లేకున్నచో
వగపే లేదు ; మహానసస్థలములోఁ బక్వాన్నమే చిక్కుచుం
డఁగ నన్యుం గని వేడ నేటి ? కది మూఢత్వంబు ముమ్మాటికిన్.

౧౪౧

నీ తనువందు మాంసమును నెమ్ములు గల్గెడుదాఁక నెవ్వనిన్
జేతులు చాచి దేహి యని చేరకు ; ప్రాప్తము నమ్మియుండు ; మా
“హాతిము” మిత్రుడైన వినయంబునుజూపకు ; “జాలు” “రుస్తుము”
ప్రాతము శత్రులైనఁ దలవంపకు భీతిలి యెన్నఁదేనియున్.

౧౪౨

విజిగీషన్, నిజబాహునత్వమున నీ విశ్వప్రపంచంబునన్,
బ్రజచే నెచ్చిన క్రూరఘోర కుటిలవ్యాపార కాలాహతిన్
రజమైపోయినఁ బోదు గాని, యనలప్రాతంబులోఁ గాలుచున్
గుజనుం డిచ్చు జలంబు సుంత గొన నీకున్ జెల్ల దేనాఁటికిన్.

౧౪౩

మనుజకోటిలోఁ దెలివిగా మసలవలయు
నెల్లపనులందు శాంతిమై నెసఁగవలయు
శ్రవణనయన జిహ్వోద్రీయ శక్తు లెంత
గలిగియున్నను లేనట్లై మెలఁగవలయు.

౧౪౪

ఎంతవఱకు వాసన, రంగు నిచ్చయింతు
వేల పుణ్యపాపాలకై యేగుచుంటి
వరయ విషపాత్రమైన నీ వమృతకలశ
మైనఁ గాటి కేఁగుట తథ్యమని యెఱుంగు.

౧౪౫

జనులు నిను దారిఁగని పూజ సలుపరాదు ;
లేవఁగారాదు, నిను మ్రొక్కఁ బోవరాదు ?
ఈవు “మస్తిదు” కేఁగిన నెన్నఁదేని
గురువుగా నుండ నిను వారు కోరరాదు.

౧౪౬

తెలివి గలదేని, తెలివినే తెలిసికొనుము ;
మంచి గలదేని చెడ్డ వర్జింపు ; మీవు
గౌరవించినఁబ్రజ నిన్ను గౌరవించు ;
నగుచునే యుండు ; నిను నీవు పొగడుకొనకు.

౧౪౭

ఈవు గొప్పవాఁ డగునెడ నెవనికైన
సరియె యిబ్బంది రానీయఁ జనదుసూపె
చావునకు వెఱఁగంద కశపమునకును
వగవఁబో ; కవి వేళకే వచ్చుచుండు.

౧౪౮

ఉర్విఁ గష్టాలు పడి శ్రమ కోర్వకున్న
భోగములు, నిష్టసిద్ధులు పొందలేవు
కంకతిక వంద బ్రద్దలు కాకయే పి
యాలకంబులు దువ్వగాఁ జాలఁగలదె ?

౧౪౯

పరు లాడు తిట్లు చెల్లవు
పరులకు మన మొక్కకిడుఁ బఱపిన నూఱై
చెఱుచును గావునఁ బూనికఁ
ఒరులకు నుపకృతులె సేయవలయును సతమున్.

౧౫౦

నీవు పరుల మేల నెంచిన, వారలు
నీదు కీడు సతము నెంతురేని
వారు మేలు చూడనేరరు ; నీవెప్పు
కీడు జీవితానఁ జూడఁబోవు.

౧౫౧

పగవాఁ డాడెడునింద లెప్పుడును భావంబందుఁ జింతింప ; కా
పగతుం డెప్పుడు బాహ్యచక్షువులు లేవన్ నిన్ను వీక్షింపఁ ; డా
వగ హృద్దర్పణమందు వాని మృతరూపంబున్ విలోకించి మా
యఁగ నారోపణ సేయు నొడ్డపయి రౌద్రావిష్టుఁడై క్రూరతన్.

౧౫౨

సజ్జనుల హింస సేత పైశాచికంబు
క్రూరమృగభావ మది మానుకొనఁగవలయు ;
కలిమి గలదని భ్రాంతిని గర్వపడకు,
విద్య గలదని తెగ విఱ్ఱివీఁగబోకు.

౧౫౩

అలసుడవుగాక, కర్మల నాచరింపు ;
మాగతికి నేను గాపొదు ; నాసవమ్ము
తెమ్ము ; కలయంతలో నర్థికిమ్ము కొంత ;
అన్యరక్తంబు విత్తార్థ మాసపడకు.

౧౫౪

పురుషుడవు కమ్ము ; మమకారమును ద్యజించి
యీషణంబుల చెఱి వీడు ; మిచ్చ లెల్ల
బాధ లవి నీకు మార్గావరోధకములు
గాన యవి త్రెంచి చను విశృంఖలుడ వగుచు.

౧౫౫

అతిదూరంబు కృతాంతపథిఁ జని యేరైనిందు రాలేదు ; త
ద్గతి గుహ్యంబులు చెప్పలేదు ; క్షణమాత్రంబైన నీ జీవిత
ప్రతతిన్ నమ్మకుమా ! నిజాశయము జాఱన్ భ్రాంతి నాశాలతన్
క్షితిఁ గాసైనను దాఁపఁబోకు మది భక్షింపంగ రాలే విఁకన్.

౧౫౬

ఓ చెలీ ! నిన్ను నేఁ గలియకుండఁగఁ జేతులు చాచి కోరికన్
నీ చెఱఁ గంటకుండ, విడనేరను ; నీవఱ కేగుదారి యెం
తో చకితంబు, దూరమయి తోఁచిన నేఁ జనిపోదుఁ గాని రా
నోచక వెన్కకున్ మరలనోపఁ బథశ్రమ మెంతగల్గినన్.

౧౫౭

నరకాగ్నింబడు బెంగఁ బొంద ; వవమానంబన్న నీరంబులోఁ
బరితోషంబున స్నానమాడిన భవత్ప్రాయంపు దీపంబు దు
ర్మరణార్తిశ్వసనంబు లార్పునెడ నిన్ మాయించు నీ భూమియే
తరణంబిచ్చునొ లేదొ చూడు ; మదియే శంకింతు నశ్రాంతమున్.

౧౫౮

కపట దురంతచింత లేదఁగాంచక మద్యముఁ గోలి, తోషివై
విపులస్వతంత్రతన్ గని, దిగంబరివై, సురసేవనుండవై,
యపహృత వృత్తిఁ బూరుషుడవై తరియింపుము ముజ్జగంబు నీ
వెపుడును బూర్ణతత్త్వపద మీగతిఁ బొందెడు నిశ్చయంబుగన్.

౧౫౯

లోకవాంఛల రేవగల్ మునిఁగి యుంటి
వకట ! మృత్యువు గల దని యరయకుంటి
సూహఁదెలియుము ! నీ జగమొరులతోడఁ
బోవనున్నది చూడు ! నీత్రోవరాదు.

౧౬౦

విశ్వకర్త నటంచు భావించియున్నఁ
దుదకు విడనాడె దీవు నందొఱును గూడఁ
గుయ్యిడఁగ ; నిట్టిలేమిని గూర్చిసీకు
సిగ్గు రాదేమి ? యింకేమి చేయఁ గలవు ?

౧౬౧

నీవు ధరాధినాథుఁ డయి యేలఁగ పచ్చితి వొక్కొ ? నాశనా
భావ మెఱుంగ కెంతయును భ్రాంతుఁడ వయ్యెద వేల మేలుకో !
నీవు ననాది లేవు ; తుది నీల్గిన నుండవు ; సర్వశూన్యమై
పోవుదు వింక నేడె తలపోయుము చేసెడి దేమి యున్నదో ?

౧౬౨

తెలివినిబట్టి జీవితవిధిన్ నడుపం దగుఁ గాని, నీవటుల్
సలుపఁగనేర వీప్రకృతిజాణ ప్రబోధినియై సతంబు నీ
తలపయిఁ దన్ని తన్నని పథంబునఁ జేర్చుచునుండు ; నయ్యెడన్
దెలిసికొనంగనేర్తు విది తీరని తీర్పరివై స్వయంబుగన్.

౧౬౩

సాంతముఁ బాపపుణ్య నిచయంబు నెఱింగిన ధీరులున్ గత
 భ్రాంతిని దమ్ముఁ దామును బ్రపంచమునున్ మఱిపొంది నిస్ప్రహ
 స్వాంతులు నైనవారును, నిజంబుగ నీ ప్రకృతిస్వరూప దు
 ర్దాంత దురంతజాల విషరాశిఁ దరింతు రభీష్టసిద్ధులె.

౧౬౪

మృగయుఁడ వీవు కానియెడ నే మృగయుండ నటంచుఁ బల్కఁగా
 దగ ; దటు లేపదార్థము యథార్థ మెఱుంగవొ దానిగూర్చి చె
 పఁగ వల ; దట్లె తత్త్వములు పాడకు నేరనిచో నెఱింగి చె
 ప్పఁ గలుగుదేని నట్టి బుధవర్గముతోఁ గనుసన్నఁ జెప్పవే.

౧౬౫

త్యాగులఁ గన్నఁ దోడ్పడి సహాయముసేయుము ; వాదభేదముల్
 లాగియుఁబాటవేయు ; మకలంకుఁడ వైన “నుమర్ఖయాము” వా
 క్యాగమ మాలకించి మధురాసవపానము, వాద్యగానముల్
 భోగములెల్లఁబుచ్చుము ప్రపుణ్యలసేవ సతంబు చేయుచున్.

౧౬౬

ఈ జగతీరహస్యము నెఱింగినవాఁడు సుఖంబు దుఃఖ మే
 యోజఁ దలంపఁ ; డీసుఖములో వ్యననంబులొ వచ్చి పోవు స
 యోజితలీల నీవిల సుఖోన్నతిఁ దేలెదొ, లేక దుఃఖ సం
 భాజన మయ్యెదో జడము భంగిని సంస్మృతిదావకిలలన్.

౧౬౭

వ్యసనములందు నిన్ను బలియై చనుమంచు వచింతురేని, నా
వసతి వియత్తలం బనుచు వాడెదరేని, త్వదీయవాస మీ
వసుధ తిరంబుగా దిక్ నుపాస్యము మిథ్యగదా ! త్వదాత్మలో
బొసఁగఁ దలంపు మీవసలె పుట్టఁగలేదని ; గిట్టు టుండునే !

౧౬౮

ఈపు ధరిత్రి నస్థిరుఁడవేని గృహంబులు కట్టి గర్వివై
పోవుదు వేల ? దీనులను బూర్వులలీలఁ దలంచెదేల ? యుం
ఝానిలజృంభణంబున నిజంబుగ దీపముఁబెట్టినట్లు లా
శైవలినీప్రగర్భమున సౌధము గట్టినయట్లు గాదొకో !

౧౬౯

“సోసను” నా “సరూ” తరువుఁజూచి స్వతంత్ర లటందు రాద్యు లా
సోసను పెక్కు వాక్కులను శోభిలుచున్న వచింపబోవ దెం
తో సొగసైన నాసరువు తోరపు హస్తములున్నఁ జాపకే
వాసము సేయుఁగావునఁబ్రపంచము మెచ్చును వానిఁజూచినన్.

౧౭౦

తురగంబుల్, రణ రంగవస్తుచయముల్, తోరంపురత్నంబు, లం
బరపంక్తుల్, నడుమంత్రపుం గలుములున్ భావించి గర్వించి సం
బరమున్ బొందకు ; కాల మేరి నయినన్ మన్నించెనే ? నేడు సుం
దర భాండంబును, తేపు దాకను ద్రుటిన్ దన్నున్ రజంబైచనున్.

౧౭౧

ఈ దుష్కాలము పెక్కుమంది బలి గావించెన్ దయాశూన్యయై
భూదేవిన్ జనియించుపుష్పచయ మా బూదిన్ రజంబై చనున్
గాదే యో యువకాగ్రణీ ! సొగసుకై గర్వింపఁగాబోల ; దా
లేదవ్వన్ వికసించి యెన్నివిరు లోలిన్ రాలెనో చూచితే.

౧౭౨

శక్తివంచన లేకుండ, సాధుసేవ
నప్రమత్తుడవై చేయు ; మస్తిరంబు
మహిత సౌందర్య మనెడు సామ్రాజ్యపదము
నిన్ను విడనాడి పోవు దాకొన్ననేని.

౧౭౩

ఎల్లవారిచే నుతిఁగాంచ నెంచెదేని
పూని “యూధు” నైనను, “ముసల్మాను” నైనఁ
“గ్రైస్తవుని” నైనఁ జాటునఁ గానియేని
తిట్టఁగా రాదు వానితీ రెట్టిదైన.

౧౭౪

కామార్థము నీ ప్రాణము
వేమాటును గప్పపెట్టి వేచెద వేలా
నీ మాయాసంసారము,
కామితము లొకప్పు నిన్నుఁ గడతేర్చుఁ జూమి.

౧౭౫

ఎల్లలోకంబు తగ సంస్కరించు ఫలము
సాధుహృదయాద్రిఁదీర్చిన సాటి గాదు
వేయి బానిసలును విడిపించు ఫలము
ఒకని దయ నోముఫలమున కోప దనఘ.

౧౭౬

ఈశ్వరునిఁజెప్పుగురుని నార్జింపు, మెపుడు
మృతస్వరూప “కాబా” ల నూఁటింటి కంటె
సాధుహృదయంబె పూజ్యంబు సాధుసేవ
సేయు మెపుడు “కాబా” యాత్ర సేయ నేల.

౧౭౭

మనసులో గర్వవాంఛలు మానుకొనుము
దర్శి ఫలసిద్ధి తనజన్మఁ గాంచలేడు ;
అంగనలముంగురులభంగి వంగనేర్చు
మనువుతంతువులు తెగి మ న్నవకమున్నె.

౧౭౮

పరుల వంచించి సంతోష పడెదవేని,
పుడమి బ్రతికినన్నాళ్ళు నీ బుద్ధికొఱకు
వగచుచుండెద ; విట్టి నీ బాధ చూచి
కుమతి వీవని జను లనుకొందు రెపుడు.

౧౭౯

ఏటి కుషస్సునందు నెలుఁ గెత్తి పదేపదె కుక్కుటంబు జా
కోటలు మాఱుమ్రోయఁగను గోక్కోరొకోయని, కూయుడుండె నా
నాఁటికినాయు వొక్కొక దినంబు నశించు నటంచుదాని కా
పూటను నర్థమున్ దెలుపఁ బోలుఁ బ్రమత్తతనేర వీ వదిన్.

౧౮౦

ఏవి యెన్నాళ్ళ కయినను గావో యింక
నామనోరథములు సిద్ధి యగుట కల్గ
అట్టిజిజ్ఞాస వృద్ధుఁడ వగుటకంటె
వాని వర్జించి వ్యసనంబుఁ బాయు టొప్పు.

౧౮౧

శత్రు విడుబాధలను జెప్ప మిత్రునొద్ద
కేగి తనకష్టములు చెప్ప సాగినప్పు
డతఁడె బాధింప పరుషోక్తు రాడెనేని
చేయఁగలకార్య మున్నదే చెప్పు మింక ?

౧౮౨

స్వే చ్చో ప భో గ ము

మా మధుశాలనుండి యొక మాఱు ప్రభాతపువేళ శీత వా
తాముఖమైనయొక్కపలు కల్గ వినంబడె “ఓవిరాగి ? యో
ప్రేమరసస్వరూప ! నిదురింపకు లెమ్మిఁక నాసవంబుతో
నీమధుపాత్ర నింపు ; బ్రతు కింకముగింపకముందె” యంచొగిన్.

౧౮౩

జీవికి నూత్నజీవకళఁ జేర్చెడు నీమధు వెంతొ పాత్రలో
నీవిఁక నింపి తెమ్ము ; విసిఁగింపక నాకరమందుఁ బెట్టు ; మీ
భూవలయంబు మిథ్య తృప్తి బోయినఁ బోవును జీవితంబు రాఁ
బోవదు వెండియున్ బగిలి పోయిన భాండచయంబు కైవడిన్.

౧౮౪

జేపున కేరుఁ బూటపడి రిక్తులు గా రటుగాన నేడె నం
తాపములన్ ద్యజింపుము సుధాంశునిభాన్య ! సుధాంశుఁడున్నయీ
మాపు విలాస మేర్పడఁగ మద్యముద్రావుము ; చంద్రుఁ డెప్పుడున్
గాఁపుర ముండు మింటను బ్రకాశముతో మన ముండినేర్తుమే.

౧౮౫

ఆ మధుపాత్ర నాకరములందిడు ; నాహృదయంబు తప్తమై
యేమియుఁ దోచుకున్నది ? యిసీ ! రసమట్టుల పోవు నాయు ; వీ
భూమిని గల్మికై వగవఁ బోకుము ; తెమ్మిది స్వప్నతుల్య మో
భామిని ! యౌవనంబు మధుపానముచేతఁ బ్రశస్తి గాంచెడున్.

౧౮౬

తెమ్ము మనోహరాంగి ! నటు లీల భవన్ముఖకాంతిఁ జూపి తా
పమ్ము శమింపఁజేయు మధు పాత్రను గైకొని రమ్ము ! త్రావి హ
ర్షమ్మునఁ బాడుకొందము ; శరత్సమయం బిది జాగు చేయుచో
నిమ్మెయి మట్టిలోఁ గలిసి యేకలశమ్ములొ యాడు మావలన్.

౧౮౭

బ్రతుకు రెన్నాళ్లు మధువును ద్రావుమింక
జరిగిపోయిన కాలంబు తిరిగి రాదు
నీ చెడుగుఁగోరు నీధాత్రి నీవుగూడ
రేయుఁబగలును ద్రాగు మైరేయ మరసి.

౧౮౮

చెల్లనిడబ్బు మాకడను జెల్లదు మానిలయంబు పాచి రా
గోల్లసమన్నఁ జీపురుగ నూడ్చుచునుండు నుషస్సులందు మై
ర్లుల్లన నొక్క వృద్ధు మధుశాల కవాటము విప్పిచెప్పె నీ
కల్లును ద్రావుమీవు చిర కాలము లేవవటంచు నిద్దురన్.

౧౮౯

కడుపు నిండఁగ నీవు కాదంబరిని ద్రావు
మావల నిది యలభ్యంబుచూవె
సహచరులను రోసి సతులతో జతఁ బాసి
వసుధను నిద్రింప వలసివచ్చుఁ
గావున జాగ్రత్త ! కడురహస్యం బిది
యెవ్వారికిని వినిపింపరాదు
ఏమన్న నిది విన్న నిల నన సైతము
వికసించుటకు నెద వెఱచుచుండు.

౧౯౦

లెమ్ము తొలకరివాన పూరెమ్మ లెల్ల
క్షాళనముఁ జేసెఁ గైకొమ్ము చషక మింక
నేఁడు నానంద మిడు నన్య నిచియమెల్ల
జేపు నీగోరిపై మొల్వ నోపుగాదె.

౧౯౨

ఒక ముహూర్తంబులోఁ బాపి యొందు సుకృత
మొక ముహూర్తంబులో మూర్ఖుఁ డొందుఁ దెలివి
నట్టి యీ ముహూర్తమె సుఖ మందుఁగడపు
మొక ముహూర్తంబె గద మన కుర్వి బ్రతుకు.

౧౯౩

కాలము నిన్నుఁ గష్టముల కైవసమున్ బొనరించి యెఁదొ యే
వేళనొ ప్రితియౌ నుసురు పీల్చును నచ్చెరువంద నీవు నా
నాలుగునాళ్ళు శాద్వలమునన్ విహరించి సుఖింపుమోయి నీ
కాలముదీటి గోరిపయి గడ్డి జనింపకమున్నె మానివై.

౧౯౪

తొలకరులన్, వసంతములఁ దొయ్యలులన్ జతగూడియున్ గులా
బులు గొనునట్లు పాత్రలను బోసినమద్యము వేడ్కతోఁ గరం
బులఁ గొని త్రావు మీక్షణము పోయిన మృత్యువునిన్ను మట్టిలోఁ
గలుపఁగ వేచియున్న దనుకంపఁ దలంప దొకించు కేనియున్.

౧౯౫

శారద చంద్ర చంద్రిక, ప్రశాంతనిశాసమయంబు ప్రేమ యే
పారెడు నేఁడు కాంత ! మధుపాన మొనంగుము ! జాగు సేయ కా
ఘోరవిదగ్ధ మృత్యు వదిగో ! జ్వల దగ్నికణంబురీతి నే
దారినొ వచ్చి మీదఁబడి దగ్ధ మొనర్చు ; నెఱుంగుమీ మదిన్.

౧౯౬

సుమములు పూచి, విచ్చి కడు సొంపులుగుల్కుచునున్నయట్టియీ
 సమయముఁజూర్చకే మధురసంబును ద్రావుము ; పెక్కునాళు లీ
 సుమములు నిల్చి యుండ వటు చూచుచు నుండగ రాలి నేలపైఁ
 గమరును ; మున్నె యేరికొనఁగాఁదగుఁ గాదె సరోజలోచనా !

౧౯౭

ప్రేయసిలేని ప్రపంచము
 గాయకతతి లేని వాద్యగణమును, సుఖమున్,
 హాయియు, లేనివయస్సు వృ
 థాయగు లోకప్రవృత్తిఁ దర్కించునెడన్.

౧౯౮

నీ తపఃపుష్ప మిటు వికసించి యుండ ;
 నేల నీచేత మధుపాత్ర యెసఁగలేదు ?
 మధువు త్రావుము ; తిరిగి యీ పథము రాదు
 పొంచి యీకాల మెపుడో వంచించు నిన్ను.

౧౯౯

నెల యాయామినికొంగు చించి ధరణిన్ వీక్షించు నీరేయి వె
 న్నెలలో శీధువు ద్రావు మిట్టితఱి రానే రాదు నీకింక నీ
 నెల గోరీల వెలుంగువెన్నెల నొగిన్ నీరాంజనం బిచ్చెడిన్
 గలకాలం బటుగాన నీవది యెఱుంగన్జాల వావంతయున్.

౨౦౦

అమని నభ్రముల్ గురియ నా జలధార నెడార్లుగూడ శో
భామహితంబు లయ్యె ; వరవర్ణిని నొక్కతెగూడి శాద్వల
శ్యామలసీమ శీధుకలశంబులఁ ద్రావుము ; నీసమాధి నీ
సోమలతాళియే మొలుచుఁజూవె యెఱుంగక జాగుచేసినన్.

౨౦౧

కాలమును వృథ సేయఁడు జ్ఞాని యెపుడు
ధ్యాననిష్ఠనొ, యిష్టాప్తిఁ దనరుకొఱకొ
వైభవంబుల స్వేచ్ఛాను భవముకొఱకొ
సురను ద్రావుటలో వ్యయ పఱచు నతఁడు.

౨౦౨

అయువు పోవుచుండ “బదదాదు, బలాఖుల” రాజ్య మేల నీ
ప్రప్రాయము నిండుచుఁడ మధురంబని చేదని భేద మేల మై
రేయము ద్రావి హాయి నిదురింపుము ; నీవెనుకే సుధాంశుఁ డే
రేయిని వచ్చి క్షీణతను వృద్ధిని జెప్పుఁ ద్వదర్థ మారయున్.

౨౦౩

ఈవు నశించి పోక మునుపే సుర ద్రావుము ; దానికైపు నీ
భావవికారదుఃఖములఁ బాపును ; నీముడి జాఱిపోకముం
దే వనితాలలామనొ వరించి తదీయవరాలకంబులన్
బూవులు చుట్టి జుట్టుకొనముళ్ళను విప్పుము మోద మందుచున్.

౨౦౪

సొగసుల కాలవాలమయి చూచెడు నీజగ మంధకారమై
తెగువను వచ్చి టీచ్చవడఁ దీసుకపోవును ; నిట్లు లెందఱో
యెగిరి నశించినారు ; మఱియెందఱో రానయి యున్నవార లీ
వగ సహజంబు గాన మనవంతు సుఖంబుల మాను టొప్పునే.

౨౦౫

మృత్యువు గంతువేసి నిను మ్రింగక పూర్వమె మద్యపాత్ర నొ
చిత్యము మీఱఁ దెమ్మని వచింపుము ; నిద్దుర పోదువేల ? యౌ
ద్ధత్యముతోడ నిన్నెపుడొ ధాత్రిని బూడ్చి సమాధి సేతు రా
కృత్య మెఱుంగవో ? తిరిగి యెన్నఁటికైనను బైకి వత్తువే ?

౨౦౬

నాకన్నీళ్లు సముద్రగాములయి నన్ మాయించె ; నాయేడు ప
య్యాకాశంబున కంటె రేబవలు ; కాంతా ! యెందు దాఁకొంటి వ
య్యా ! కల్పాంతముదాక శీధువును నీతోఁ ద్రావవాంభింతునా
హా ! కాలం బొకపూటయైన గడువీయంబోవ దర్శించినన్.

౨౦౭

ఆయువు నమ్మి గర్వపడ రారులు ; చచ్చిన నేడొ, టేపొ నీ
కాయము మట్టిలోఁగలిసి కైవసమౌను, బ్రజల్ ద్వదీయ మ్మ
చ్చాయను జేతు రెన్నొ కలశంబులఁ గావున శీధుపాసమున్
జేయుము బంధమోక్షములఁజెందవు హాయిగ మోదమందుమా.

౨౦౮

కోపము నిన్నుఁ బట్టుకొనకుండఁగ దుఃఖము నిన్ను జన్మసం
తాప దవాగ్ని వ్రేల్చుఁగ వ్యధన్ జెడకుండ, ధరిత్రికొంగులో
గాఁపుర ముండుకోఁ దలఁచు కాలము పైఁబడకుండ, శీధువున్
రేపవ లారగింపుము సరిత్తు శాద్వలపుణ్యభూములన్.

౨౦౯

జేపె వియోగ మాటును ; నదృష్టసుమంబులు వీడనున్న వీ
మాపు ప్రశాంతమై వెలయు మద్యము ద్రావెడువేళ వచ్చె నీ
వైపు ప్రసన్నయై వెలఁది పాడుచు నున్నది యిట్టిసౌఖ్య మి
ట్టే పడయంగలేనియెడ నెప్పుడు పొందెదవో వచింపుమా.

౨౧౦

పువ్వులఁబోలు నట్టి పువ్వుబోలులనే జతగూడ నెంతు ; నే
రవ్వయినన్ సురాసవము గ్రాలెడుపాత్రలఁ గేలఁ దాల్తు ; నీ
జవ్వన మీశరీరమున జాఱకమున్నె ప్రపంచసౌఖ్య మే
నెవ్విధినైన నేఁ డనుభవించెద ; జేపు నశింపకుండగన్.

౨౧౧

చారు నదీతటంబులను, సైకతసీమల, శాద్వలంబులన్
జేరి, జగంబు మై మఱచి శీధువు గైకొని నంచరింపు ; మీ
ధారుణి జీవితంబు సుమదామముకై వడి మూడునాళ్ళదై
జాటును గాన నవ్వుచునె సాగుము ఫుల్లసుమాళిఁ బోలుచున్.

౨౧౨

అయువు చెల్లి పోవు పవనాహతి నున్నది మిత్తిచేతిలోఁ
 గాయము వాయుకాల మురగంబయి పైఁబడనున్న దిఁక నొ
 తోయజనేత్రి ! సంతసముతోఁ జషకంబునఁ ధెచ్చి యిమ్ము మై
 రేయము ; జాగు చేసినను మృత్తిక కానయియుంటి మియ్యెడన్.

౨౧౩

వయసను దుస్తు నవ్యమును భవ్యము నై యలరారఁబోవ దా
 రయ జగ మెప్పు నీయవసరంబులు కోర్కెలు దీర్పఁ బోదు ; ని
 శ్చయ మిది, దుఃఖశాంతి కలశంబులఁ ద్రావుమి మద్య మింక నీ
 మెయికలశంబు బ్రద్దలయి మృత్తికతోఁ గలశంబు లయ్యెడున్.

౨౧౪

ఏ నొక భూబిలంబున వసింపక పూర్వమె నాశరీరపున్
 రేణువులెల్ల మట్టియయి రేగక పూర్వమె యో సురా ! ఘటా
 ధీన సమాధి వీడి చనుదెమ్ము ! నినున్ గని చచ్చియున్న యీ
 మానసజీవముల్ బ్రదుకు మార్గము లేర్పడునేమో చూచెదన్.

౨౧౫

రేయను నీలచర్మము హరించె నుష స్సిది ; నిద్ర లేచి నీ
 తోయజపత్ర నేత్రములతోఁ గనవేమి, మనోహరాంగి ! మై
 రేయముఁ దెమ్ము ; ముందు నిదురింపగవచ్చును బెక్కునాళ్ళు వా
 ఘోయి సమాధిలో నిటికి భూబిలమందు శవంబు పేరిటన్.

౨౧౬

కాలము పోవుచున్నది ; సుఖంబుగఁబుచ్చుము ; ప్రాణీప్రాణ మే
వేళను బోరుతో విసిఁగి వేసరుచుండు ; సతంబు ధాత్రిపైఁ
గ్రాలు ప్రజాశిరఃకలశరాజి యొకానొకనాఁడు భిన్నమై
రాలి కులాలుపాదయుగళంబుయి ద్రొక్కెడు మట్టియోఁ జుమి.

౨౧౭

ఆనందింపుము నేఁడె ; దుఃఖములు రానైయున్న వీపైని ; నీ
మేనున్ మి త్తికిఁ జిక్కి మృత్తికయగున్ మేల్కొన్నరెన్నాళ్ళ నీ
వానందించుచు నాసవంబుఁగొని దుఃఖాసక్తి వర్జింపు మీ
ప్రాణుల్ నిక్క మటున్నవారలకె దుఃఖాసక్తి నీకేటికిన్ ?

౨౧౮

లెమ్ము ! ప్రభాతకాలము చెలీ ! యిది ; మద్యము గాజుపాత్రతోఁ
దెమ్ము మనోహరాకృతినిదీర్చి ; ధరిత్ర వినాశనాలయం
బిమ్మెయి నీకు నిందు సుర నిచ్చుట చాల ననుగ్రహించియే
ను మ్మిది వ్యర్థపుచ్చునెడఁ జూడవు నీ విఁక నీవిలాసముల్.

౨౧౯

కలశము నిండ మద్యమును గైకొని రమ్ము ; సదా స్వతంత్రతల్
గలిగినవారి కీ మధువు గౌరవమిత్రము ; మర్త్యులెల్ల మృ
త్కలితులు ; తీవ్రమారుతము కైవడి నాయువు పోవుచుండఁగా
దెలియవె నెచ్చెలీ ! సురను దెమ్మిఁక నాఁగము వేళ దాఁటినన్.

౨౨౦

శ్రేయము లేదు వాదములచేఁ జెడి రుగ్గత సెందియుండు జీ
ర్ణాయువు నమ్మియీయిహము నందు నెవండుకృతార్థుడయ్యె ? మై
రేయము, తోయజాక్షుల వరించి వినూత్నవిలాస సంపదన్
హాయిగఁబుచ్చు నొక్కక్షణమైన ఘనంబనియెంచు మెంతయున్.

౨౨౧

పాడు ప్రపంచదుఃఖములపైఁ దెగ బూడిదఁ బోసివేసి పూ
బోడులతోడ మద్యమును బూర్తిగఁ ద్రావుచు సంచరింపుమే
నాఁడు ; “నమా” జదేల వ్రత నైష్ఠికకర్మ మదేల ? చచ్చి పై
కోడకపోయినట్టి నరుఁడొక్కఁడు వచ్చినజాడ యున్నదే.

౨౨౨

కాలరహస్య మెవ్వరికిఁగాని యథార్థ మెఱుంగనీయ దా
యాలయమందునెందఱు “మహమ్మదయాజులు” వచ్చికూలి పోఁ
జాలిరో ? యాయువన్న దొకసారిదె ; పోయినవారు మళ్ళి రాఁ
జాలరు ; మద్యపానవివశంబునఁ బుచ్చుము జీవితాంకమున్.

౨౨౩

ఇదియె ప్రభాతకాలము చెలీ ! యిక నిద్దుర లేవవేమి ? యీ
మదిరను ద్రావి పాడు మల మద్దెల మీటుచు ; జూచు నీ సభా
సదులు సతంబుగారు ; మనఁజాలరు ; పోయిన మళ్ళిరారు ; సొం
పొదవఁగ నేఁగినట్టి నరుఁడొక్కఁడు వచ్చెనె చెప్పు మంగనా !

౨౨౪

రేయఁబగళ్ళు నాయువు హరించుచున్నవి ; యింక ముందు నీ
కాయము మట్టిలోఁ గలుపుఁ గావున సంతసమందె పుచ్చు నీ
వాయువు రెండునాళ్ళె, ధరయందున నీవు తిరంబు గావు, యీ
రేయుబవళ్ళు మాటవు స్థిరీకృతరీతిఁ జెలంగు నెచ్చెలీ.

౨౨౫

ఈవు సురాసవాప్తి మదినెంతయు సంతసమొందు ; మింక రా
జీవవిలోల లోచనలఁ జేరి ముదంబున నుండు ; మున్న నీ
జీనిత మెల్ల సంతసముచేతనె పుచ్చుము ; ధాత్రి మిథ్యగా
దీవు వచింతువేని, మఱి నీవును మిథ్యయె గాదె నెచ్చెలీ.

౨౨౬

కడచిన దుఃఖసంతతులకై వగఁజెందకు ; ముందు వచ్చి పైఁ
బడునను కష్టముల్ దలఁచి బాధ వహింపకు ; నీచమైన యీ
పుడమి ద్వితీయభాగమగు భోగపరంపర లొందు మింక నీ
మెడపయిఁ గాలనాథుఁ డదె మృత్యుకృపాణము నెత్తి వచ్చెడున్.

౨౨౭

ఓయి “ఉమర్ఖయాము” కవి ! యుర్వియ దుఃఖితుఁగన్నయపై పొ
ధేయతఁ జూపుఁగావునఁ బదేపదె మద్దెల మేళతాళమున్
మ్రోయఁగఁ ద్రావుమీ సురను బోసినభాండము లెత్తియెత్తి ; నీ
కాయపుభాండమే పగిలి ఖండములై పడిపోక పూర్వమే.

౨౨౮

లెమ్మికఁ దెల్లవాటినది ; లీల నిశాంగనకొంగు ముక్కలై
యిమ్మెయి నేల రాలినది ; యేటికి దుఃఖితఁబోలె నుందు ? వో
కొమ్మ ! సుగాసవంబు గయికొమ్ము ! ప్రభాతము లిట్లెయుండు నీ
నెమ్ముగమందువాలుచును ; నీ మొగ ముండదు పోవు బూడిదై.

౨౨౯

ప్రాణము పూతమైనది ; పరాత్మనివాసము వీడి మృణ్మయం
జైన త్వదీయదేహ గృహమందున విందుల నారగింపఁగాఁ
బూనిక వచ్చె ; మద్యమును బోయుము లెస్సగఁ దృప్తి దీఱ నీ
మేనున కొక్కవందనము మేలని చెప్పియుఁ బోకపూర్వమే.

౨౩౦

పువ్వులతోడఁ దూఁగు పువ్వుబోఁడులతో జతగూడి, మద్యమున్
నవ్వుచుఁ ద్రావు ; మల్ల మరణంబను వాయువు నీతనూలతన్
జవ్వున రాలిచ్చివేయును ; వసంతమునన్ వికసించు పువ్వునన్
నెవ్వగఁ గాల్చు గ్రీష్మమది ; నేరక పోవిడరాదు కాలమున్.

౨౩౧

రాసక్రీడలఁ గూడి యాడుదము సంరంభంబుతో లెమ్ము ; రా
కాసిన్ గాసిని నెత్తిఁ దన్నుద ; ముషఃకాలం బదే వాయువుల్
శ్వాసన్ బీల్చుద ; మీ ప్రభాతములు కుప్పల్ కుప్పలైవచ్చు ; ని
శ్వాసంబుల్ మనకుండ వెప్పుడు నుషస్సౌరభ్యముల్ చూడఁగన్.

౨౩౨

అనలమురీతి నాకసమునందుఁ జరించిన, మంచినీటి తీ
రునఁ బరిశుభ్రతన్ గలిగి రూఢిఁ దనర్చిన నొక్కనాఁడు బూ
డిన మనపోక తప్ప ; దిల దేహము బూడిద గాన నీ జగం
బనిలమురీతిఁ జేయును బ్రయాణము శీధువు నిమ్ము త్రావెదన్.

౨౩౩

మమ్ము జగంబు వాగుడుల మాయల దింపకమున్నె యొండొరుల్
కమ్మని శీధువానెదముగాక ! మహామరణంబు వచ్చి మా
తొమ్మును జీల్చుచుండినను రోసి జలాంజలిఁ దెచ్చి పోయు మం
చెమ్మొయిఁ గోర మెవ్వరిని ; నీస్థితసిద్ధిని విశ్వసింపుచున్.

౨౩౪

ఎన్నాళ్ళిగతి హేతువాదముల నెంతె నమ్మి జీవింతు మా
పన్నుల్ వోలెశతాబ్దముల్ భ్రమఁ దృణప్రాయంబుగాఁబోయెనో
యన్నా శీధువుఁదెమ్ము త్రావుదము నిత్యానందమున్ గూర్చు ; ని
ట్లెన్నాళ్లున్నఁ గూలాలునింటఁ జను మన్నే యాదు మూహించినన్.

౨౩౫

ఈ జన్మవెనుక ధరపై
రాజన దిఁక జన్మ బంధురాజిఁ గలియ నిం
దీజన్మ మహాభాగ్యము
గాఁ జూడుము తిరిగి దీని గానఁగ నగునే.

౨౩౬

ఏమృతి యన్నభీతిఁ బరువెత్తితివేని దళంబురీతి నెం
తే మహి రాలె దాయువను వృక్షమునుండియుఁ ; గాన సంతస
శ్రీ మహి నొప్పి లోకమును జిందఱవందఱఁజేయు మింక ముం
దేమఁ నో, కులాలకుని యింటను మట్టిగ మాఱకుండఁగన్.

౨౩౭

తలయున్ దోఁకయు లేని కాలగతికై తర్కించు చెన్నాళ్లు వి
హ్వలవృత్తిన్ వగఁ జెందనేర్తు ? నిలఁ జావన్ దప్ప ; దీచావులో
పల ద్రాక్షరస మిమ్ము ; ముఖ్యమగుభావం బిందులో నున్నదో
లలనా ! వ్యర్థవివాదపద్ధతులఁ గాలం బేల పోకార్తువే ?

౨౩౮

కోయిల కంఠమెత్తి యదె కూయుచు నున్నది ; మత్తకాశినుల్
సోయగ మొప్ప మద్య మిడుచుండిరి ; దానినె పుచ్చుకొమ్ము ; తె
మ్మొయి సఖా ! వనాంత వికచోజ్జ్వలపుష్పములెల్ల నేడు రే
పే యిటునుండి వేడ్క విహరింపు మటంచు వచించుఁ జూచితే.

౨౩౯

ఏవగలాడి ! యా రససముజ్జ్వలమౌ చషకంబు నెత్తి తే
వే ! వెస నీనదీతటిని నింపగుశాద్వల వీధులం దొగిన్
ద్రావుద ; మెందఱో వికచతామరసాక్షుల మ్రింగ యీంగం
బీవిధి భాండపంక్తి సృజియించుఁ దదీయ తనూలతాశిన్.

౨౪౦

కాలము నిన్ను, నన్ను వెసఁగైకొని ప్రాణము లూడ్చివేయ వే
లీలల వేచియున్నది చెలీ ! సురశాద్వల వీధులందు రా
వేలను ? ద్రావఁబోవుద మదే మనదేహపు మెట్టికైనీ తీ
పూలును, దీవలున్ మొలక పూర్వమె వేడుక చూత మంగనా !

౨౪౧

ఓచెలి ! నిర్విచార వయియుండుము ; కాల మదేమి చేసినన్
జూచియు ఖేద మొందకుము చూడు ! త్వదీయ శరీరవస్త్రముల్
పీచయిపోవ నున్న వలివేణిరొ ! కర్మ. మకర్మ, ముచ్చమున్
నీచము నున్నదే ? జగ మనిత్యము దీనివిచార మేటికిన్ !

౨౪౨

అటువ దేఁడులకన్న నీ వధిక ముందు
ననకు ; మెట కేఁగినను, గామి వగుచుఁ బొమ్ము ;
త్వత్కపాల భాండము లమ్మఁబడక మున్నె
పొమ్ము కలశాలి విడక వే యమ్ముకొమ్ము.

౨౪౩

కోవిదకోటి వీడి, యొకకోమలి ముంగురులన్ వరించి, వి
ద్యావిద ! మద్యపానమును హాయిగఁ జేయుము ; కాల మింక నీ
జీవధనంబు గైకొని విశీర్ణత నీరుధిరంబు చేరలన్
ద్రావగనున్న దీమధువు ద్రావుము నీవది చూడకుండఁగన్.

౨౪౪

అలరు వసంతకాల పవనాహతిఁ బువ్వులకొంగు విచ్చె ; “బుల్ బులు” చని సంతసించెను బ్రహ్మలసుమాళినిగాంచి కాంచి ; యీ యలరుల మాడ్చు గ్రీష్మము లయాకృతి ; నీగతె నీకు, నాకు నెచ్చెలి ! సురఁదెమ్ము త్రావుదము జీవములూడిన వేడ్కలున్నవే ?

౨౪౫

ఓ వెలదీ ! సుగంధరుచిరోజ్జ్వల శీఘ్రసంబుఁదెమ్ము ! యీ జీవవివాద వాంఛలఁ ద్యజించెద మద్యఘటంబు ని మ్మదే యీవును, నేను, గాలహతి నీర్గి ఘటంబులు కాకపూర్వమే త్రావి పలాశపాన్పుల ముదంబునఁ బుత్తము శేషకాలమున్.

౨౪౬

ఓ లతాంగి ! పువ్వులు పూచి యొలయుచుండె
వ్రతసమాధుల వర్జించి హితసమాధి
వననదీతటముల మద్యపానరతులఁ
దేలుమీ ! మిత్తి నెత్తిపైఁ గొలు నదిగొ !

౨౪౭

జాతిలో నగ్ని డాఁగినరీతి దాఁగి
యున్న నిను నార్చు మృత్యు వాయుదకమట్లు
వసుధ మృత్పిండ మని పాట పాడ వేమి ?
ప్రాణ మొక గాలి ; చెలి ! సురద్రావరాదె ?

౨౪౮

ఆనందింపవో యీయుషస్సమయసంధ్యారాగ మీక్షించి తె
మ్మో నీలాలక ! రాత్రి ద్రావఁగను బై నున్నట్టి మద్యంబు తె
మ్మి నానోటను బోయు ; మీగడియ యెంతేవేడ్కఁ జేకూర్చుమీ
యానం దాఁటిన మేలు బూడిదయి పోనై యుంటి మత్యంతమున్.

౨౪౯

ఆ కలశమందుఁ గల మద్యమంత వలవ
దొక్కచషకంబు నాకును నొక్కచషక
మీవుఁ గొను మంతె చాలును ; నీవు నేను
వసుధఁ గలశంబులుగఁ జేయఁబడక మున్నె.

౨౫౦

సామజయాన ! యీదిన ముషస్సును, సంధ్యల వ్యర్థప్రచ్ఛఁబో ;
కా మధు విందుఁ దెమ్ము ; క్షణమైనను మాకిడ నాలసింప ; కీ
యామని గ్రీష్మకాలముల “కై కుసురూ, జమషీదు” లెందఱో
భూమిని నిర్గమించి రివిపోవుచు వచ్చుచు నుండులోపలన్.

౨౫౧

ఇల కృతజ్ఞతఁ జూపెనే యెవరికైన ?
నెందఱో పరీక్ష చేసియే డిందినారు
గాన సాగినచోఁ బ్రతిక్షణముఁ గూడ
మద్యమును, మానినిని వీడి మసలఁజనదు.

—౨౫౨—

ఏను సురాపణాన నొకవృద్ధునిఁగన్గొని “పోయినట్టి యె
వ్వానినినైనఁ జూచితివె పార్థివ ? ” యం చడుగంగ నాతఁడున్
“నే నననేల ? నావలె ననేకులు పోయిరి మున్ను ; వా రిఁకన్
గానఁగరారు చూవె ! సురగైకొను” మంచును జెప్పె బోధయై.

—౨౫౩—

తెమ్ము చషకమ్ము, మధుకలశమ్ముఁ గొమ్ము
పోవుదము చెలి సెలయేటి పొంతలకును
నెట్టిసుందరులకును గాల మెన్నిసార్లు
కలశచషకంబులుగఁ జేయఁ గలిగెనొక్కొ ?

—౨౫౪—

గ్రహసప్తంబులు నాల్గుభూతములు నిన్గల్పించె ; నీ వీ మహా
మహి జంబాలమునందు జిక్కితివె యీమద్యమ్ముఁగైకొమ్ము ! యీ
విహితం బెన్నియొసార్లు చెప్పితిని నీవిశ్వంబునున్ వీడినన్
మహి కింకెప్పుడు రావు శాశ్వతముగా మాయించు నీయంశమున్.

—౨౫౫—

కలుములె గల్గునో, వెతలె గల్గునొ జీవితమందు సౌఖ్యమే
గలుగునొ, లేక దుఃఖములె గల్గునొ యేమని చెప్పనేర్తు ? లో
పనికిని బీల్చుగాలి విడువంబడునో, తెగి యంతరించునో
తెలియదు గాన మద్యమునుదెమ్మిటఁ బాత్రల నింపు నెచ్చెలి !

౨౫౬

ఎన్నాళ్ళు వెతలఁ బడియెద
వెన్నా శ్రీజగతి దుఃఖమెద నేర్చెద వా
పన్నుఁడ వై సురఁ ద్రావు మ
ఖిన్నుఁడవై బ్రతుకు బ్రతుకు గెడయక ముందే.

౨౫౭

క్షణికంబైనది ధాత్రి ; నే నొక క్షణాకాంక్షన్ బ్రవర్తింప నుం
టిని ; యిందెన్నిముహూర్తముల్ గలుగు నేడే వేడ్కవెచ్చింపఁ జె
ల్లును బ్రాణంబులు నున్న వింక నిటుపై లోకం బవిశ్వాసి యె
వ్వనివెంటన్ జన దీముహూర్తమె మహాభాగ్యంబుగా నెంచెదన్.

౨౫౮

ర హ స్య ము

అల్పులకు రహస్యంబెల్లఁ దెల్పరాదు
అనధికారులు బోధ కనర్హులు గద !
అవయవంబులలో ముఖ్యమైన కన్ను
కంటితెప్పలలో దాఁచు చుంటు లేదె ?

౨౫౯

ఈ మహాగ్రంథమున జగతిరహస్య
మెల్లఁ గలదు గాని ప్రజాగ్రహింపలేదు
ప్రజలు వ్యర్థు లియ్యది విన్నఁ బ్రాణహాని
గాన మేమును నిది చెప్ప మానినాము.

౨౬౦

అఘవంతుఁ డైనఁ బుణ్యాత్ముఁ డైనను వారిఁ
 జేరి నా హృదయంబుఁ జెప్పలేను
 ఒకరహ్యము నా హృదుదధిలోపల నున్న
 దది చాలా పెద్దదై యలరుచుండు
 దానికిఁ దగిన వ్యాఖ్యానంబు గావింప
 లేని ఫక్కిని నుంటి నేను మఱియు
 ఏ యొకనికి నైన నీ రహస్యముఁ జెప్పి
 పోవుదమన్నను బొసఁగఁబోదు.

౨౬౧

ని రా శ

హితములు గూర్చ దెప్పుడు నభీష్టములం దొకతైనఁ జేర్చ దీ
 ష్టితి ; సుకృతాప్తికై యలరి చేరఁడుగింజలు దైవ మియ్యఁ డం
 చితమతి దుష్కృతాప్తికి నిషిద్ధఫలంబులు దయ్యమియ్య దీ
 గతి విఫలంబు జీవిత మగాధము ప్రితి యొసంగ దేయెడన్.

౨౬౨

జీవిత మెల్లఁ బువ్వులును శీఘ్రపు వెంబడి నెట్టినామె కా
 నీ విధి రెండులోకముల నిష్టఫలం బొకతైనఁ గూర్చలే
 దీ విధి నేది యెందు ఫలియింపకపోవఁగ నేల యీప్రయ
 త్నావసరంబు ; కాఁగలదియౌ నిఁక మాకుఁ బ్రసక్తి యున్నదే ?

౨౬౩

వనముల మెట్టినాము ; పురవాసములన్ బొనరించి నార ; మే
యనువున మా యభీష్టములయం దొకతైన ఫలింపలేదు ; గా
వున వ్యధచే మలీమనత పొందెడి యీ యిహజీవనంబులో
క్షణ మయినన్ సుఖించుగతిఁ గాంచిన మేలని సంతసంపుమా.

౨౬౪

ప్రాణమా యేల నాలోన వచ్చినావు
పోవలయు నొక్కనాఁ డెటొ బొంది వీడి
ప్రతి ముహూర్తంబు మాఱు దుఃస్థితిని దవిలి
హృదయమా నీవు తుడిఁ దెగుటే నిజంబు.

౨౬౫

ఏను ననర్హుడన్ గుడికి నేఁగ, మసీదున బండ ; దైవ మీ
మేను సృజించెనెట్టు లుపమింపఁగ “కాపరు” గాను, నే రుజా
ధీన కురూపిఁ గాను ; గణుతింప నిహంబు పరంబులేదు నా
మానసమందు స్వర్గ మనుమాటకె తావు లభింప దారయున్.

౨౬౬

కాలవిధంబునున్ దెలియఁగఁ దెరువెద్దియుఁదోప దింత దుః
ఖాలయ మీ జగ త్సకలమారయ రెండవదేది లేదు ; ప్రా
ల్మాలిన యాశలన్ వయసుమాసెను గాని, ఫలంబు శూన్య మిం
తేల ? తదీయగుహ్య మొక యింత యెఱుంగఁగరాదు నేటికిన్.

౨౬౭

అరయన్ జందెము సుందరం గుచు నా యంకాన రాజిల్ల సు
స్థిరభక్తిన్ సురశాల కే నరుగఁ దచ్చి ప్పొందు నన్ గాంచి, నన్
దఱిమెన్ బొమ్మని యాసురాలయ మపూతంబైన దంచున్ వెసన్
దొరసెన్ బ్రోక్షణజేసె మున్నతఁడు నా దుష్కీర్తి నాలించుటన్.

౨౬౮

కోరిక లాఱిపోయినవి కోమలి ! జాలి వహింపవేమి ? కం
తీరవముల్ నశించినవి డిల్ల వడెన్ వనవీధి ? కాల మిం
పారఁగ నెల్ల రాత్రుల సురానవపాత్రలఁ దొంగిచూచు నేఁ
డారయ వట్టిపాత్రలెకటా ! మనవంతున కున్న వంగనా !

౨౬౯

కోరికలందు నాయువునె కోల్పడినాఁడ ; ముహూర్తమేని నే
నారయ సౌఖ్యమం చెఱుఁగ నక్కట ! ముందయినన్ సుఖించి చె
న్నారెడు నాశలేడు ; భయమయ్యెడు దుర్విధిచేతఁకున్ బ్రతి
కారము సేయనెంచినను గాలము కాల మొసంగ నేర్చునే.

౨౭౦

హృదయవీధి నెత్తురు ప్రవహించుచుండె
కనులలోనుండి నెత్తురు కాల్యలయ్యె
క్షతజమును ఐప్పలురలు టాశ్చర్యమగునె
ముండ్రపొదలనె గద గులాబులు జనించు.

౨౭౦

ఏను పిపాసఁ జేడ్పడితపించుచు నీళ్ళకుఁ జేయిచాచినన్
గాని లభింపవయ్యె ; నెద కామ్యఫలాప్తికిఁ జొక్కిపోయినన్
గాని లభింపదయ్యెఁ దుది గమ్యతలంబు, వయస్సు నాశయం
దే నశియించెఁగాని యొక యీప్సితమైన ఫలింప దింతకున్.

౨౭౧

వయసను మాయకాఁడు పలుబాముల డించుచు నెన్నినాళ్లు దు
ర్ణయమగు కల్లుమడ్డినిడి ద్రావఁగజేయునొ యీ వివాద సం
చయ మిఁక గ్రుక్కెఁడాసవము చాడ్చున వేసరి స్రుక్కియున్న యీ
వయసును నేలబోయకయె వాయదు దీని తెఱం గెఱింగినన్.

౨౭౨

ఓవిధి ! దుర్మదాంధమతి నొంపకు మమ్మిటు నీనిపాతమున్
మావిభవాభివృద్ధిఁ గనుమా త్రుటి ; మేము దరిద్ర దుఃఖ దు
ర్భావముచేతఁ జేడ్పడి ప్రభావము దక్కి నిరాశఁ జిక్కి ప్రా
ణావిలతాప్తిచే విసిగి యార్తిఁ గృశించుచునుంటి మీయెడన్.

౨౭౩

చక్రము ద్రిప్పుచుంటివి వెసన్ గడి యన్నమునైనఁ బెట్ట కి
వక్రమఫక్కి నన్నొగి దిగంబరుఁ జేయదు మీనమట్లుగాఁ
జక్రము ద్రిప్పువారు వసనంబులు గూర్తురు ; వారికంటె నీ
ప్రక్రియ నింద్యమయ్యె నిఁకఁ బల్కెడి దున్నదె కాలచక్రమా !

౨౭౫

ఓవిధి ! యెంతకాల మిటు లూరక వేదనలందు డింతు వ
య్యో విరమింపవేమి ? తను వొయ్యన దగ్ధత నొందె దానిపై.
నీవు సతంబు క్షారమును నింపెదవేల దయావిహీనవై ?
కావుమి యీశ్వరార్థమె యకారణవైరము మాని మానివై.

౨౭౬

నీయెడ సంతసంబనెడు నింగి తురంగము నెక్కి పర్వనన్
బోయినఁ గాని నేటి కొక పూటయినన్ సుఖ మబ్బలే దిఁకన్
వే యన నేల ? నీ సహజ విశ్రుతియే తెలియంగలేదు ; మా
ప్రాయము దొంగదారి నిలయం బిటుచేసితి కాలచక్రమా.

౨౭౭

ఈ జగత్సర్వ మరసి వీక్షించినాఁడ
కర్తృకారణ కార్యముల్ గానఁబడును
వ్యర్థ మియ్యది ; యేవంక నరయుచున్న
నదె నిరర్థక మని బోధ యగునుగాదె.

౨౭౮

ఈ శరీరపంజరమున కెలమి వచ్చి
మానవత్వంబు గోల్పోయి మనుచునుంటి ;
నిట్టిపుట్టుక వినువు పుట్టించె నింక
బ్రతుకవలె ననిలేదు లాభంబు లేదు.

౨౭౯

నే నొక లిప్తయేని ధరణీప్రతిబంధము బాయలేదు ; నా
మేను సుఖించుటన్నది నిమేష మెఱుంగను ; పెద్దకాలమున్
దీనత గొల్చినాఁడ నొక తేపయుఁ గాలము నన్ను బోధగాఁ
బూని గ్రహింపలేదు తన ముప్పున దాను పరిభ్రమించుచున్.

౨౮౦

వసుధన్ వచ్చుట పోవుటన్ గలుగు లాభం జేమి ? మా యాశల
న్వసనంబందునఁ జేకయున్ బడుగు సంభావింపగా లేదొగిన్.
వెసఁ గాలాహతి నీముసుంగున మహావిద్వాంసులే దగ్ధమై
మసియై పోయిరి ; వారిదేహముల ధూమంబైనఁ గాన్పించెనే.

౨౮౧

హృదయ హస్తంబుపై స్వేచ్ఛ నేగలేదు
ఉత్సుకంబను సురనంట దోష్టమునకు
నకట ! మా జీవితేచ్ఛ యిట్లరిగెఁ గాని
యొక్కనాఁడైన సంతోష మొందలేదు.

౨౮౨

కాంత ! మదాత్మ ప్రేతమున కంటె విహీనత నొందియున్న ; ద
త్యంతము భూమిలో మృతులు హాయిగనుండెద ; రేను దుఃఖ వి
క్రాంతిని రక్తబాష్ప జలరాశిని నా మలినాంబరంబులన్
బంత మెలర్చి ఖాళన మొనర్చిన నైల్యము పోదు దట్టమై.

అంకం

ఈ శ్లోకం

పరమాపుండు, జగన్నియంత, కరుణావారాశి ; మర్త్యుండు త
త్కరుణారాశిని బాపతాప మలినాంధఃపుంజముల్ వాయు ; నీ
సుర వేద్రావు వసంతవానరములన్ శుష్కించి ధ్యానించి యీ
శ్వరుఁ బొందన్ దలపోయ కాతఁడు తపస్సంకల్పముల్ గోరునే !

అంకం

ఓ “పును” రేల పాపమున కూరక చింత యొనర్చెదీవు ? నీ
భావము తల్లడిల్లినను వచ్చెడు దున్నదె లేశమైన నీ
భూవలయంబునన్ గలుషమున్ బొనరింపనిచో శరణ్య మా
దేవుఁ డొనంగు నెవ్వనికి ? దీనులనేగద యాతఁ డోమెడిన్.

అంకం

మావలనన్ సురాలయము మంజువిలాసము లుల్లసిల్లు ; మా
భావము పాపకూపమయి పర్వచునున్నది ; మేము పాపమే
కేవల మాచరింపుచును గీడ్పడకుండిన, దేవుఁ డెవ్వనిన్
గావఁగ వచ్చు ? వాని కరుణన్ వెలిబుచ్చఁగనైతి నీగతిన్.

అంకం

ఓ కరుణాళు ! నీవు కరుణోదధివై మముబోటి పాపులన్
గైకొని గాచుటే కరుణ గావున స్వర్గమునందుఁ బాపులన్
జేకొనవేమి ? నీ తపముచేతనే ముక్తి యొసంగెదేని న
య్యా ! కరుణాళుఁ డన్బిరుద ముందునె పాపులఁ గావకుండినన్.

౨౮౭

వీను మహాపాపాత్ముడఁ
గాన భవత్ జ్ఞాన మేడ గల్గును ? నేనున్
దీనుడ నీ తేజము నా
మానసమునఁ గల్గునే తమస్సయి యుండన్ ?

౨౮౮

తపసున కుంకువగా నీ
యపవర్గ మొసంగెదేని నది విక్రయమౌ ;
కృప యనఁజెల్లదు ; నీ కది
యపకీర్తికరంబు గాదె యారయు మభవా !

౨౮౯

వీల మదీయ ప్రార్థనము నీమహిమంబున కంటె మించునే
యేల మదీయపాపములు నీ మహనీయత డిందుసేయునే
యేల నిబద్ధుఁ జేయు దిటు లీశ్వర ! వీడుము పెద్దకాలమున్
దాళియె పట్టెదీవు త్వరితంబుగ వీడెదవం చెఱుంగుదున్.

౨౯౦

నా పాపకథలు దలఁచినఁ
దాపము తలకెక్కి బాష్ప ధారలొలుకు ; న
న్నాపరమాత్ముడు పశ్చా
త్తాపమున క్షమించు నంచుఁ దలఁచెదఁ బేర్మిన్.

౨౯౦

ఉద్ధానదినమునన్ హరి
 కృద్ధుండైయున్నఁ బుణ్యు లేగుదు రటకున్
 సిద్ధం బాగతిఁ ; దుదకు స
 మద్ధ మహానంద మగుచు నేర్పడు నీకున్.

౨౯౧

ఆదినమందుఁ బుణ్యులు మహాఫల మందినఁ బాపినైన నా
 కేదియొ కొంత గల్గునటు లేదియుఁ గాకయె యున్నఁబుణ్యులన్
 బాదము లాశ్రయించి యపవర్గము నొందెద ; నొక్కవేళ నే
 నే దృఢపుణ్యశాలి నగుదేని మహాత్ముడ నౌదునేగదా.

౨౯౨

పుడమిఁ ద్వదీయభాగ మగు భోగములంగొని సంతసంబు చొ
 ప్పడ మధుపాన పాత్రలఁ గరంబునఁ గైకొని కూరుచుండు ; మీ
 చెడుగున, కాయపాసనకుఁ జెల్వము గూర్చుఁ బరాత్పరేశుఁ ; డే
 యెడ భవదీప్సితం బనుభవింపుము చిక్కిన వన్నిదక్కఁగన్.

౨౯౩

నే జపమాలఁద్రిప్పకయె నింద్యచరిత్రుడ నైనఁ, బాపమే
 యోజన జేయుచుండినను నోపరమాత్మ ! త్వదీయప్రేమకున్
 భాజనుఁడౌదు ; నేమనిన భవ్యుని నిన్నొకఁడంచు నాత్మలోఁ
 బూజయొనర్తు, రెండనుచుఁ బోల్చును నిన్ను యథార్థమీశ్వరా !

౨౯౫

ఓ పరమాత్మ ! నీవు సకలోర్విఁ బజాహృదయం బెఱుంగఁగా
నోపుదు, వెల్లవారి కలుసొఘముఁ బాపెదు ; వేడుకొన్న నా
పాపముఁ బాపవే ? పరమపావన ! నిన్ బ్రతిమాలుకొందు ; నో
పాపవిమోచనా ! కలుషభంజన ! నామన వాలకింపుమా !

౨౯౬

మ డు ప్ర తో డ ము

వీను సురాపణంబునకు నేగఁ బ్రమత్తుఁడు వృద్ధుఁ డొక్కఁడా
జానుభుజుండు మద్యకలశంబును మూపునఁ దాల్చి రాఁగ “నో
మాని ! యిదేమియీశ్వరుఁడుమాన్పునెయియఘ”మన్ననాతఁడున్
“దీనిని ద్రావి శాంతిలు మిదే హరిదత్తకృపారసం” బనెన్.

౨౯౭

వీనొనర్చిన దొక్కటేని పుణ్యంబున్న
క్షమియించు పదివేలు కలుషములను
వీను ప్రజాపీడ నేడే నొనర్చిన
మన్నించు దాని నీమహిమవలన
క్రోధాగ్ని తమసావరోధ ఝంఝూమారు
తంబును రగులింపఁ దలఁపఁబోకు
ఆ మహమ్మద్ రసూలల్లా పదాబ్జ ధూ
సరులము మము దేవ కరుణజూపు.

౨౯౮

సురనే త్రాపు ; ముపాసనల్, చదువులున్ శోబిల్ల రక్షింప ; వీ
సుర నజ్ఞానవశానఁ ద్రావరు ప్రజల్క్షోణిన్ బశుప్రాయులై ;
పరమాత్మం డలుగంగఁ బోవఁ డఘముల్ పాటింపఁ డీలోకులన్
గరుణన్ ధన్యులఁజేసి ప్రోచును జగత్కల్యాణ సంధాతయై.

౨౯౯

కరుణామయుఁ డగు పరమే
శ్వరుఁడు నినున్ బ్రోచుఁ ; బాపభయమిఁకఁ గలదే
దురితుఁడ, మత్తుఁడ నైనను
గరుణించును నీదు నెమ్ముకల లయవేశన్.

౩౦౦

ఏను ప్రపంచపాపముల కెల్ల నిదానము నైన, నీదయా
స్థానము నన్నుఁ బూతచరితాత్మునిఁ జేయు నటంచు నమ్మెదన్ ;
దీనుల నీవు ప్రోతునని తెల్పితివే యిఁక నింతకంటె నా
దీనత యేని యున్నది ? త్వదీయ దయన్ గురిపింపు మీశ్వరా !

౩౦౧

వీనరిషత్కుమున్ దెలువనెంచిన, నామతి యేవొ లోపముల్
పూనియొనర్చు మాన ; దఘపుంజము నీదయచేతఁ బాపి నా
పైని ననుగ్రహింపు మభవా ! యటులైనను నీదు మ్రోలనే
నే నొనరించినాఁడ నఘ మేగతి లేదన నేర్తు సిగ్గుగున్.

౩౦౨

ఏను మహాఘృణముల నెన్నిటితో పోనరించినాఁడ ; నా
ప్రాణము, మేను వానికయ యాహుతియయ్యెడుఁగాన యీశ్వరా !
నీ నయభక్తి సల్పుచును, నిన్బ్రతిమాలుచు నాదు పాపముల్
మానుప వేడుచుంటి ననుమానముమాని దయన్ దలంపుమా !

౩౦౩

నీ కరాణాబ్ధిమోల నఘనిర్మి ర్రికిన్ వగపొందఁబోను ; దు
ర్వాకుల జీవయాత్రను భవత్కరుణార్థము చేతనుండఁగా
నాకు భయంబు లేదు ; భవనాశ ! భవత్కృప నన్ను శుద్ధుఁగాఁ
గైకొని లేపెనేని నఘగాఢ కళంకము నే గణింతునే ?

౩౦౪

ఈవు దలంపకేను బ్రజకిందు భయంపడుచుందు నంచు ; నీ
జీవముపోవునంచు వకజెందను ; చావననేమి లెక్క ? కా
నీ వగ యొక్కమాటకెసుమీ గల దీబ్రతుకెల్ల ఘోర పా
పావిలమౌను గాని చనదయ్యెను బుణ్యమునం దొకప్పుడున్.

౩౦౫

మధువు గొన హస్తములపైని, మద్యశాల
కరుగు పదములపైని, బద్ధాసువుపయి
దగ్ధహృదయంబుపై దుఃఖతలిని మునిఁగి
యున్న నాపైని గరుణింపుమోయి దేవ !

౩౦౬

ఇలను గట్టాలు నామదిఁ గలుగఁజేయు
మోయి నాచెడ్డను బ్రజ నొవఁ జేయు
మవని నానందమిడుము లయాంతవేళ
నీ స్వభావైక కృపఁ దేల్చుమీశ ! నన్ను.

౩౦౭

ఏను భవన్మహామహిమ నిందు జనించితి నీకతంబునే
నేను ప్రవర్ధమానుడయి నిం డెసలారఁగ నూఱువర్షముల్
పూని యఘంబులన్ సలుపఁబూనెద ; నీదయ హెచ్చొ, మామకా
ధీన మఘంబె గొప్పదొ విధి ! యిక నిన్నుఁ బరీక్షఁజేసెదన్.

౩౦౮

చెప్పుము ! పాపముల్ నరులు చేయనివా రెవరో జగంబునన్ ;
జెప్పుము పాపముల్ నరులు చేయనిదే బ్రతుకెట్లు సాగునో ?
తప్పులు మేము చేసెదము దండన నీ వొనరింతువేని నీ
గొప్పతనంబు, మా కిడిన కొద్దితనం బన నేది యీశ్వరా ?

౩౦౯

అక్కట ! కాలమెల్ల వృథయై చనె దుర్విషయప్రసక్తిలోఁ
జిక్కి నిషిద్ధసేవనలఁ జేడ్చుడి పాపమలీమసస్థితిన్
బొక్కి భవన్నియు క్తహితముల్ పొనరింపక ; నేఁడు నీదెసన్
ప్రమొక్కఁగ వచ్చినామభవ ! మోమునఁ గజ్జల మావహింపఁగన్.

300

ఏనొక వృద్ధుఁగంటి నతఁ డెంతయు మద్యము ద్రావి త్రావియ
జ్ఞానపుఁ బాచి దేవగృహగర్భమునన్ దగ నూడ్చి విహ్వలం
డై నిదురించి యీశ్వరుఁ డనంతుఁడు హింసయొనర్పఁ డెప్పు డె
వ్వాని నటంచు నాడుచును బాడుచునుండె విలాస మేర్పడన్.

301

నీ దయపైని భార మిడినేర్తుమె కాని, వృథా తపస్సుపైఁ
గా దల పాపపుణ్యములఁ గాదు భవత్కృప గల్గెనేని నా
మోదముతోడఁబాపియునుమోక్షమునొందు ముముక్షుఁడై యొగిన్
నీ దయలేనిచో నరకనిర్హరియే గతి గాదె యీశ్వరా !

302

నీవు సతంబు పాపమొనరించుచునుంటివి పుణ్యమెప్పుడున్
భావనచేయఁబోవు ; భగవంతుని భారముపై నె యుంటి వా
దేవుఁడు పాపులన్ దరికిఁ దీయునొ మానునొ ? పాపి పాపియే
గావునఁ బుణ్యకోటి సరిగాఁ డిలఁ బుణ్యులు పుణ్యు లేయెడన్.

303

తపము చేసిన నొక్కటే ; చేయకున్న
నొకటె నీసేవయే శ్రేష్ఠ ముర్వియందు
నీవు నీదయ మాచెడ్డ లెల్లఁబాపి
మమ్ముఁ జరితార్థులను జేసి మనుషు మీశ !

304

ప్రళయదినమున నీ నీలవదన మెఱిఁగి
ప్రేళ్ళఁ గఱచెద వపవర్గ విభవ మెల్ల
నైహికసుఖాల కమ్మతినని “యుసూపు”
నపుడు పది దినారములకు నమ్మినట్లు

305

మధువు దొరకినఁ బ్రతి సభామండపమునఁ
గూరుచుండి త్రావుము హాయి గూర్చునట్లు
లాపరాత్ముఁడు నీమీస మరసిగాని,
నాదుగడ్డంబుఁ గనిగాని మోద మిడఁడు.

306

నీ రహస్యతత్త్వ మెఱుంగనేర రెవరు ;
పాప పుణ్యములకుఁ దృప్తిపడవు నీవు ;
నేను పాపనె గాని, విజ్ఞాని నగుట
నీదు దయచేతనె తరింపఁగాఁ దలంతు.

307

తలుపులు విప్ప వచ్చినను దధ్యము నీవయి వచ్చి విప్పఁగా
వలయును ; దారి చూపునెడఁ బాంథుఁడవై చని నీవె చూపఁగా
వలయును ; గాన నే నెవరిపంచలఁ జేరను ; వారలెల్ల రీ
యిల నశియించి పోయెదరు నీవె స్థిరంబు సతంబు నీశ్వరా.

309

అక్కట నీవు దగ్ధనరకాగ్నిని ప్రజ్వలనం బొనర్చుచో,
బొక్కుచు నెంతకాలము ప్రభో ! కరుణింపు మటంచు వేడుచున్
మ్రొక్కెద మిట్ట లీశ్వరునిమ్రోల పదంపడి యో ! యుమర్ఖయా
మెక్కడనుండి వచ్చితివి యీశున కక్కటికంబు నేర్పఁగన్.

310

ఓసతి ! పానపాత్రల సముజ్జ్వల మద్యము నింపి తేవె ! యా
యాసవ మీ సభాసదుల కందఱకున్ బరమాత్మ దర్శనం
బే సమకూర్చుఁ గొంతవఱకేనియు ; నావల నాతఁడే ప్రసూ
నాసవ మిచ్చి ప్రోచు గల షౌఘములన్ బరిమార్చి వేడుకన్.

311

అసవమున్, వధూటీయు, వనాంతనివాసము మాకుఁ గూర్చి నీ
కోసము స్వర్గమున్ విలిచికొ మ్మటులైనను స్వర్గనారక
వ్యాసము లాలకింపకుము స్వర్గమునుండి యెవండు వచ్చె ? బె
ద్దోసి యెవండు తన్నరకదుఃఖములోఁ బడిపోయెఁ జెప్పవే.

312

నిజభోగంబులె మిథ్య లన్న నిక సందేహాన్వదంబౌ తమో
ప్రజమున్ నమ్మి దినాలుపుచ్చుటకు నెవ్వఁడోపు ? నే నీకరాం
బుజమం దాసవపాత్ర వీడను ; ననున్ మూర్ఖుం డటం చన్నచోఁ
బ్రజ మామైకము దెల్పి యొక్కటెగదా వాదేటి కెగ్గెంచఁగన్.

3-2-2

తే పనునది నీయదిగా
 ధీప్రాద్దే నీది ; నిన్ననే చింత మదిన్
 బాపుము ; విలువగుజీవిత
 మేపాటిది ? వ్యర్థపుచ్చెదే వెంగలిన్ ?

3-2-3

నన్నుఁబుట్టించిననాఁడేదు నుదుటిపైఁ
 బంకులుగాఁ దీర్చి పట్టి పట్టి
 నను నరకాగ్నికి జనుమని వ్రాసెనో ?
 స్వర్గంబునకుఁబోవ వ్రాసినాఁడో ?
 నే నించుకేనియునెఱుఁగను ; గావున
 నా కావిచారమెన్నఁటికి లేదు ;
 మద్యంబు, మానిని, మంజులగానంబు,
 వనవిహారంబు నాఁదనరు నాల్గు
 మాకుఁ బ్రత్యేకముగఁ గూర్చి నీకు నిష్ట
 మగు నగోచర మపవర్గమంటఁగట్ట
 మాకు వగపేల ? వాదేల ? మాటలేల
 మాకు రొక్కంబుతోఁ బని లోకమందు.

3-2-4

అరయన్ దేవవధూరతం బమరబ్రహ్మానందమం చంద్రు మీ
 రరయన్ మద్యము ద్రావుతేనిజము బ్రహ్మానందమం చందు నే
 నరతిన్ లభ్యమునాది ; మీదివియలభ్యంబౌట వీడ్కొండు ; దు
 ర్భరభేరినినదంబు దూరమునకున్ శ్రావ్యంబుగా నుండదే !

౩౨౫

చెలఁగు వస తకాల వనసీమల సోమరసంబు పాత్రలో
పలనిడి మాకొశంగఁగలభామిని యున్ననిజంబు స్వర్గ మేఁ
దలఁపఁ ; దలంతునేని శపథంబిదె శ్వానముకంటె నీచుఁడం
చలతినిజుడు నేనిటులయాడుట కష్టముదోచు ధాత్రికిన్.

౩౨౬

నెచ్చెలి ! స్వర్గమోయనుచు నీకడియాస యదేల ? స్వర్గమం
దచ్చర, లాసవంబు విభవాదునెయున్నవి వేఱులే ; వవే
యిచ్చుటనున్న వింకఁగఱవే ? త్రిగంబులఁ జూపనేర్తువే
వెచ్చని కల్లు, కాంతకును వేఱుగ వైభవమేది యున్నదో.

౩౨౭

చెలి ! నాకామధురాసవంబిడుము ; నన్సృష్టించినాతండు నా
తలపై మధ్యముఁ ద్రావుచున్ బ్రణయకాంతాసంగతిన్ గూడి ని
చ్చలు భోగింపఁగ్రవాసినాఁ, డవియుమాసాన్నిధ్యమున్బొందె ; మీ
తలపైవ్రాసిన స్వర్గకాంత సుర వ్యర్థం బర్థిఁ జింతింపఁగన్.

౩౨౮

హయమో గాయనియో, సురాకలశమోయబ్జాక్షియో, వన్యసం
చయమో కోరుము ; స్వర్గమన్న దొకసాక్షాద్వస్తువేయైన ని
శ్చయ మీబోగమె వేఱులేదట మదిన్సందేహమున్ వీడి యీ
నియతిన్ నమ్ముము ; చల్లబడ్డనరకాగ్నిన్ రేపఁగాఁబోకుమీ !

౩౨౯

సుమములపై వినూత్నహిమశోభలుమోదముఁగూర్చుచుండె ; నా
ప్రమదవనాంతసీమ జవరాలు మనోజ్ఞత నొప్పుచుండె ; నే
డమలవిలాసవైభవములందుము ; టేపటిమాట వీడు ; ని
న్న మరలిపోయె మేలని మన బున నెంచుము నిత్యతోషివై .

౩౩౦

మదిరాపానవిమత్తచిత్తమె మహమ్మద్ రాజ్య మంచెంచుకో
ముదితల్ బాడెడుపాటలా “హసనెదావూదీ” యటం చెంచుకో
మది నానందరసాప్తినింపుమిదె సమ్యక్ తత్వసంకేత సం
పదగా నెంచుము వచ్చిపోవుపదముల్ వర్జింపుమా యీపయిన్.

౩౩౧

ఎంతకాలంబు నదిలోన నీవిధాన
తాలు వినరదు ? తాలను గుళ్ళయందుఁ
బూజచేసి హతాశునిఁబోలి పోదు ?
నేఁడు మద్యంబుమానిని గూడఁదలతు
నరక మేమిటి ? స్వర్గంబునాఁగ నేమి ?

౩౩౨

జీవయాత్ర వేగంబుగా బోవుచుండె ;
నిందొక నిమేషమానంద మెసఁగెనేని
ధన్యమే ; చెలి ! పరులనిందలఁబనేని
సురను గొనిరమ్ము ! రాత్రియేయరుగుచుండె.

333

కలితవసంతవాసర ముఖంబుల మద్యముఁ దేరఁజెప్పుమా !
చెలి ! నరకంబు, స్వర్గమలసిద్ధవధూటులజోలి వీడి ని
శ్చలముగఁ గూరుచుండుము ; నిజంబుగ నిన్నవి వచ్చి వేడ్కతోఁ
బిలుచు, వరించు వానికయి బెంగయొకింతయుఁ బొందఁబోకుమా.

334

దివి యుండున్, దివిజాంగనామణులు నందేయుండు, రత్యంతమా
సవముండున్, మధువుండు నందురుకదాస్వర్గాన ; మేమిందు నా
సవమున్, మంజులమానినీరతము, స్వేచ్ఛన్ జేయఁగవచ్చు ; న
య్యవియే స్వర్గములోపలన్ జరుగుఁగాదా మాట లింకేటికిన్ !

335

స్వర్గమున సుధాప్రవాహము, సుర స్వ ర్థు
నిజలంబు తృప్తినెగడు నంద్రు
గాన మధువు నింపి కలశంబు నాచేత
నిడుమ రొక్క మరువు నుడువు లేల.

336

లోకభాగ్య మెల్ల లుప్తమైపోయినఁ
బ్రాణ ముండ నాసవంబు వీడ
సకియ ! నేను జగతిసంతోషినైయుండు
ముక్తి గలదొ లేదొ ముందు నాకు ?

332

వ్యర్థము, న శాశ్వతము ప్రాతవడ్డ జగము
 కొఱకుఁజింతింప నేల ! యీవఱకుఁ గడచి
 పోయినది పోయె ; ముం దేమిపుట్టునొక్కొ ?
 వచ్చి పంతోషమునఁ బ్రొద్దుపుచ్చరాదె ?

333

ముందు రానున్న యిబ్బందులకై యిసు
 మంతయు మది భయమందవలదు
 వచ్చియేయున్న యిబ్బందులు నిరతంబు
 స్థిర మని మదిలోన వెఱవవలదు
 బ్రతికియున్నట్టి యీ ప్రతినిమేషంబును
 విలువైన దని మదిఁదెలియవలయుఁ
 గడచిపోయిన కడగండ్లకై వెండియుఁ
 దలపోసి మదిని జింతిలఁగవలదు
 వచ్చు కష్టాలకై మదివగవవలదు.
 ఇట్లు జగదవస్థలపాటు తెవ్వఁ డాప
 దలకుఁ దల నిచ్చి, తెగి, కోపతాపములకుఁ
 గ్రిందు మీదయి యగచాటు లందఁగలఁడు ?

334

తెమ్ము ! నిజానురాగభవలీలలఁ బుచ్చుము వర్తమానకా
 లమ్ము ; విశాలవిశ్వము విలాప వికాస వినూత్న చారు స
 స్యమ్ములఁ గుల్కుచున్నది ; నిజమ్ముగ నీ సమయమ్మునందు మ
 ద్యమ్మును బాత్రలోనువిచి హాయిగఁద్రావుము నిర్విచారివై.

౩౪౦

నరకము, స్వర్గ మెవ్వఁడు గనంజనె ? నచ్చటినుండి యెవ్వఁడీ
ధరణికి వచ్చె ? నీగతి వృథాపరికల్పితవస్తు పంక్తి ముం
దఱ మన కెంతో భీతియునునమ్మకమున్నది ; వానిజాడ యీ
వఱకు నెఱుంగ రెవ్వరు నెపంబునఁ బెట్టిన పేళ్లు దక్కఁగన్.

౩౪౧

కడచినదానికై, తిరిగి కాలవశంబున వచ్చుదానికై
తడయక, జీవితంబును వృథా వ్యసనంబులపాలు సేయ కో
గడియ మనంబు నిబ్బరముగానొనరింపఁగఁగల్గు కల్లు పో
సెడు చషకంబుతో హృదయసీమను రంజిలఁజేయు మెంతయున్.

౩౪౨

ఆనందించెడు మానసంబునకు దుఃఖార్తిన్ వృథాసక్తి నేఁ
దేనేరన్ ; హితకాల మాపదలయందేదింప ; ముందేమి దాఁ
గానైయున్న దెవం డెఱుంగు ? నిపుడీకాంతారతం, బీసురా
పానంబున్ గొని యిష్టసిద్ధిఁ దగ నంపాదింతు నర్థార్థినై.

౩౪౩

పోయినకాల మన్నఁదలపోయకు ; వచ్చెడి దున్న ముందె వా
పోయినవానిభంగిఁ దలపోయకు ; ధూతభవిష్యదంతరా
పాయములన్ బునాదినిడి భంగ పడన్ వల దున్న వేళనీ
ప్రాయము వ్యర్థపుచ్చకు నిరంతరమున్ ముద మందఁజూడుమా.

౩౪౪

హతవిధి చెయ్యిముల్ గనుమి యక్కట యెక్కడఁ జూడఁబోయినన్
హితులనువారెలేరు ; మఱి యేడ్చిన లాభములేదు ; ధాత్రిపై
బ్రతికినయన్నినాళ్ళె మది రంజిలఁజేయుము నిన్నతేపు నా
వెతలకుఁ బాలుగాకు ; కలవేశ సుఖంబుగ్గవెళ్ళఁబుచ్చుమా.

౩౪౫

నలువంకలెందాకనిలిచి కన్నులు చూడఁ
జాలునో యందాఁక సహజలీల
శాద్వలంబులును సస్యశ్యామసీమలు
స్వర్గంబుతో నెనవచ్చుచుండె,
సెలయేళ్ళు నిర్మలజలపూరితంబులై
యాకాశగంగనా నలరుచుండె,
నీ యరణ్యంబెల్ల నీక్షించితే స్వర్గ
పట్నమే యని వేఱేపలుకవలెనె
ఇచట నరకంబు లనుపేరులై తవలదు
నీ మనోహరి యొయ్యారి నీరజాక్షిఁ
జంద్రవదననుగూడి హర్షమునఁబొంగి
స్వర్గమిదెయని కూర్చుండవలదె చెపుమ!

౩౪౬

ఓయి ! జగద్రహస్యమును నూహ నెఱుంగవు ; దీని విజ్ఞులన్
నీయెడ విప్పిచెప్పరు ; వినిందత వాదమువల్లఁ దేల దీ
న్యాయము ? మద్యమున్ జషకమందిడి స్వర్గముగట్టుకోమ్మ ము
దే ; యల నాకలోకమున కేఁగెదొ, మానెదొ చెప్పునేర్తువే ?

342

ప్రజలువచింతు రాసవముత్రాగుట మానుము, కష్టమెందె దీ
వజితలంతాతవేళ నరకాగ్నిఁ దపింతువటంచు నీవిధుల్
నిజములెగాని, యీకడుపునిండఁగ శీధువుద్రావి కైపునం
దెజరుపు ; రెండులోకములు దీనికిమించి శుభంబుఁ గూర్చునే!

343

నన్నువియోగబాధ వ్యసనంబుననుంపఁ దలంచితో, భవ
త్సన్నిధి సంతసంబున నొసంగఁదలంచితో, యేదిగూడ నే
విన్నపమున్ బొనర్చును ; ప్రవీణుడ నీవెటులుంచ నెంచితో
నన్నటులుంచు మెంతయునునాకదె శ్రేయము లోకనాయకా !

344

నీకు హితంబుచేకుటిన నీదుప్రవీణతగా దొకింతయున్,
నీ కహితంబుచేకుటిన నీదురదృష్టముగా దొకింతయిన్
ప్రాటకమైనశాంతి, సహనంబునునేర్చి సుఖానఁ బుచ్చుమీ
లోకము మంచిచెడ్డ గతులు న్మనయత్నములోన లేవిలన్.

345

నేరకయిల్లు నిల్లుఁజననేరదు ; మంచికిఁ జెడ్డకున్ సదా
యోరిచి కాలమన్ ఫలకముంచి యదృష్టపుఁ బాచికల్ దగన్
గూరిచి, యెత్తువేసి, వగఁగూరక పన్నిదముంచి యేగతిన్
బారునొ యోడు గెల్పులనుబట్టి నటించుట కరమేరికిన్.

కవి ౧

వృథగానిన్నను, మొన్న, పోయినవి ; భావింపంగ సంతోషమున్
వృథయున్ లాభము నష్టముల్ గడచె నే ; డత్యంత మీ ప్రొద్దునా
పథమందేచను, గల్మిలేములకు నొవ్వఁజెల్ల దానందివై
వృథుమర్యాద నటింపు మీదినము నట్లేపోవుఁ బూర్వాకృతిన్.

కవి ౨

ఓసభి ! యొక్కగుక్కెడు సముజ్జ్వల శీధురసంబు నిమ్మ ! యీ
శ్వాస ముహూర్తమాత్రమె ; ప్రపంచమునందు సుఖంబు గల్గు వి
శ్వాసమె గల్గు ; దే కొలఁదిపాటి లభించినఁ జాలు ; లోకమం
దాసయె గాని యొక్కటి యథార్థముగా ఫలియింప దేరికిన్.

కవి ౩

చావనిన భయమంద ; నీచావు బ్రతుకు
కంటె శ్రేయఁబు ; దేడుఁడు కరుణచేత
ప్రాణములు పోసె ; దిరిగి యా ప్రాణములను
దీయనెడ వేడ్కతోడ నందించువాఁడ.

కవి ౪

జగతీగర్భవిశాల మెంతగలదో చర్చింపఁగారాదు ; నె
వ్వగచే నిండి మలిమసంబయి సదా భాసిల్లు నీ మద్యమున్
సుగతిన్ ద్రావుము ; చావు వచ్చిపడినన్ శోకింపఁగాఁ బోకుమీ
దగ మృత్పానము నెల్లవారి కెపుడో త్రావించు సంభావ్యమై.

కవి

చెప్పుటకు వినుటకు నాకుఁజెలులె లేరు ;
అశ్రువులె నాకు మిత్తు ; లీ యశ్రుమిశ్రి
తాక్షు లేడ్చునకై యున్న వహరహంబు
నేడ్చునకె స్వాగతంబు గావించువాడ.

కవి

నీవు రహస్య మెఱింగిన
నీవిధి వ్యసనంబు నొంద వేకార్యంబుల్
నీవలనఁ గావు ; కావున
జీవించిననాళ్ళు సుఖముఁ జెందఁగ వలదే.

కవి

ఎల్లర హితంబు గొనుము దీవించునట్లు,
బాధలను, వ్యసనంబును బడయవలదు
కలిమిలేముల ధైర్యంబు గడవవలదు
తుదిఁ గృతార్థుడ విట్టు లయ్యెదవు నీవు.

కవి

మ డ వు

సురయే బలమును, జవమును
సురయే రహస్యముల నెల్ల శోధించును నీ
సురనిడ నిహపరము లొదవు
సుర గ్రుక్కెడుకంటె స్వర్గసుఖ మెటఁ గలదే.

౩౫౯

ఏ మృతిఁగాంతునేని మధువేకొని నా తుదితర్పణంబు నా
యీ మధుపాత్రచేత నొనరింపుడు ; చచ్చినవేళ నన్ను మీ
రేమయినాఁ డటం చరసిరేని, సురాలయద్వారబంధమం
దే మృదుమృత్తికన్ వెదకుఁ డెంతయు నేనట నుందు వేడుకన్.

౩౬౦

కావ్యములను బూతంబు “పుర్ణాను”, దాని
నెల్లరుఁ బఠింతురెపుడు ; మా కల్లుసాల
నెల్లరుఁ బఠింతు రెపుడు ప్రపుల్ల మతిని
బరవశానంద సంధానపాత్రలందు.

౩౬౧

ఎపుడు మధుపాత్రఁ గైకొననెంతు నొక్కొ,
యపుడె యానందమున మైకమబ్బుచుండు
జవము సమకూడు ; నాత్మతేజము వహించు
కవిత ధారాప్రవాహంబుకరణిఁ దోచు.

౩౬౨

మధుకలశంబు, గాయనియు మద్యనికేతము నున్నవిందు ; నా
పృథుహృదయంబు, నామతము వీనియధీనముఁ జేసివైచి యీ
మధువు న్మరించుచున్ సతముమస్తకమం గిడుకొందు ; నీ మహా
పృథివి సతంబె ? బుద్బుదమురీతిని బొల్చునుగాదె యారయన్.

౩౬౩

శీధువు జాతిచేతను, నిషిద్ధమె యైనను నాకు నిష్ట ; మా
శీధువు కాంతయే యిడినఁ జెప్పెడి దున్నదె నాఁటివేడ్క ? యీ
శీధువు చేదు, నేహ్యము, నిషిద్ధమె కాని యదేమొ నాకదే
సాధువు, నిట్టివే హితము చాలదినంబులనుండి నాకొగిన్.

౩౬౪

పాఠాంతరము :-

అలరువసంతకాలము, సురానవమున్ లభియించుహాయనం
బులు నవలాప్రమత్త యదె ముందరనున్నవి ; వీనిగూడి యీ
కొలఁదిదినాలు మోదమునఁ గుల్కుము ; నిక్కపు జీవితాశయ
బులు నివె యాయువున్ జవము పొల్పెనలారును మద్యపాయకిన్.

౩౬౫

త్రావుము మద్యమాయువు సతంబగు ; యౌవనకాంతిహెచ్చి యెం
తో విలసిల్లు ; నామనులతో నలరారు దినాలు ; మద్యమున్
గ్రేవ లభించు కాల, మల నీరజనేత్ర ప్రమత్త యున్నదిం
దే విహరింపు జీవిత మిదే సఫలం బగు సంతసంబునన్.

౩౬౬

పానసభయందు నాబుద్ధి బహువిధాల
“రోమ, కారబు, యవన” ధర్మోపదేశ
ములు దెలుపునట్లు సురమాన వలయునన్నఁ
జదురె ? యీశ్వరుఁడే మెచ్చి వదరె మనకు.

౩౬౭

ఇది యెలజవ్వనంబు ; సుర నేకడుఁ ద్రావెద ; దీనిచేతనే
కద లభియించు ధన్యత ! నఖా ! సుర నెప్పుడుఁ దిట్టబోకు, మే
యదనుననైన నీసుర మహాకటువైనను నాకు నిష్టమై
పొదలు నదేమనన్ బ్రతుకుఁ బోలిన దీసురగూడఁ గావునన్.

౩౬౮

కర్మబాహుళ్యుడ్రావు కాదంబరిని రెండు
లోకాలు పరిధవిల్లును సతంబు
ప్రళయసూర్యుడు చిత్రవర్ణ సంకలిత సు
రాపాత్ర పేరయి గ్రాలుచుండు
వీరహస్యము ప్రాణిలో రూఢిగా దాగి
యున్నదో యది చూడ నుంటివేని,
మధుకలశంబును మనసారగాఁ గాంచి
తేని యా యర్థంబు తెలియగలదు
వీరు బ్రతికెడు తెరువుఁ జూపింపకున్న
సురయుఁ, జషకంబె గురువులై పరగు మాకు
సురయె మిత్రము దీనిభాసురకవోష్ణ
మమృతమున లేదు ; మానస మందు లేదు.

౩౬౯

ఆ మధువే మతంబు హృదయంబుసుమీ ప్రియులారా ! నాకు నీ
వా మధు నిమ్ము నాకతిప్రియంబగు ప్రాణపదంబును మ్మిదే
యీ మనుజులి త్రావి ప్రియమెట్టిదో నేర్తురు ; నేఁబ్రియంబుగా
నీ మధుపాత్రఁ ద్రావెద, నిదేసుమి భేదము మాకు వారికిన్.

320

కలికి ! సురాసవంబె చిరకాలమునుండి హితంబునాకు ; నె
చ్చెలి ! సుర లేక జీవనము చేసెడు పద్ధతి గాదు నాది ; యి
య్యిల సురదామ్రవాని కనలే మతమన్నది లేదటండ్రు ; చే
రలఁ గబళీంతు నేను మదిరన్, సురయే మతమౌను నాకెటన్.

321

మదిరను ద్రావెదన్ బహుళ మార్గములన్ బ్రజలెల్లఁ గూడ దీ
మదిర యసమ్మతంబు, మతమార్గము గాదిది శత్రువండ్రు ; నా
మది కిది నచ్చె ; శత్రువుల మాంసము రక్తము పీల్చుటె యఘా
స్పదముగదా ! సదా మదిరఁ బానముఁజేసెద వైర మారఁగన్.

322

తుచ్చముగాదె యే హృదయతోయజమందునఁ జింత లేదొ ప్రే
మేచ్చను నేలతాంగినొ వరించి వియోగముచేత వెంగలై
రెచ్చదొ యేదినంబు మయిరేయములేనిదె తేరగా వృథా
పుచ్చునొ కాన యేదినము బూదెను బోయకు మేకతంబునన్,

323

మధువును, గాయనీమణిని మానక చూపుఁ డుషస్సునందె యీ
మధు విడెదన్ ; బ్రభాతముల మద్యముల్ గోలుటె భాగ్య మిద్ధరన్
మధువును, మానినీప్రణయమంజుల గానసుధా ప్రపూర్ణన
త్సథమును, మైక మీత్రయ మవశ్యము లేయెడ మర్త్యకోటికిన్.

323

భానుఁ డుషస్సునాఁబరగు వాగుర వే విసరెన్ జగంబుపైఁ ;
 బూని యహస్సుకై “కుసురు” పోసెను మద్యము పాత్ర ; నీ సురా
 పానము గొమ్ము మేల్కొలుపుపాడెడువా రపుడే జగంబునన్
 గానము చేసి చాటి పరంగన్ బ్రకటించిరి యీరహస్యమున్.

324

నేఁటినిసిఁ గ్రొత్త చషకంబుతోటి సురను
 ద్రావెదను, రెండుగుక్కలు త్రావి భాగ్య
 శాలినై తుది మతమును జాటవిడిచి
 ద్రాక్షరసపుత్రిక వరించి క్రాలువాడ.

325

ఏను మృతుండ నైనఁ దనువెంతయు మాయముఁ జేసివేయుఁ ; దీ
 దీనిని జూచి యన్యులకుఁ దెల్పి ఘట్టిల్లెడునట్లు లంత నా
 మేనగు మృత్తికన్ సురను మేళనమున్ బొనరించి దానిచే
 సానికఁజేసి శీఘ్రకలశంబున మూతగ మూయుఁ డావలన్.

326

ఉదయరాగంబు లుదయించుచున్నయపుడె
 కల్లుచషకంబు కేల శోభిల్లవలయు
 చేదుగాఁ దోచు హితమెప్పు, చేదు మధువు
 గూడ హితమగుఁ గాదె యేనాఁడుఁ జూడ.

౩౭౮

ఓ చెలులారా ! మీరు ప్రేయమృత్యుగ నేయెడనైన నొండొరుల్
చూచుకొనంగ నోచుకొనుచో నపు డేచెలియైన శీధువెం
తేచషకాళిఁ బోసి యిడెనేనియు నా మధువేళ నయ్యె యెం
దో చనినాడు, లేడు సయిదో డని నన్నుఁదలంపు సేయుఁడీ !

౩౭౯

స్వర్గమున నీశుఁ డిడ సుర బాసఁజేసె
నిఁక నిషిద్ధ మెట్లగు మధు విందు నందు
“అరబొకఁడు” త్రాగి యొంటెను నరకుకతన
మన “రసూ” లదిగని మాన్పె మధువుఁ ద్రావ.

౩౮౦

మధువె యాహార మిడి నన్ను మనుపవలయు
పలితవదనంబు కడు నెఱ్ఱబాఱునట్లు
నేను జచ్చిన మధువుచే స్నాన మార్చి
ద్రాక్షపేటిక నిడఁగోరెదను సఖులను.

౩౮౧

వేయిభక్తుల పెట్టు మైరేయపాత్ర
“చీనసామాజ్య” మొకగ్రుక్క శీధుపాత్ర
దీనికన్న జగాన మిన్నైన దేది ?
పాణిముల కన్నఁ బ్రీతి చేఁదై నమధువు.

ఆం२

చెలి ! మధుశాలలో మధువుచేతనే యాచమనంబు సేయఁగా
వలె ; నపకీర్తిపాలయినవానికిఁ గీర్తిలభించు టేయడన్
సులభము గాదు, గాన నిఁక శోకము మానుము ; మారహస్యమన్
వలువ చినింగిపోయె నిపుణంబుగఁ గుట్టుఁగరాని కైవడిన్.

ఆం३

నేను జచ్చినఁ బూడ్చి యత్నింతురేని
పృథ్విపై వ్యర్థుఁడని పాటవేతురెని
గోరిలో తాళ్లు తలక్రిందఁ గూర్తురేని
వానిశీధుపుతోఁ గూర్చి వాడవలయు.

ఆం४

మధువును ద్రావినవారలు
మధురోక్తుల నాడఁగలరు మఱిమఱి చూడన్
బ్రథిత మహావాఙ్మయమునఁ
గథలల్లుటెదాని సమధికంబులు గలవే.

ఆం५

వీను రుజాగ్రస్తుఁడ నీ
మేనన్ జ్వరమంతరించె మిక్కిలి సుర గై
కోనేని నిలువ వసువులు
పోనీ సురకంటె వేఱెపోలదు గొనినన్.

306

కాంత, నదీతటంబు, సుమకాండము, ద్రాక్షరసంబులందు నే
వెంతలభించునో కొనియధేచ్చ విలాసములందుఁ బుత్తు ని
శ్చింతగ నాఁడు నేడనక శీధువుద్రావుచునుంటి ముందు నీ
పొంతనె త్రావుదున్ బ్రతుకు ముందెఁక సాగినయంతకాలమున్.

307

నాహృదయంబులోఁగలదు నారులప్రేమ ; సుమాసవంబు నా
బాహులలోన నుండుత ; ప్రవక్తలు నన్నివి మానుమందు ; రా
యూహ పరాత్పరుం డిడకయుండిన నేనయి వీనిమాన నా
యూహ పరాత్పరుండునిడకుండుత మేయెడ నెన్నఁడేనియున్.

308

శీధువు చెంతనుండిన నిషేదము సేయకు ; మాహితాగ్ని కా
సాధులుచాల నీవెనుకఁ జాగిలమొక్కఁగ వత్తు రీ ప్రపు
ల్లాధిక పుష్పసంచయ, మనంతఖగాళి కుహూకలస్వనో
పాధికమైన కాలమునఁ బాయఁగ న్యాయమె మద్య మీయెడన్.

309

మదిర యేచెలి నా కిడ మానెనేని
యింక కాలంబు నను గౌరవించు నొక్కొక్క ?
ప్రజలు మధుపానమును మానవలయు నంద్రు
నేను మాన నీశ్వరుఁడు మాన్పింపవలయు.

౩౯౦

ఎపు డరుంధతి, శశి మింట నెసఁగినారొ
యదిమొదలు నేరు సురకంటె నధికమైన
దేది గనలేదు ; సుర విక్రయించువార
లేమి వెలఁగొంద్రొ ? హచ్చేదొ యింతకంటె ?

౩౯౧

ఆవిధి లోకకర్త భువనాళి సృజించుచు శత్రుకోటికే
తావలమై సమున్నత హితంబునుగూర్చు సురాసవం బొగిన్
ద్రావెడు పాత్ర చేసిన మతస్థుఁడు గాఁడని తిట్టు లోక ; మా
హా ! విధి యేలచేయు సురకా సొరకాయ కమండలంబులన్.

౩౯౨

నాయెడఁ బ్రేమయున్న సుజనంబు వృథావచనాళిమాని నేఁ
బోయినవెన్క మద్యమును బోలెడు దుఃఖరసంబు నింపి, నా
కాయపు మట్టితోడ నిటుకల్ రచియించి పరిగ్రహించి మై
రేయ కుటీరకుడ్యముల రిప్పులఁగప్పుడు రాగమొప్పుగన్.

౩౯౩

సగముపై సురపోసిన నాట్యమాడు ;
సురను దెగఁడెడువాఁడు భూసురుడు గాఁడు ;
అట్టిసురమానుమనుచు నన్న నెద రేల ?
సురయె యుసురు శరీరభాసురతఁ గూర్చు.

౩౯౪

వయసను భూరుహంబు తలవాల్చిన నేలకు శాఖలట్టు నె
మ్మెయిఁ దన కాళ్ళు, చేతులును, మేనును వంగి నశించు ; నావలన్
దయఁగని నాదుబూడిదను దద్దయు భాండముఁజేసి యందులో
స్వయముగఁ గల్గిపోసినను బ్రాణమువచ్చు నిజంబు నెచ్చెలీ !

౩౯౫

మరణరహస్య మెప్పుడును మద్యము ద్రావెడువాఁ డెఱుఁగు ; నీ
సుర, సురపాత్రలో మహిమ శుద్ధదరిద్రుఁడెఱుంగుఁ గాని నీ
వెఱుఁగవు మమ్ము మాతెఱుఁగు నీకనుదమ్ములు చూడగల్గునే
మఱి తగవేల ? మత్తులను మత్తులెగాని యెఱుంగనేర్తురే !

౩౯౬

ఈ వసంతంబులో సురద్రావు ; మేదొ
ప్రియను దలపోసి త్రావు మైరేయ ; మిదియు
ద్రాక్షరక్తంబు, తనరక్తదాహమునకు
వగవ నని చెప్పు నదె త్రావవగవ కింక.

౩౯౭

తిరిగి కర్మబాహ్యులఘక్కి మరగినాము
జపతపంబులపై మట్టి చల్లినాము
ఎచట మధుపాత్ర యుండునో యచట మేము
కలశమట్టుల తలవంచి నిలుతు మెప్పుడు.

౩౯౮

వెలఁదితోఁగూడ సురఁద్రావి, ప్రియులఁగూడి,
యరుల నిర్జించి, యేసుందరాంగినో వ
రించి, మమకారపదము వర్జించి, గర్వ
మనెడు నంగిని దీయుమీ తనువునుండి.

౩౯౯

నేను సురాపానము విష
యానందముకొఱకుఁ జేయ నమలమత శ్రీ
పోనాడఁజేయఁ బరవశ
మూని ప్రమత్తమతిఁ గాలమును బుచ్చుటకే.

౪౦౦

మానసికంబు తౌవగలమానుము ; జీవితవాంఛ యోగిచం
దానఁ బరిత్యజించి ఘనతాపస ముఖ్యసభాంతరంబు లా
స్థానముగా వసింపుము ; స్వతంత్రత గల్గి చరింపు ; మా సురా
పానము చేసి సంతసము పొరముముట్టఁగ నుండు మెప్పుడున్.

౪౦౧

ఈసురను నా “ఖిజరు” గౌరవించె, నమ్మత
మనెను దీనిగడు “నిలియాస్” ప్రవక్త ;
యసుల కాహార మిది ; హృదయ బలకారి
నరుల కిది లాభ మనుచు నీశ్వరుఁడు పలుకె.

౪౦౨

బ్రతు కను పానపాత్ర శిఖిఁ బాచనమయ్యెడు నంతదాఁక నే
నతిముద మందుచున్ జషకమందు భుజించుచు నుందు నావిషా
దతతిని ; నోకులాలక ! పదంపడి నాతనుమృత్తుచే ఘట
ప్రతతి రచింతువేని మదిరారస మమ్మెడువారి కమ్ముమీ.

౪౦౩

కాల మడుగనిచోఁ బోరఁగలను ; కీర్తి
రానిచో నపకీర్తి రానీ ; నవాస
వంబదే సిద్ధమైయున్నదది గ్రహింప
నట్టివాని నెత్తిని తాయఁబెట్టు మదిగొ.

౪౦౪

మధుకలశంబు నాకొసఁగి మంజులగానము సేయిమింక నీ
మధుసమయంబు కోయిలలమాడ్కిఁ గుహూకల కాకలిసుధా
మధురరవంబులన్ గలియ మద్యము ద్రావెడువేళ గానమే
వృథ యనుచో సురాకలశ మేటికి గల్గలఁబాడు వంచినన్ ?

౪౦౫

మతముల్ “మానసమున్ గలంచి చెఱుచున్ మద్యం”బటంచాడు కు
త్సితవాదంబుల నాలకింపకుము ; నీ జీవాన కాహారమున్
సతతాధ్యాత్మవిహార సమ్మద సముత్సాహంబు వాంఛించినన్
గృతకాద్రిన్ జని శీధుద్రావి యట నెంతే పాట లాలింపుమీ.

౪౦౬

“నేను సురఁ ద్రావ ; సుర గోస్తనీరుధిరము
గాన రుధిరపానము సేయ మానినాఁడ”
నన్న మతగురు వడిగె “సత్యంబె” యనుచు
“కాదు విరసోక్తి సుర మానఁగలనె ?” యంటి.

౪౦౭

అచ్చపువారుణీ రసమునం దభిలాషయు, వేణుగానమం
దిచ్చయుఁ బోదు నాశ్రవణ మేయెడ రాగరసంబునే సదా
మెచ్చుచు నుండు ; నాతనువు మృత్తికచేఁ గలశంబుఁ జేసిరే
నచ్చపు రూపుదాల్చి కుసుమాసవ మందున నిండి యుండెడిన్.

౪౦౮

అవనిన్ సర్వముమిథ్య ; నేనొ మటుమాయన్ గాలమున్ బుత్తు ; నా
సవమున్, బ్రేమయు, రాగభోగము లుపాస్యంబయ్యెడున్ నాకు ; న
న్నవి వర్జింపుమఁటందు వీశ్వరుఁడు తానై వీని మాన్పింపఁ డ
ట్టివి మాన్పించిన నేను మానఁ బ్రజ లెంతె వచ్చి నిందించినన్.

౪౦౯

ఎమ్మెయి దుఃఖభాజితుల కెడ్వఁగ నోపను ; స్వచ్ఛమైన మ
ద్యమ్మును, లోహితంబయిన ద్రాక్షరసంబును ద్రావ నెంతు మ
ద్యమ్మున లోకమన్ పురుషునందలి శోణిత ; మీజగమ్ము ని
క్కమ్ముగ మమ్ముఁ మ్రింగురిపు గావునఁ ద్రావెద దీని రక్తమున్.

౪౦౦

మృతిపాదంబులపైని బోరగిలి, జీవేచ్ఛా విహారాది సం
గతి నిర్మూలముగాఁగ బూడియగు నా కాయంబుతో భాండసం
తతియే కాని మఱొండు చేయకుఁడు ; తద్భాండంబులం దెవ్వఁడే
ని తమిన్ మద్యము దెచ్చి పోయనెశలన్ జీవెంతు నే నయ్యెడన్.

ACCNO. 18348

౪౦౦

సురగర్వాపహరంబు ; శీధువు దృఢాస్తోకోగ్రదుర్వార దు
ర్ధర దుర్గ్గింధుల విప్పు మంత్రమిది ; సైతానప్పుడే గ్రుక్కెఁడి
సుర నేఁద్రావిన నొక్కటేమి శతముల్ జోహారు “లాదమ” లస
చ్చరణాబంబుల కాచరింపఁడె నముత్సాహంబు శోభిల్లఁగన్.

891.551

౪౦౨

UMA

లెమ్ము ! మృదంగ చారుమురళీనినదంబులఁ బాడుకొంచు మ
ద్యమ్మును ద్రావుచుంద ; మహాహా ! యపకీర్తిఁ గీర్తికాంత నే
డమ్మి సురన్ సురాపణము నందునె కొందము ; గౌరవంపుభాం
డమ్ము నగౌరవం బను తటంబున బ్రద్దలు గొట్టివేయుమా !

౪౦౩

చెలి రానన్నను నామె పైఁటచెఱఁగున్ జేపట్టి మధ్వాసవం
బుల సేవించుచు, శౌచశీలతపముల్ పోకార్చి కృష్ణాజినా
వళులన్ గ్రుక్కెడు నానవంబునకునై బాజారులో నమ్మి యే
శిలపై నో యశ మన్న భాండమును విచ్చినంబు గావింపుమా !

౪౧౪

అదిగో ప్రభాతకాల మడుగడ్గునకున్ సురఁ ద్రావికొంచుఁ బో
వుద మిఁక రండు ; కీర్తి యను ముంతను జాతినిబెట్టి కొట్టి సం
పద లను పెద్దకోర్కె తెశఁబాసియు, జాణ, విలంబకేశ సొం
పొదవు మృదంగగాయనిని బొందఁగఁ గోరుద మామె గైకొననన్.

౪౧౫

స్వచ్ఛచషకగర్భంబులోఁ బ్రాణమున్న
దదిగో ! యెఱని కాంతిమధ్వాసవంబు
పరిధవిల్లుట ; నిది నీటికరణి నున్న
నగ్నివలె మండి జాజ్వల్యమై తనర్చు.

౪౧౬

నిన్నటిరేయి నా హృదయ నీరజమున్ వికసింపఁజేయఁగా
నన్నులమిన్న యోర్తు మధురాసవమున్ గొని పానశాలలో
గిన్నెడు తెచ్చి త్రావు మన భిన్నుఁడనై వలదంటి ; గాని, యా
కన్నె “మదీప్సితార్థ మిదిగైకొను” మంచన దాని ద్రావితిన్.

౪౧౭

మధువును ద్రావి మానినుల మధ్యమున నివహించువార లా
విధి విదు లాహితాగు లగు విజ్ఞులకంటెఁ బదాఱువేల రె
ట్లధిగుఱు ; లీ సురన్ గొను మహాత్ములె యా సురలోక మేగకే
వ్యధఁ బడుచో సురాలయము నారయనోపునె యొక్కఁ డేనియున్.

౪౧౮

విఱుగవు నీవు నేను మధువేటికి మాననొ ; నాకు మద్యమున్
గరము నిషిద్ధ మెప్పుడును గాదు నిషిద్ధము బాహ్యభక్తి
త్పరుల ; కనన్య భక్తులగువారికిఁ గా దటులైన నేనె యా
యురుతర పాపపుంజముల కు తరవాదిని గాకపోదునే.

౪౧౯

కొనెదము మేము మద్యమును గ్రొత్తది ప్రాత దటంచు నెంచకే ;
గొనకొని స్వర్గసాద మొక గోదమగింజకు విక్రయింతు ; మో
పనిత ! గతాసుఁ డైన తరువాతను చెక్కడి కేగుదందువా ?
మును సురఁ దెచ్చి యిమ్మవలఁ బొమ్ము త్వదిప్సిత మున్నచోటికిన్.

౪౨౦

ప్రేమ యను నెల్ల సభల దర్శించినాము
ఘన మహాలోకదుఃఖముల్ గడచినాము
ప్రేమయను సురద్రావి నిద్రించినాము
ఎల్లరకు స్వేచ్ఛ, యానందమెసఁగ నహహ !

౪౨౧

ప్రాత సుమాసవంబు నవవై భవరాజ్యముకంటె శ్రేష్ఠ మీ
భూతలతిక్త కామ విషభోగము లావల నెట్టివేయు ; మా
శాత మధుప్రపూర్ణకలశంబు “ఫరీదును” లక్ష్మీకంటె, నీ
మూత ప్రపూత “కైఖుసురు” మూర్ధకిరీటముకంటె మించదే !

౪౨౨

మాసితి ; దానినే తిరిగి మన్ననఁజేసితిఁ బెక్కుసారు ; లిం
పైన యశంబు దుర్యశమటంచుఁ గవాటము మూసికొంటి ; నే
దే నొకతప్పు చేసినయే నివ్వడనాడకు ప్రేమ ? యా సురా
పాన ప్రమత్తచిత్త మలవాటయిపోయెను మాకు చెన్నెలీ !

౪౨౩

అసపమున్, దదీయకలశావళి నీనిసిముట్టనంచు నే
బాస యొనర్చుచుంటిఁ బ్రతివారము ; కాని వసంతకాలపున్
మాసము లేగుదెంచినవి ; మమ్ము యథేచ్ఛను వీడుఁడింక నీ
మాసములందు మద్యమునుమానుదురే యెవరైన నెచ్చెలీ !

౪౨౪

సొంపగుపానపాత్రయును సోమరసంబును దెచ్చి హస్తమం
దింపుగఁ బెట్టవేమి హరిణేక్షణ ? యీ సురశృంఖలాకృతిన్
గంపితమై మృదుక్వణనికాయముతో నలరారు ? దీని నో
యింతిరొ ? నాకరాన నిడుమీ మతినంచలనంబు దీఱఁగన్.

౪౨౫

ఓ ప్రియ ! యీ ప్రభాత విభవోజ్జ్వలమౌ సమయంబునందు మ
ద్యప్రియుఁడైన నాకు మధురాసవమిమ్ము ; కృతఘ్నపాళి లో
కప్రచయంబు ; నిందు గుణకర్మవిహీనుఁడ నంచు నన్ను వి
శ్వప్రజలందుఁ జూటుచును వారుణీబోయుము ప్రేమ యేర్పడన్.

౪౨౬

భంగు కుమతికెకూర్చు ; నీభంగు త్రాగు
నట్టి నూర్గురికంటె మధ్వాసవంబు
కణము మేలని విబుధలోకంబు దలఁచుఁ
బాట మేల్గాదె యాసవపాత్రకంటె !

౪౨౭

సురకన్యంబగు వస్తువులన్నియును నేశోధించి వర్జించితిన్
సురయే సుందరవీరకాంత యిడినన్ శోభించు నెంతేనియున్
దిరిపంబెత్తిన నిస్సృహందవిలి భ్రాంతిన్బోల మేలేయగున్
సుర బ్రహ్మాండముకంటె మేటియని నే స్తోత్రంబు గావించెదన్.

౪౨౮

ఏ నిందుంటిని ; నా మనోహరియు నిందేయున్న ; దీ సత్రభా
తానందప్రతిపాదకంబయిన మద్యంబిందు రాజిల్లుఁ ; గాం
తా ! నన్నేటికి వీని మానుమను దత్యంతంబు ప్రావడ్డ గా
ధానైత్యంబుల నేలచెప్పెదవు ? మద్యంబిమ్ము హృచ్చాంతికిన్.

౪౨౯

దీపము మండుచున్నది ; ప్రదీప్త సుధాంశుఁడు వెల్లుచున్న వాఁ
డోపిన మద్యభాండ మట నున్నది ; యాసవపానమత్తయై
యా పడకింటఁ బ్రేయసి ప్రియంబున రమ్మనుచున్న దీ మన
స్తాపము పోవ దిం కిచటఁ జంపకు మోసఖి తెమ్ము మద్యమున్.

౪౩౦

తరుణి ! వారుణీరస మిమ్ము తప్తహృదయ
 మార్పుదును దెల్పి ననుబాయ నంతవఱకుఁ
 ద్రావుచునెయుందు ; నాదు హస్తంబుఁ జూడు !
 పానపాత్రను జూడు ! వేఱానె యెపుడు.

౪౩౧

ఓసకియా ! మనోహర కుహూకల నిస్వనపూరపూరితం
 బై సను సుప్రభాతమిది ; యాసవమమ్మెడు వీధియందు మ
 థ్వాసవ మున్నదిప్పుడు వ్రతాదుల యూసులు కట్టిపెట్టు మీ.
 వీ సమయంబునన్ మధువునేగొని వీడుము స్వర్గవాంఛలన్.

౪౩౨

అసవపానమ తమతినై విహరించెడు నన్ను నీశ్వరో
 పాసన, శౌచశీలములఁ జాయనిదే దరిఁజేరఁబోకు ; మా
 వాసము స్వైరచారుల నివాసము ; నీవు గ్రహింపలేవు దు
 ర్వాసములన్ బిభీషిక లటంచును నెంచకు రాకు మాకడన్.

౪౩౩

పుట్టుచు నేమి తెచ్చితివి ? పోవుచు గైకొనిపోయెదేమి ? యీ
 మట్టునఁ జెప్పు మద్యమును మానుము చావు నిజంబటంచు నన్
 దిట్టెదు గాని యీ సురను దేరగఁ ద్రావినఁ ద్రావకుండినన్
 గిట్టుట నిక్క ; మింకఁ బరికింపుము తెల్వియె యున్న నెచ్చెలీ !

౪౩౪

ఓసుర ! నీవు భాసుర సముజ్జ్వల సుందర కాచపాత్రలో
భాసిలుచుండి కోపదుల పాదయుగంబుల శృంఖలంబవై
గాసిలజేయు దెంతయును గైకొను వారి నిజస్వరూపముల్
పూసను గ్రుచ్చినట్లు వెలిపుచ్చక వీడవు కోటి చెప్పినన్.

౪౩౫

ఓ పరమేశ్వరా ! బ్రతికియుంట కుపాధినొసంగి, వైభవ
ప్రాపితఘ్ని నిచ్చి, పరవంచనపా నోనరింపఁబోక సం
తాపము దీర్చు మద్యమున ధన్యునిజేయుము మైకమిచ్చి ; యీ
రూపమునన్ బ్రమత్తతను రోత జనింపఁగనీయ కేయెడన్.

౪౩౬

ఓ నవమద్యమా ! నముచితోన్నతకీర్తివి నీవు ; నిన్ను నే
నీ నిఖిలావనీప్రజలు నెంచఁగఁ ద్రావెద ; నన్నుఁజూచి యో
హో ! నవమద్యపాయి యిదిగో చనుదెంచుచు నున్నవాఁడటం
చీ నరు లాడుకొంచుఁ బ్రకటింపఁగ దిక్కులు గీర్తినిండఁగన్.

౪౩౭

యతి కాకుండ సురావణంబునకు డాయంబోకు ; మద్యంబు, సం
తత గానంబు, వధూటులన్ వలచి మూర్ధంబందు మద్యంపు భాం
డతతిన్ దాలిచి, చేతఁ బాత్రగొని వేడ్కన్ మద్యమున్ద్రావుచున్
గుతుకంబొప్పుఁ జరింపు ; వ్యర్థపదమున్ బోనాడు మెల్లప్పుడున్.

౪౩౮

తరుణీసంగమమున్, సురాసవము నెందాఁ కీవు కాంక్షింతువో
మురళీగాన వినుతన్న వాద్యముల యామోదంబులం దాఁక నీ
చెఱుఁగున్ వీడవు ; వమ్ము లీపథము లిస్సీ ! యైహికాపేక్షలన్
దెరలన్ ద్రోయకయున్న మిథ్యసుమి యీ దృశ్యంబు నశ్యంఁగున్.

౪౩౯

“షావాసురజ్జబుల” సురఁ

ద్రావఁగ వలదందు రవియుఁ బ్రభువైన రసూన్,
దేవుని నెల లని ; సరె నేఁ

ద్రావెద సుర స్వేచ్ఛగాఁగ “రజాను” నెలన్.

౪౪౦

వారముల నెల్ల సురఁ ద్రావవలయు ; శుక్ర
వార మని మానవలవ ; దే వారమైన
సమమె మా మతమందు ; వారముల కీవు
భక్తుఁడవు కాకు మీశ్వర భక్తుఁడగుము.

౪౪౧

దొన్నెలను వీడి కలశంబుతోడ మధువు
ద్రావు మిగి శుక్రవారము ప్రతిదినంబు
కన్నఁ బదిరెట్లు సురఁద్రావఁ గర్జ మిందు ;
వారముల టేడు గద శుక్రవార మన్న.

౪౪౨

మధువు నెప్పులు భక్తుఁడు మానఁబోడు
అతని కది యమృతాభమై యలరుఁజూవె
పర్వదినముల నీశ్వర ప్రార్థనంబు
మానెనేనియు నిర్వాణమూను నతఁడు.

౪౪౩

పండుగ నేఁడు వచ్చెఁ ; బనిపాటల వేడ్కలభించు ; మద్యమున్
గుండలనిండఁ బోసి యిడి కోర్కెలఁ దీర్చు “నుమర్ఖయా” మదే
చండతపస్సమాధి ఖరసన్నిభులై వ్రత మాచరించు పా
షండుల నోటిక శ్లేములఁ జక్కడఁగించు విలాస మేర్పడన్.

౪౪౪

ఈ యుపవాసవాసరము లెంతయుఁ దీవ్రతతోడ వచ్చె న
య్యో ! యెటుతోచకున్న ; దలయాహుశృంఖలలందుఁజిక్కె ; దే
వా ! యిఁక లోకజాలమునకంతకుఁ బ్రాంతిని బెట్టి పర్వపున్
హోయన మట్లు మార్చుమతి నబ్బురపా తొడవంగ నెంతయున్.

౪౪౫

ఉపవాసపునెల వచ్చిన
యపుడు నిషేధంబు మధ్య ; మా ముందే త్రా
వి పరుండెదఁ బండుగవఱ
కపరానందంబు మదికి నబ్బెడురీతిన్.

౪౪౬

ఈ సుర కర్మబాహ్యులకు నెంతో జవఁబు, బలంబుఁ గూర్చు ; ము
న్నీ సుర బుద్ధియన్నఁ దరళేషణమోమునఁ జేరుచుక్క గా
దే ! సుర “రమ్మజాను” నెలనించుకఁ ద్రావఁగఁబోవ నా “షవాల్”
మాసము రాత్రిపండుగ ప్రమాదము గల్గునె యెంత ద్రావినన్.

౪౪౭

ఉపవాసంబుఁ దపంబుపై నెపుడు నాకుత్సాహ మేపారునో
యపుడే ధన్యత గూడె నంచు మది నూహల్ వుట్టునె గాని, మ
ద్యపు సంపర్కముచేఁ దపశ్శుచి విలియ్యంబయ్యెఁ; బానా ప్తిచే
నుపవాసంబు నశించెఁ జేయునది యోమో తోచ దింకేపయిన్.

౪౪౮

డెబ్బదేఁడుల యీదు మూఁడినది మాకుఁ
బాపభీతియు, శుచియుఁ దపస్సు విడిచి,
యింక సుర నభ్యసించు ; నెంతేని సుఖము
లిపుడె పడయనియెడల నింకెపుడుఁగూడు ?

౪౪౯

నీవు రాజాధిరాజువై నెగడుచున్న
మద్యమహిమం బెఱుంగ ; వా మహిమ నెఱుఁగఁ
జెప్పెదను నేడువారాల నెప్పుడైనఁ
ద్రావిన మనంబు వికసించి తనరుఁ గాదె !

౪౫౦

ఎంతకాలంబు బాధల యెసకమెసఁగఁ
దుచ్చు లిడు నగచాటుల త్రోవఁ బోదు ?
కటికి యుపవాసముల నెలల్ గడచిపోయె
పండు గిదె వచ్చె సుర ద్రావవచ్చు రమ్ము.

౪౫౧

వీనొకనాఁడై నను సుర
మాని యెఱుంగ ; నిది వ్రతతమస్సైన, సురా
పానము సేయుచు నీ నిసి
నానందించెదను జషకమం దిడి కరమున్.

౪౫౨

పులిసిన ప్రాతశీధువును బుణ్యదినంబులఁ ద్రావువాఁడ వి
హ్వలమతిఁ గాక, ద్రాక్షరస మన్నది నిండు పవిత్రమైన దా
కలశమునందుఁ బోయుటను గాదె వికారము చేదు వచ్చె నీ
చెలువము దేవుఁ డేటి కిడఁ జెప్పుము చెప్పినఁ ద్రావ మానెదన్.

౪౫౩

పండుగదినంబు మద్యంబు రెండు మూఁడు
కలశములు ద్రావుద మనుంగుఁ జెలులఁ గూడి
తాళకాహళ భేరీ మృదంగ చారు
నాధములు మ్రోయ సంతతామోద మెసఁగ.

౪౫౪

సు ర - దా రి ద్ర్య ము

మట్టిబొమ్మలఁ జేసి యీమాడ్కి మమ్ము
 దుఃఖదారిద్ర్యకుహరాలఁ ద్రోసి వేసె ;
 మమ్ముఁ బేదఱికమె సురన్ మాన్పుచుండ
 నింక సుర మాను మని ప్రభోధింప నేల ?

౪౫౫

ఒకతృణమైన నా కడను నుండిన, దానిని విక్రయించి త
 ప్పక సురఁ గొందు ; “తేపు మధుపానముచేయగ డబ్బులేదే, నీ
 విఁక నొనరింతు వే” మనుచు నీప్రజ నింద యొనర్పకుండఁగా
 నిఁక నల “ఏసుతల్లి” వడికిచ్చిన నూలుకుళాయి నమ్మెదన్.

౪౫౬

తెలివితేతనె భాగ్యంబు గలుగబోదు
 పేదవానికి బంది పృథ్వియువనంబు
 పేద “బెనఫషా” కుసుమము భేదపడును
 నవ్వును గులాబిలోన స్వర్ణంబుకతన.

౪౫౭

పురఁ ఘఁడు ప్రయోజకుఁడు, కళాపూర్ణుఁ డిద్ద
 వంశసంజనితుండు గావలయు నంద్రు
 కాని, యివి యెల్లఁ బొల్లు లీకాలమందు
 గనక ముండినఁ జాలు సంకరము లేదు.

౪౫౮

మధువుచేఁ జరితార్థతమాకుఁ గలదు
మధుకలశ మెప్పు మాతోడ మాటలాడు
నందుచేత ద్రావెద మడుగడుగునకును
మధువుచే మేము, మాచేత మధువుఁగలదు.

౪౫౯

ఇంతనరాని యీమధువు నేకడుఁ ద్రావెద ; దానిచేతఁ బ్రా
ణాంతకమై, సమాధి నిడినప్పుడుగూడఁ దదీయమృత్తికన్
వింతగ మద్యవాసనయె వీవవలెన్ సురఁ ద్రావువార లా
ప్రాంతముఁ జేరిరేని నలవాసన మైకముఁ గూర్చుఁ గావుతన్.

౪౬౦

సురఁ నిషేధమె యైన భాసురమృదంగ
తాళములు మ్రోయఁ ద్రావు మేవేళఁగూడ
మధురమధురసమే చిక్కుమార్గ మున్నఁ
ద్రావు మొకచుక్కయును నేల రాలకుంకు.

౪౬౧

వీను సుర ద్రావకుండ జీవింపలేను,
మేను భరియింపలేను, నామించుబోడి
వచ్చి సుర దెచ్చి యిచ్చిన వలదటంచు
నాడ మైకములోనున్ననాడ నబల !

౪౬౨

సురఁ ద్రావమాను మందురు
 సుర నాప్రియవదన మనుచుఁ జూచెద నిఁక మీ
 రరఁయుడు దీనికిమించిన
 పరమార్థం బేది గలదొ పరికింపంగన్.

౪౬౩

నిసిని ద్రావినసుర మైకమెసగదేని
 పవలు ద్రావగ నోపను ; పవలె సురను
 ద్రావు మనెదవు గాని, నేద్రావఁబోను
 పగలు సుర ద్రావుటది శుభాష్టదము గాదు.

౪౬౪

మధుసమయంబు సొంపయిన మారుతముల్, జలదంబు దూసరిన్,
 బృధుకుసుమావళిన్ గడిగె ; వేడుక “బుల్ బులు” వచ్చిపొందుర
 ప్రథితసుమాళితో “మధువుద్రావుఁడు ; మీరుజ శాంతిబొందు” నం
 చధరము విప్పి విప్పి మధురామృతగానము సేయుఁ జూచితే !

౪౬౫

మధువు నీచులతోఁ ద్రావమానుకొనుము
 దానఁ గష్టాలు కలుగు ; మద్యంబు రాత్రిఁ
 ద్రావి కలహించి పగలు తద్వర్తనమునఁ
 బ్రజలు బ్రతిమాలవలయు శిరంబునొవ్వ.

౪౬౬

కల్లుం ద్రావిన నీచమానవుల సఖ్యంబందుఁ గూర్చుండఁగాఁ
జెల్లన్ బోవదు ; ప్రేమగానకలనన్ శ్రీరాగరాగాంచితో
త్ఫుల్లాస్యల్, నళినాక్షులం గలసి సంతోషించుచున్ ద్రావఁగాఁ
జెల్లున్ వేడుక నప్పు డప్పుడు సముత్సేకంబు సంధిల్లఁగన్.

౪౬౭

సుమములపైని మేఘపు ముసుంగు తొలంగ గలేదు ; నాదు హృ
త్కమలము మద్యవాంఛఁ బరితాపము నొందుచు నున్న దింక నీ
సమయము నిద్రకుందగ దుషస్సిది, పండెడువేళగాదు మ
ద్యము చషకానఁబోయుము ప్రియా ! మనకున్నదిప్రొద్దుచాలఁగన్

౪౬౮

మధువు గైకొని మతిమాలి మసలఁబోకు ;
మైకమునఁ బామరుండవై మాటలాడ
కాసవమునఁ ద్రావనీకు బేరానయున్నఁ
ద్రాగి పీడింప కొరుల మర్యాద మాని.

౪౬౯

దయయే స్వర్గము, విధి ని
ర్దయయే నరకంబు ; స్వర్గరాజ్యము విధి కా
లయ మే ననఘఁడను సురా
లయమునఁ జొరనీయరేల లలనా ! నన్నున్ ?

౪౭౦

గగనము సగమై చుక్కలు
 బెగడి మలీమనములైన విలయంబున నన్
 మగువా ! యే తప్పునకై
 తెగగార్చితి వనుచు నిలువఁదీసి యడుగనే.

౪౭౧

వీనాఁడై మమువీడి పోయితివో యింతి ! నీవు నిష్కారణం
 బై, నింద్యం బగుకోపభారమున నాహా ! యొక్కనాఁడైన మా
 దీనావస్థఁ దలచినావె ? కబురున్ దెప్పించుకొన్నావె ? య
 యో ! నీలేమిని మేము పొంచు వ్యథలేవో వింటివే యెన్నఁదేన్ ?

౪౭౨

కరచరణంబులు, నూహల
 నెఱిఁగిన దశనుండి కాల మెంతయు నన్నున్
 బొరిగొను ; సురయును, సుందరీ
 దరిలేని దినాలు జీవితంబున వమ్ముల్.

౪౭౩

బ్రతుకు విచారదుస్సహభరంబున వేడుకఁ గూర్చఁబోవ దో
 యతివ త్వదీయఘోరవిరహాగ్ని మదాత్మను గాల్చె ; నా కిలన్
 గుతుకము లేదు ; నిన్నుఁగని కూరిమి రంజిలుచుండెదన్ ; ద్వదా
 కృతి గనరాని యీ బ్రతు క దేటికి ? లోక మదేటి కారయన్?

౪౭౪

లలన ! నాకీవు పూజ్యురాలవు ; ధరిత్రి
నిన్ను శిరసావహింతు నేమన్నఁగాని
యసువుకన్నను నధిక మీయవని లేదు
కాని, నీకన్న నను వధికంబు గాదు.

౪౭౫

నీ విరహాగ్నిచేఁ గరఁగి నేలను గాలిని రాలినట్టి యా
రావిదళంబుకై వడిని గ్రాలుచు సంచిలనంబు నొంది మ
త్తావిలచిత్తవృత్తి నురియాడెడు నాకడ కిప్పు డెవ్వ రీ
త్రోవను జాటు మాటు నినుఁ దోడ్కొనివచ్చిరొ చెప్పు నెచ్చెలి !

౪౭౬

నవ్వులదివ్వె ! నీదుచరణంబుల ముద్దిడుతున్న వేలుపుం
బువ్వులబోండ్ల వాతెఱల ముద్దిడుకంటెను మేలు ; రేలు ని
న్నెవ్విధినైనఁ బట్టుకొన నెంచియు దిక్కులు బాటుచుందునా
నెవ్వగ సిగ్గుఁ జెంది దిన మెంతయుఁ బుత్తును నేకతంబునన్.

౪౭౭

నా మది వలచినచెలి వే
రే మార్గమునందుఁ బడి కృశించెడు ; నిక నే
నేమని యత్నింతు ? రుజా
స్తోమశరీరుండ నగుచు స్రుక్కుచు నుంటిన్.

౪౬౮

ఓసుర ! నావధూటి యధరోష్ఠమధుద్రవ మంటుచుంటి వా
హా ! సుకృతంబు ; నీహృదయ మంతయుఁ బ్రేమరసంబుతో సుధా
వాసితమై చెలంగుటను వాతెఱకెందొవ నాశ్రయించి నీ
వీ సహజాకృతిన్ బడసి తింకఁ గృతార్థవుగాదె మద్యమా !

౪౬౯

నాకడ నుంపఁబోవ రొకనాఁడును నిన్నుఁ ద్వదీయబంధు ల
య్యా ! కడు బాధలన్ గుడుపుచుండిరి నాహృదయాంతరంబునం
దేకరణిన్ ద్వదీయతరళేక్షణముల్ ప్రసరించు నింక ? హా !
నీకయి వేచియుండిరి యనేకు లదే పరమా జులట్లుగన్.

౪౭౦

నామదిఁ బ్రేమబీజమును నాటితి వంతముదాఁక దీని నే
నామది దాచియుంతు ; నెలనాఁగ ! త్వదీయ విలాసచేష్టలం
దేమఱి నన్నురోయ, కెపుడేనియు నీమఱుఁ గాశ్రయించి నీ
పై మతి నిల్పి నీచెఱఁగుఁబట్టి తరించెద వీడ నేయెడన్.

౪౭౧

ఓయిభయాన ! నీదు మధురోష్ఠసుధన్ గొనుమంచుఁ జెప్పు మై
రేయము మానఁబోవను శరీరమునం దసు వున్నదాఁక, నో
గాయని ! నిన్నుఁ జూడఁ గడుఁ గాసిలుచుంటిని ; యిట్టులాడుతే
నాయపరాధమైనను, మనంబున నెంచకు ప్రేమ యేర్పడన్.

౪౮౨

అండజయాన ! నీదువిరహంబున లజ్జఁ బరిత్యజించితిన్ ;
వెండియు బుద్ధిహీను లపవిత్రులతోడఁ గుతర్క మేల ? వీ
రుండు సతంబు ప్రేమరసరూపసుధన్ గడుఁ గ్రోలుచుండు ; హీ
నుండు నపుంసకుం డెఱుఁగనోపునె యా పరమార్థ మారయన్.

౪౮౩

చెలి ! నీబాస తిరం బని
పలుకులు నిజ మంచు నెదను భావించితిని ; నో
లలనా ! లోకమువలె వి
హ్వలమును, నాభాస మనుచు నరయఁగనై తిన్.

౪౮౪

చెలి ! నీముంగురు లెందఱిన్ వలపుమైఁ జెండాడెనో చూచితే
చెలి వక్రకాలకముల్ గదా గరువమాసిన్ వంపగారాదె య
న్నులమిన్నా ! ఫల మేమి నీవలన నేనున్ జూడలే దెప్పు డ
న్నులమిన్నల్ ఫల మిచ్చు తెవ్వరయిన్ జూడన్ దటస్థించెనే.

౪౮౫

పదివేల్పుల్, గగనాలు తొమ్మిది, మహాస్వర్గైకలోకంబు లె
న్నిది, నక్షత్రము లేడు, షడ్విశలు, తూజీరాభపంచేంద్రియా
స్పదముల్, నాలుగుభూతముల్, త్రిగుణశక్తుల్ గల్గు నీ భూనభః
పదమం దీశుఁడు నిన్నుఁబోలె నొకతెన్ బద్మాక్షి సృష్టించెనే ?

౪౮౬

రోమకులు ప్రళయము దెచ్చు రూపమరయ
ముంగురులు నీదువదనంబు మూసె నదిగొ
అబ్జనేత్రాలు వెలయు సింహాసనమున
మత్తను ఖలుండు వచ్చె సామ్రాజ్యమునకు.

౪౮౭

మనము వసించెడి యీ జగ
మునఁ జూచితిఁ గాని నీదు మొగమునకును బో
లునె చంద్రుఁడు ? నీ తీరున
కును బోలునె “సరువు” తరువు కోమలగాత్రీ !

౪౮౮

పడతి ! త్వదీయనార్తను బ్రభాతసుధాపవనంబు దెచ్చి నా
కడకు ; మదీయమానసముఁ గైకొనిపోయెను నీకొసంగ ; ని
ప్పు డది దలంప నన్ మఱచిపోయెను నీ సహవాస వాసనం
బడి సహచర్య మూరకయె పాయదుగా యెటువంటివారికిన్.

౪౮౯

నీచెక్కికులు సుమంబుల
దోఁచుకొనున్ ; నీదుసొగసుతోఁ బొల్తురె చీ
నా చెలువలు ; చూపుల
తో చతురంగము విధానఁ దూఁగదె జగమున్.

౪౯౦

నాహృదయంపుదివ్వె లలనా ! భవదీయ ముఖై కకాంతినం
దోహముచే వెలుంగు ; నది దుఃఖముచే ఘనమైనఁ, గ్రమ్మఱన్
మోహవశాన వెల్గు రవిబోలెఁ ; బతంగములీలఁ గాలి బొ
గైహరియించు వారలకె యర్థమగున్ వివరింపు మచ్చటన్.

౪౯౧

నే మరణించెడు విధ మో
భామిని వచియింతు రెండు పదములలోనన్
నీ మోహంబునఁ జచ్చెద
నీ మోహముచేత లేచి నేవత్తు నొగిన్.

౪౯౨

సగము చచ్చినవెలుతురు సమ్ముఖమున
ప్రేమ శారీరకంబైన విమలకాంతి
యలరఁబోదు ప్రియా విరహానలమున
నిద్రసుఖముల సతము వర్జించు ప్రియుఁడు.

౪౯౩

ఏగతిఁ జచ్చు మానవుఁ డదేగతి లేచు నటండ్రు, గాన ని
చ్చాగతి మేము మద్యమును జక్కనిచానను గూడి రేబవల్
భోగపరాయణత్వమునఁ బ్రబోద్ధులుపుచ్చెద మాలయాంతమం
దీగతి లేచి వచ్చెద మొకింత విచారము గల్గకుండఁగన్.

౪౯౪

తిలకము దిద్దితంచు భవదీయ ముఖేందుకళా విలాసమం
దలఁతి ఘటింపలేదు ; ప్రమదాకృతిఁ జెక్కిఁకులన్ గులాబు లిం
పొలయఁగ మున్నె నీదు వదనోజ్జ్వలవన్య నెలర్చి రాజిలున్
గలికిరొ ! దాని కిష్ట తిలకం బనుశాఖ వికాస మిచ్చెడున్.

౪౯౫

మృగనాభిన్ బురుడించు నీకురులు ; నారీ ! నీదు బింబోష్ఠమై
న్నఁగ జీవప్రతిపాదకం బగుచుఁ జెన్నారున్ ; భవద్వ్యక్తిసౌం
పగు వందారు “సరూ” తరూపమముగా భావించు నే ; నందుచే
నెగడున్గర్వముతో “సరూ” తరువుపై కాకాశమున్ జూచుచున్.

౪౯౬

ఏ మిషనైన నీ వలపు నే ప్రకటించెద ; నిన్నుఁగూర్చి నే
నే మృదుగీతి పాడినను నింతిరొ ! మైకము గూర్చుచుండు ; న
న్నీమహిఁ గూల్చివేయుటకు నీక్షణబాణచయంబు లేటి కో
సామజయాన ! నీభ్రుకుటి సంజ్ఞ యొనర్చు టొకండె చాలదే ?

౪౯౭

నీ యాయువు నా దుఃఖము
చాయన్ బ్రయ ! పెరుఁగుఁగాత క్షణమాత్రమయేన్
నీ యనురాగముఁ జూపితి
వే యిది సుకృతంబు నీటనిడినట్లు సుమీ.

౪౯౮

ఒకనిట్టూర్పున కెల్లజీవితము నుద్యోగింతు నేనమ్మఁగా ;
నొకదుఃఖంబున కెల్ల సంతసము నుద్యోగింతు నేనమ్మఁగా
నొకటన్ నా శతజీవముల్ కలిపి యుద్యోగింతు నీ పాదధూ
ళికి వేడ్కన్ బలిసేయు నెయ్యమున వేలీలన్ సరోజాననా !

౪౯౯

అరయ నానాతి ; వేదాంతి నగుదు నేను ;
వినను బాషండ వాదముల్ వీనులారఁ ;
గాని, నావంటి వెంగలివాని కీని
పేథములు కూడ వనుచు వర్జించినాఁడ.

౫౦౦

నీ ప్రేమకొఱకు బాధల
నేప్రొద్దు సహింతు ; శపథ మిదె లయమగుదాఁ
కీ ప్రాణమున్న నీ విడు
నా ప్రాణాపాయ వేదనావళి కోర్తున్.

౫౦౧

ఓ వగలాఁడి ! నీదు విరహోదధిబాధల డిందు మైకమం
దీ విధి నా విపత్తినెడు హీనపుబంటును నీ తురంగ మెం
తె వెసఁ గట్టివేసినది ; నీవిడు నేనుఁగు రాజు నడ్డె ; నే
నీ వదనంబుఁ జూచుచును నిల్పున నిరయి యుంటి నీగతిన్.

౫౦౨

నీకురులన్ గ్రహింపఁ దరుణీ ! కరయుగ్మము చాచినాఁడ ; నీ
నాకరపాళి భౌతిక మనం దగదాత్మమయమ్ము సుమ్ము ! నే
నాకురులందు నా చలితమైన మనంబును జూచినాఁడ ; నౌఁ
గాక ! మదాత్మపైఁ గరయుగంబులు చాచినపోలి కయ్యెడున్.

౫౦౩

నన్ను నీవాడఁగాఁ జేసికొన్న నేను
వలచి వేఱాదునే ? నాదు బాష్పవారి
నిముసమైనఁ గన్నెత్తి యే నెలతనైనఁ
జూడ నీయందు ప్రేమ నేజూడనైన.

౫౦౪

ప్రేమరసైకవీచికల వేఁగి చలించిన దీనమానసం
బేమటి మూర్ఛలో మునిఁగి యేటికొ లేవదు నేటిదాఁక ; నా
హా ! మృతికాంత వచ్చి మధురానవమిచ్చిన లేచివచ్చునో
యేమొ యెఱుంగరా దెడఁద నేఱయి నెత్తురు పొంగిపొర్లఁగన్.

౫౦౫

మృతుల పొరిన్ శరీరము ధరించిన, నేను పలాశ పుష్పసం
తతిఁ బురుడించు బాష్పములు ధారలు గట్టుచుఁ గాఱుచుండఁ ద
త్తజములోని మేల్ముసుఁగు కైవసమున్ బొనరించి తాల్చుచున్
గుతకము మీఱ లేచెదను కోమలిమెట్టిన వీధిముంగిటన్.

౫౦౬

నీయధరంబునం దమృతనర్ఘ్వి యేర్పడ దాఁగియున్న దో
గాయని ! దాని నంటఁ జషకంబిడ కాసుధఁ బీల్చివైచు ; నో
హో ! యిదియెంతప్రోడ ! తనయోష్ఠమునన్ జెలియోష్ఠమానగాఁ
బోయెను ! దీనిరక్తమును మ్రుచ్చిలకుండినఁ బూరుషుండనే ?

౫౦౭

చూచెద వింక నేఁడు చెలి, చూడ్కులతో నను గాఢవిస్మృతున్
జూచెద వింక నీకురులసొంపును పూజ నొనర్చు నంబినిన్
జూచెద వింకఁ దచ్చషకశూన్యకరాజ్ఞుఁ గిరీటహీనునిన్
జూచెద వింక నీచరణచుంబితఫాలు, ధరావలీధునిన్.

౫౦౮

అలరాకాశశి డిందఁజేయును ద్వదాస్యాబ్జంబు ; పర్వంబులం
దలరుంబోఁడు లలంకరించుకొని యొయ్యారంబుగా నుండదు ; నీ
వల పర్వంబు లలంకరింపఁగల వొయ్యారంబు లొప్పార ; నీ
యిల నెవ్వాఁడు సృజించెనో చెలిమి నిన్నేణాక్షి వీక్షింపఁగన్.

౫౦౯

కరుణ యెన్నాశ్మకై నను గలుగదాయె
నబల ! స్మరియింపవు పరాకు నైనఁగాని
యింక నీదయ రాదని కొంక కరులు
నన్ను నిందింతు రని యెంతు భిన్నమతిని.

౫౧౦

ఈనిసి నీదురాక తరళేక్షణ ! ప్రాణికిఁ దేటు దెచ్చె ; నా
 శ్రీనిభభాగ్యరేఖ రిపుచిత్తములన్ దురపిల్లఁజేయు ; నేఁ
 డీ నిముషానఁ గ్రుంకి శశియేగిన, దీపము లాటిపోయినన్
 మానిని ! నీవు గల్గఁగ దమస్సిటుఁ జేర దిదే దివంబగున్.

౫౧౧

నేనే నిక్కపుభాగ్యశాలి నయినన్ నీపాదపద్మాశికిన్
 బ్రాణా లాహుతి చేసివైచేదఁ దృణప్రాయంబుగాఁ ; గాని, యో
 చానా! మత్తనుదగ్ధధూళిపయి యుష్మత్పాదమున్ మోపెదో,
 హీనం బంచును రోసేదో, యెదను శంకింతున్ సముత్సాహినై.

౫౧౨

ఓ వగలాఁడి ! నా వగలయోషధి ! యిరుచుక కూరుకుండు ; మా
 హా ! వగగూరువారివిధి మారయ నేర్తువు ; నేను నిన్ను వి
 ద్యావతిఁ బ్రేమచేత “ఫరహాదు” వలెన్ వరియించినాఁడ ; నా
 జీవితమూర్తి ! నిక్క మల “షిరిని” కంటెను మిన్నగావొకో.

౫౧౩

పాపముచేత రూపు చెడి భాగ్యమువాసినవాఁడ నైన మా
 యాపధి విగ్రహార్పకుని యట్టి హతాశుఁడగాను ; గాని, యే
 మాపును సుందరీమణిని, మధ్యమునున్ దలపోయువాఁడ ; నా
 కీ పరతంత్రనన్ నరకమేటికి స్వర్గమనంగ నేటికిన్.

౫౧౪

కామి సతంబు మైకమునఁ గాతరు రీతిని నిల్చి నిందలం
దేమణియుంటఁ జెల్లు ; క్షణమేనియు మేల్కొనియున్న దుఃఖ కీ
లామహితంబు లెల్లయెడలన్ గనుపట్టును గాన మైకమం
దేమణియుంట లెస్సయగు నెంతయుఁ గాఁగల దాఁగ దేడ్చినన్.

౫౧౫

ఈ మధుశాల మద్యమును, నేనును, నాయభయాన చిక్కియు
న్నాము ; మదాత్మ, నాతనువును, నామతి దీనికె యమ్ముకొంటి, నిం
కేమిటిలెక్క యీశు దయకేనియు, నాతని శిక్షకేని ? యీ
భూమిని నగ్ని వాయుజల భూతములన్ దెగవీడనాడితిన్.

౫౧౬

తోయజనేత్ర ! నీ వలపు దుఃఖముచే హృదయంబు దగ్ధమై
పోయి ప్రమత్తతన్ గలఁగిపోయెను ; మద్యపు మత్తుకంటె న
య్యో ! యిది మించిపోయె ; నధికోక్తుల నాదురవస్థ చెప్పఁగాఁ
బోయిన దానికంటెను నపూతమెనా వగ దైవసాక్షిగన్.

౫౧౭

మత్తమతులెల్ల నరకాన మ్రగ్గుదు రేను
మాట నీవెద నెంచఁగా మానుమింక ;
మత్తులే నారకంబున మ్రగ్గునెడల
స్వర్గ మొక్కయెడారి గావలయుఁగాదె ?

౫౧౮

సుర నాకు నిత్యజపమై
 పరఁగును ; మాయాస్తి సురకు వ్యయపఱిచెదఁ ; గొం
 దఱు నీకు బుద్ధి కా దం
 దురు ; వారలబుద్ధి నాకుదుచ్చము కంటే.

౫౧౯

తెలివితేటలు గలవారు కలఁడు, లే డ
 డన్న భ్రాంతులఁ జెడిపోయి రజ్జులగుచు
 నార్య ! విజ్ఞానివై త్రావు మానవంబు
 ప్రాణ మిచ్చెద తెందఱో దీనికొఱకు.

౫౨౦

నీవే దేవి వఱున్న నీప్రతిమ నెంతేఁ గొల్చుటే మేలగున్
 నీవే మద్యమొసంగెదేని మమతన్ సేవించుటే లెస్స ; యో
 దేవీ ! దీని కతాన నీప్రియ మహాదివ్యాగ్నిలో దగ్ధమై
 పోవన్జూచెద నస్థికంటె నసదై పోఁజూతు వేయేటికిన్.

౫౨౧

సొగసుమిటారులన్ గలసి సోమరసంబును ద్రావుటే హితం
 బగు ; నగచాటులన్ బొగిలియార్చుచు నేడ్చుటె యెంతయో హితం
 బగు జగదీప్సితతార్థముల యన్నిటికంటెఁ ; గృతఘ్ను వేడి నిన్
 జగతి యెసంగనీ దన వజ్రసము మైకమునుంట పోలదే.

౫౨౨

ఓ వగలాడి ! యేరయిన నూహ నెఱింగిరె నిన్ను సుప్తిలో ?
భావనఁజేసిరే తెలివివల్లఁ బ్రియానవమందు మైకమున్
గేవలమున్న నిన్ దెలియనేర్తురు ; గావునఁ దెల్వికంటె నీ
పావనమైన ప్రేమరస భావ ప్రమత్తత మేలు గాదెకో.

౫౨౩

ఏనును గందు నాస్తికత యేమియో, నాస్తిక మేమియో, యథో
ర్థాన రహస్యమేమియో ; పదంపడి యీవిధమైన భావ వి
జ్ఞానముకంటెఁ దన్మయత గల్గిన యావలఁ గల్గు గౌరవ
స్థాన మెఱుంగవచ్చునెడఁ జాలును దక్కినవెల్ల వ్యర్థముల్.

౫౨౪

కర్మకషాయకాటిక వగన్ సురలోపలఁ బాఱవైచి, యా
నిర్మల మద్యశాల ధరణీపృథుభూతి నలందికొందు ; నీ
ధర్మము వీడి వీత మధుధాత్రి మనస్సును వ్యర్థపుచ్చితిన్ ;
గూర్మిని మద్యశాలఁ జని కూర్చెదఁ బోయిన యాయువంతయున్.

౫౨౫

గడ్డమె పెద్దచీపురుగఁ గట్టి సురాంగణ మూడ్తు ; మంచికిన్
జెడ్డకు స్వస్తిచెప్పితి నీసీ ! త్రిజంగంబులు బంతులట్లు చే
డ్పడ్డవిధానఁ గూలిన లవంబుగనైనను తెక్కసేయ ; నే
నొడ్డిలి నిద్రపోవుచునె యుందుఁ బ్రమత్తుడనై తలోదరి !

౫౨౩

మతిగలవాడవేని ! మృతిమానిని మద్య మొసంగి మత్తతన్
మతిని వెలార్చుపూర్వమె ప్రమత్తత నేరిచికొమ్ము ; నైజసం
గతిని బ్రమత్తభావములు గల్గుట దుస్తరమౌను నీకొగిం
బ్రతి మతిలేనివాడు మతిమాలినవాడనరాదు నెచ్చెలీ !

౫౨౪

జాగ్రదవస్థ భోగములు సంతసముల్ గనరావు ; నిద్రలో
వ్యగ్రత నొందు బుద్ధి ; యుభయాంతరవస్థల సంధి నొక్క యూ
హాగ్రపదం బ దున్నది ; తదర్థము నే స్మరియించుచుందు ; నెం
తే గ్రహింప నాపదమునే బ్రతుకందురు వాస్తవంబుగన్.

౫౨౫

ఓ మృదుగాత్రి ! మాసుర త్వదుజ్జ్వల రాగసమ్ముసుమ్ము ! నీ
కేమియు దృష్టిదోషములు నేర్పడకుండుత ! నీదుమోవియే
ప్రేమతటాక ; మెందఱొ ప్రవీణులు “కైస్తవ కాఫరాదు” లెం
తో మధువాంఛఁ ద్రావెదరు నొయ్యన.....

౫౨౬

ఓ యిభయాన ! నీ విరహ మొయ్యన నా హృదయంబుఁ గాల్చియే
పోయెను ; వచ్చిచూడు మిఁకఁ బోయెడుప్రాణిని దెచ్చు వెజ్జ నా
ప్రేయసి వీవె, నీకొఱకు వీడెద గ్రుక్కెడు ప్రాణ మీయభి
ప్రాయము ప్రాణిఁ బ్రాణములు ప్రాకెడుదాఁకను బోదు నెచ్చెలీ !

౫౩౦

ఓ సుమగాత్ర ! నావగ మహోగ్రతఁ దాల్చెఁ బ్రమత్తభావముల్
మోసులు నెత్తి నా చికురపూగము పండియెపోయెఁ గాని, వీ
ప్రవాసినలేఖ యీ ముదుకవాలకమంతయు మార్చి నూతనో
ల్లాస వికాస భాసురవిలాసములన్ గడుఁ గూర్చె నెచ్చెలి !

౫౩౧

చెలి ! భవదాననంబు “జమషిదు” సుధాకలశంబు మించె ; నీ
తలఁపునఁ జచ్చుటే సుధను ద్రావుటకంటెను మేలు ; నీ పదం
బులఁ బడు ధూళి నాదుదినముల్ వెలుఁగొందగజేయుఁ ; దత్కళా
కలితరజంబులో లవముకాంతిలు కోటిరవిప్రకాశమై.

౫౩౨

ఓ గజయాన ! నీదు నధరోష్ఠము కెంపులసొంపు నింపుఁ ; ద
ద్రాగవిచార మాత్మకు బలంబును, బ్రాణికి గ్రాస ; మెవ్వఁ డీ
రాగ మహానిలాబ్దములఁ బ్రాణమొసంగఁడొ వాఁడు “నూహునొ
కాగృహ” మున్న జీవములు గల్గిన జచ్చినవాని పోల్కియే.

౫౩౩

అహ ! నాప్రియ ! నీవిచార మెద లే, కావంత నిన్జూడ కీ
దేహం బోప చదేమొ ? నీపటుమె మద్దీక్షాస్వరూపంబు ; సం
దేహం దేటికి దైవసాక్షిగను మచ్చి త్తంబులో నీవె, నా
యూహన్ నీవె మఱేకళంకమును లేకున్నావు వీక్షింపుమా !

౫౩౪

ఓ యువతీ ! త్వదర్థము వియోగమహాగ్నికి నింధనంబునై
పోయితి ; నీ వదెచ్చటకిఁ బోయిన నా కరమెప్పు పయ్యెదన్
బాయదు ; నీవు వాసితీవి బాపురె ! ప్రాణము తెన్ని నాశమై
పోయెనొ చూడు మాయుసురు పోయుము నేబలియోదు నీకొగిన్.

౫౩౫

నీదాసుండను జూడవేమి యువతీ నీముందె నాశీర్వమా
మోదంబార్ఁగ వంచినాఁడ నొరులన్ మోమెత్తి వీక్షింప ; నీ
వాదే నిందలపాలు చేసినది విశ్వంజెల్ల ; నీచేత నే
వాదున్బొందను జాలుఁ దక్కిన వసంభావ్యంబు లూహింపఁగన్.

౫౩౬

మగువా ! నీదు కటాక్షపీక్షణములన్ మాబోటి నిర్భాగ్యులన్
వగలన్ గూరెడువారి నారసియుఁ దాపం బాన్చుమీ ! మేము నె
వ్వగ నిర్జీవరుషాకృతిన్ గలము ! మాపై నీసుధావృష్టి సొం
పుగ వర్షింపుము ! ప్రేమపూర్వకముగా మోదంబు సంధిల్లఁగన్.

౫౩౭

పడతీ ! నీదుకవాటమున్ వదలిపోవంజాల నెచ్చోటి కే
ర్పడఁగా, నాతలఁద్రుంచినన్ నెపము నీపై మోపఁగాఁబోవ ; నె
య్యెడలన్ నాతల ధూళి బ్రుంగిననరే నీవెత్తఁగా జేర ; వీ
యెడలన్ నాతల నీదుపాదములపై నేనుంచి యెత్తన్జుమీ !

౫౩౮

• దీపముభంగి మండుచు సతీ ! నిసిఁ బుచ్చిన మాకు గ్రుక్కనీ
రోపఁగఁ బోయుదేని హృదయోదితదాహము దీటు ; లేనిచో
నే పృథులానిలంబునొ హరింపఁగాఁ బంపుము దీప మాటిన
త్తేపటి యాటిపోయి భవదీప్సితసిద్ధికిఁ బ్రాణ మిచ్చెదన్.

౫౩౯

అప్రభాత మద్య మాహార మాత్మకు
నీదు దర్శనంబు నిజముగాఁ బ్ర
భాత తరణి ; తెమ్ము భవదీయపదముల
కెరఁగి ప్రాణమిడెద నిదియె సతము.

౫౪౦

మధువును ద్రావవేని, వినుమా మధుపానము సేయువారలన్
వ్యధఁబడి తిట్టఁబోకు ; మెప్పుడైన యధావిధిఁ ద్రావువాఁడె స
త్సథమునఁజేరు ; నీవు శతథా మధుపానము సేయకున్న నా
మధువును మించు పాపములు, మాయలు సేయుట మానినావొక్కో.

౫౪౧

కాలం బనుకూలించిన
జాలన్ బ్రజరువ్వి నాశిరముమోదనిచో
పాలుఁడు సుర వీడిన వి
ద్యాలయమున భంగభావ మగు టచ్చెరువే.

౫౪౨

“తూను” కంటెను కై కుబా దోక్కట” కంటె
 “కావునును” ప్రాజ్యరాజ్యము కంటె మధువె
 ఘనము ; కరిష్ఠి బాహ్యప్రార్థనముకంటె,
 కర్మబాహ్యుని యొక యశ్రుకణము ఘనము.

౫౪౩

జలధినిబోలెడు హృదయము
 వెలియై చెయిజాఱి యెందు వెడలును గర్వాం
 బులు నిండి ? దీనికిడ సుర
 తలతోడను నడచిపోవుఁ దలబోరలయై.

౫౪౪

భూతలభోగభాగ్యములు పోయెను ; బోయెను పానపాత్ర ; లీ
 చేతము చేత లేదు ; మఱి చెచ్చెఱి వీణను లేక వేణునం
 దీఱిత లేదు యోగులు నిసీ మధుపానము మానివేసి రా
 భూతలనాథుఁ డొక్కఁడె ప్రపూర్ణ మధుద్రవ మాని చొక్కెడున్.

౫౪౫

అతుకులమారి బొంతలు సుమా ! మతకర్మలు చేయుపారు న
 ద్గతి హితమార్గమం దెపుడుఁ గా ల్నిలుపన్ దలపోయ రజ్జులై
 శ్రుతులను, “అలులో” లనెడు సూక్తులఁ గొన్నిఁటినేర్చి యీవివా
 దతతి మహాత్ము నొక్కని వృథా యపవాదముఁ జేసి రెంతయున్.

౫౪౬

కాలం బెఱుగని యర్థం
 బేలే దెల్ల రహస్య మెఱుగును ; దీనిన్
 దూలించి మాయసేయఁగఁ
 జాలుదువే ? ప్రజల కర్మసాక్షియె గాదే.

౫౪౭

ఒకనిసియైన నిష్ఠ నెద నూహ యొనర్పఁడు ; తామసంబు లే
 కొకయడుగైన వేయఁ ; డల యుర్విజనంబులకంటె మించి తా
 నొక యపురూపపూజ్యఁ డని యువ్విళు లూరును ; నిట్టివారిచే
 నకలుషలైన యోగులు, మహాత్ములకెల్లఁ గళంక మయ్యెడున్.

౫౪౮

అవనిజసంబు క్రూరులు, మహాకలుషాత్ములు, తుంటురుల్, మృదం
 గ విధము వాగుచుండ్రు మొనగాండ్రని ; లోన లొటార మిట్టివా
 రవిరళ పూజ్యభావమున నంధ్రులు ముట్టఁగఁ గొల్చు కోరికన్
 దవలెద వేని పుణ్యచరితంబును నేర్పుము వారి కర్దివై.

౫౪౯

ఆ మధుశాల మాధ్వలు మహాత్ములతో విలసిల్లుఁగాత ! మా
 యామతు, లాహితాగ్నుల పటాంచలముల్ శిఖి దగ్ధమౌత ; నా
 నామహితప్రపూత సుగుణ ప్రతిపాదిత రక్తశాటి యెం
 తే మధుపానమ త్తశయనేప్పితుపాదములన్ నశించుతన్.

౫౫౦

ఎవఁడు కీర్తినిదలఁపఁడో, యెవఁడు యజ్ఞ
శాటిగట్టఁడో, “సీయుర్గు” సాటి మింటి
కెగయఁడో, లోక మను గుడి కెవఁడు శ్వాశ
తార్చకుఁడు గాఁడో వాఁడె సౌఖ్యప్రదుండు.

౫౫౧

కావిగుడ్డలుకట్టి, సిఖ్యాతులైన
వారలకు రెండు రొట్టెలు భంగొసంగె
నేనిఁ జాలును ; నుబుసుల మౌనులండ్లు
కాని, కాతిన్యమున వారుఘనులు నిజము.

౫౫౨

ఎవఁడు కృష్ణాజినంబుఁ బూజించు, వాఁడు
గాడిదయి మోయు వైరిషట్కముల బరువు
ఆర్యనటనచే ధర్మమ్ము నమ్ముకొనెడు
నతఁడు చండాలుకంటెను నధముఁ డరయ.

౫౫౩

మధుకలశంబుపై మునుఁగు మండిత “జంషిదు” రాజ్యధాటికే
నధికము ; కల్లుకంపు “మరియాంబ” కొసంగినపండ్లకంటె న
త్యధిక ; “మబూసయ్యాదు, అరహంబుల” ప్రార్థనకంటె వేయి రె
ట్లధికము మద్యపాయి యుదయంబునఁ జేరెదఁ బుచ్చునూడుపుల్.

౫౫౪

కోవిదముఖ్య ! సాటిజనకోటి ననూయతఁ జూడఁబోకు మం
దీవు యథార్థమున్ దెలిసితేని శ్రుతిస్మృతులన్ వచించు వా
రే వివిధార్థముల్ దవిలి హీనవధూఋతురక్తసిక్తభా
వావధి ముట్టి పాయరు మహాకలుషైకమలీమసంబులన్.

౫౫౫

ఎంతకాల మజ్ఞానినై యెసఁగుచుందు ?
మతివిరక్తిని పడి, ముసల్మాను మతము
విడిచి, జందెమ్ము వేయుదు ద్విజునిభంగి :
నేల యన “మోమి” ననఁగ లజ్జించుచుఁటి.

౫౫౬

పింటె యొకనీతి చెప్పఁగానుంటి, నొరుల
మాయసేయకు స్వార్థంబు మాటుపఱచి
యిహ మశాశ్వత మిట్టి యైహికముకొఱకుఁ
బారమార్థికపదవి, గోల్చడఁగవలదు.

౫౫౭

ప్రజలు వచింతు నన్ను మదిరాసముపాసకుఁ డంచు ; గొందఱీ
ప్రజలె వచింతు నన్ నతము బ్రహ్మవిదుండని ; యిట్టివన్నియున్
నిజములొ కావొ బాహ్యముననీవు ననున్ గని నిశ్చయించి చె
ప్పఁ జనకు మంతరంగ మెటువంటిదొ నే నటువంటి మానిసిన్.

౫౫౮

అసలు నూహ లన్ తలుపులన్నియు మూసితి ; నుత్తమాధముల్
చేసెడు సాయపాటులకుఁ జేతులుచాచు నవస్థలన్నియున్
బాసితి ; నే “మసీదుముతవల్లి” ని గాను, శివార్చకుండఁ గా
నోసఖి ! యిప్పు డే నెవరినో యదె సాక్షిని నేనె దీనికిన్.

౫౫౯

మధురవనంబులన్ దిరిగి మద్యము ద్రావెడువారికెల్ల నే
నధిపతి ; నీశ్వరార్చనలనన్నిటినిన్ విడనాడి పాప దు
ష్పథమున నుంటి ; నిండుమధుపానముఁ జేసి హృదంతరాళపున్
రుధిరము మ్రగ్గగాఁ దమి నిరూఢనమాధిని నుందు నారయన్.

౫౬౦

ఓ ప్రభూ ! మేము నీకంటె నుత్తమోత్త
ములము ; నీవు ప్రజారక్తమును గ్రహింతు ;
వేము ద్రాక్షరస బు గ్రహింతు ; మిందు
నెవరు ఘోరపాపులొ మన మెఱుఁగలేము.

౫౬౧

వీదియొ కోర్కెతోడనె “మసీదునకున్” జనుచుంటిమంతె ; యా
మోదముతో నమాజునకుఁబోవుట లే దొకనాఁడు నేను మ
సీదు కవాటమందు నొకచెప్పును దొంగిలిపోయి యిప్పు డా
పాదుక పాతగిల్లె నని వచ్చితి రెండవసారి యర్థినై.

౫౬౨

వీమల ఖాను నా బిరుదు నిద్ధకిరీటుము విక్రయించు చు
న్నా మల నిల్వటంగియును, నైజముగాఁ దలపాగ వేటునా
చామలగీతి కమ్మితిని ; యారయ మోసమటున్న వాహినీ
స్వామి జపౌఘమాల మధుపాత్రకునై తెగ నమ్మినా మొగిన్.

౫౬౩

వీటికి మమ్ముఁదిట్టెద విసీ ? మతిమాలిన కర్మశుంఠ ! ము
మ్మాటికి మేము వాద్యముల మానినులన్ మధుపానశాలలం
దాటలఁ బాటలన్ బ్రతుకు హాయిగఁ బుత్తుము ; నీవు మాలికల్
బూటక వేషభాషలును బూనియుఁ బొక్కుచునుందు వెంతయున్.

౫౬౪

ఆహితాగ్ని, ప్రమత్తుఁడనైన నగుదు
నర్చకుఁడు కుత్సితుండనునైన నగుదు
నెల్ల తెగ లాడు నన్ను నించింతుకైన
చే న్వృతంతుఁడ నేను నే నేను సతము.

౫౬౫

పుణ్యకీర్తి గడిండుట పోలుఁగాల
నిహతిఁ బొక్కుట పోలదు ; నిరుపమాన
బాహ్యజపతపముల గర్వబడుటకంటె
మద్యవాసనచే మేనుచుఱవ మేలు.

౫౬౬

కెంబెదవి గల్గు నారత్నకం బ దేది
ప్రాణమును బోయు మధ్వాసవంబ దేది
మద్యపు న్ని షేదము ముసల్మానమైన
మధువుగొను మేష్వకీక ముసల్మాన మేది.

౫౬౭

పరకీయంగని యోగియెక్కడు “మహాపాపంబులన్ జేయుదే
తరుఱీ !” యంచన నామె “పై కెటులు నేదర్కింపగా నుంటి నా
కరణిన్ లోపలనుంటి ; నీ వెటు పయిన్ గాన్పింతువో లోన నా
కరణిన్ గ్రాలెదవొక్కొ చెప్పు” మన దిగ్రాభింతింగనె న్యోగితాన్.

౫౬౮

సంతతము నీవు నన్నుఁ బాషండుఁ డనుచుఁ
దిట్టుచుందువు గాని నాయట్టి నేనె
యలరుచుందును ; నెందు న్యాయైకబుద్ధిఁ
జూడఁ బరదూషణము నీకు శోభ యడునె ?

౫౬౯

మలిన మశాశ్వతరంబయినమాయజగంబు, ధనంబుపై మదిన్
నిలిపి నరుండు భ్రాంతుడయి నీరసవాంఛల మున్గితేలు చే
కలననొ హాయిగా నొకటఁ గాలముపుచ్చఁగ నెంచియున్న నా
కలననె మృత్యుదేవి కరకంజము గైకొని వాని లెమ్మనున్.

౫౭౦

అ స్తియటన్న దాన నిసుమంత యు లాభములేదు ; దానినే
నా స్తియటన్న దాన నిసుమంత యు నష్టములేదు ; దేని మీ
ర స్తియటండ్రొ యయ్యదియె నా స్తిగ నెంచుడు ; దేని మీరలున్
నా స్తియటండ్రొ దాని నొగిన స్తి యటంచు గ్రహింపుడెంతయున్.

౫౭౧

తేపు లభించునన్నదొక రేణువు నున్నదె భ్రాంతిగాని ? యీ
రూపమహాపవాదములు రూఢియె మిథ్యలుగాని ? భ్రాంతులన్
రూపఱనట్టికోవిదులు రోసి జగఁబొకలిప్తయంచు నే
మాపును, రేపు, నెంచెదరు మానసపీఠిని సానుభూతులై.

౫౭౨

పెక్కుకళాగుడారములు వీరగఁగ మాయఁగఁజేసితో “ఖయా”
మక్కట జాఱిపోతివి వ్యధాగ్నిని దగ్ధము లయ్యె రాట లా
ఫక్కినె మిత్తిక తైర గుభాలున నాయువుత్రాళ్ళు త్రెంతె నా
చక్కినె నాశనంబనెడు సాహుడు నూరక విక్రయించెడున్.

౫౭౩

తనువు గుడారువరిటి దది తాల్చిన జీవుడు తేనిలీల నం
దనువుగ నుండిపోవు దివికారయ తేడు గుడారమందు లే
డని మృతియన్న కాలభటుడంతట వచ్చి గుడారమెత్తి వే
యను ; నికనొక్కచోట నిడనూహను యత్నముచేయుఁ గ్రమ్మఱన్.

౫౭౪

అరిగెడు కాలచక్రమిదియాగ ; దొకేగతి నెన్నియేడులో
 తిరిగెడు ; నీ ప్రమాదసముదీర్ణ వినాశనమైన కాలపున్
 రిరుగుడుచేత మేను చనుదెంచితి ; మిందు దినంబులట్లు లే
 మఱి క్షణ ముండిపోయెదము ; మానము వచ్చిన త్రోవచొప్పునన్.

౫౭౫

అవనిని జూచి చూడఁబడు నట్టిపదార్థము లెల్ల వ్యర్థముల్
 వివిధము లైనవాక్యములు విన్నవి, చెప్పిన వెల్ల వ్యర్థముల్
 భువి యొకమూలనుండి, యొక మూలకుఁ బాటుట లెల్ల వ్యర్థముల్
 భవనమునందె మెట్టుచును, బాడుచుఁ గుందుట లెల్ల వ్యర్థముల్.

౫౭౬

అక్కట ! యీశరీరమున కాకృతి యన్నదె లేదు ; భూమిపై
 నొక్కెడఁ జప్పరం బిడఁగ నుండిన దీనికిఁ దావె లేదు ; ఈ
 చక్కి వివాదపుంబ్రతుకు చావుల కూపిరి యాడుచుండుటే
 తక్క మఱేమి యున్న దిది దాఁటిన నేమియు లేదు చూడగన్.

౫౭౭

పుడమిని సౌఖ్యమున్ వెదకఁ బోకుము ; జీవిత మొక్కలిప్తలోఁ
 జెడుఁ ; బ్రతిమృత్కణంబు “జమషీదు” శరీరమొ “కై కుదాదు” పే
 రొడలొ ; మనుష్యజీవితము నుర్వి నిజంబుగఁ బృచ్ఛ చేసినన్
 గడ కొకస్వప్న భావ మిదిగారుడయంత్రము ; మాయ గాదొకో.

౫౭౮

ఈవ యెఱుంగవే ధరణి నేమి స్వలాభము వచ్చెనాకు ! లే ;
దీవ యెఱుంగు దే బ్రతికి యీ యొడి నింపిన దేది ? ధివ మ
ట్టివిధి వెల్లుచున్న, నెపు డేనియు నాఱిననేమి లేదు ; “జం
భూవరుపాత్ర” నే పగిల పోయిన నేమియు లేదు చూడఁగన్.

౫౭౯

ఎందఱో వచ్చి రెందఱో యేఁగినారు
పూర్వులు, నపూర్వులును యత్న పూర్వకముగా :
నొక్కొక్కరు కృతార్థు లగుదు ; రుర్వి కడుఁ గృ
తఘ్న యెవరితో నిల్వ ; దెందఱు జగాన
వచ్చి వెళ్లిరి : వెళ్ళఁగా వత్తు రింక ?

౫౮౦

ధరణి జనించి యెందఱో ముదంబున నాడుచుఁ బాడుచున్ మనో
హర మగుభక్త్యభోజ్యతతి హాయిగ మెక్కి, యొక్కొక్కగుక్కెడు
క్షురసము ద్రావి మూర్ఛిలిరి : శూన్యసుషుప్తివధూటి పారి నం
దఱు నొకచోటఁ జేర్చి ప్రమదంబున నిద్దురఁబుచ్చె నెంతయున్.

౫౮౧

ముసలితన మూహలను, బుద్ధి మోసగించే
మన్ననోహరసుమకాంతి మాపివేసె
దేహగేహభిత్తికలపైఁ దీర్చినట్టి
కప్పు శిథిలమై పోయెను ముప్పు గదుర.

౫౮౨

ఇలు విడనాడి, ప్రాణచయ మేగిన, వస్తువు లన్ని పూర్వపు
న్నిలయములందుఁ జేరుకొను : నెమ్మి శరీరకళాకలాప సం
చలనభరంబు లీ ప్రకృతి శర్వరి కాలహాతిన్ దహించి ము
క్కలయి గణింపరాకయ వికావికలై నశియించుఁ గ్రమ్ముటన్.

౫౮౩

లలితమనోజ్ఞయౌవనవిలాససముత్సవకాల మేగె : నా
కలితకలాపసమ్మదవికాసవినూతనయౌవనంబు నాఁ
జెలఁగువిహంగ మచ్చెరువుఁ జెందఁగ నెప్పుడు వచ్చె ? వచ్చియున్
బొలుపుగఁ జెప్ప కే యెగిరి పోయిన దెప్పుడు ? చిత్ర మయ్యెడున్.

౫౮౪

అరిగిరి ప్రేమపాత్రపరమాపు లొకొక్కరు మృత్యుకామినీ
చరణములందుఁ ద్రొక్కఁబడి చచ్చిరి మైకము గ్రమ్మ ; వార లం
దఱు మనతోడనే తినుచుఁ ద్రాగుచు నుండినవారె కాని, ముం
దఱ మఱి రెండుముద్ద లిడుదాఁకను నిల్వకపోయి రంతియే!

౫౮౫

బందుగులతోడ నానంద మందిరముల
యందు వయసెల్ల భోగభాగ్యములఁ గడపి
తుదకు విడనాడి పోక తప్పదు ; జగంబు
స్వప్న మిది చూచుచుంటివి జ్ఞుతికియుండి.

౫౮౬

జగతిపను లెల్లఁ గడచె నిష్టములఁ బడసి
యాయు వరిగెను, మృతి వచ్చె ననుచు సంత
సింపు ; మీ వట్లు చేయవు ; చేయఁగలిగి
తేనిఁ జేసితి నని నిశ్చయించుకొనుము.

౫౮౭

అనుకొనుము కృతార్థత నభ మంటినాఁడ
ననుకొనుము భోగభాగ్యాల నందినాఁడ
ననుకొనుము కోటిఁ గంటి నిష్టార్థనిధుల
ననుకొనుము వీని విడనాడి చనవలెనని.

౫౮౮

అవని యీ మూలనుండి యా మూలదాఁక
మణులు, రత్నాలు నారఁబోసినవిధాన
నున్న, “సహరా” యెడారి మంచున్నరీతి
వానిపైఁ గూరుచున్నఁ బోవలయుఁ దుదకు.

౫౮౯

జగతి సమ స్తవస్తువులు స్వాంతమ ! చక్కఁగఁ గూర్చుకొంటి ; వే
యగడును లేని సమ్మదమహావని బచ్చనిపైరుపైఁ గడున్
సొగసులఁ గుల్కు మంచువలె సొంపుగ నీ వొక రాత్రి వానిపైఁ
దగ శయనించి వేకువముదంబున లేచియె పోదు వెంతయున్.

౫౯౦

శతమో, సహస్రవర్షములొ చావక యుండిన నుండవచ్చు ; నీ
క్షితిని, బురాతనంబయిన క్షేత్రముఁ బాయకతీఱదెప్పుడో
క్షితిపతి యైన, జానపద సీమల యాచకుఁ డైన నొక్కటే
మృతి యొకరీతిగాఁ గలిసి మ్రింగును గాలము మూడివచ్చినన్.

౫౯౧

నీవు నొకప్పు డన్నమును, నీరును, నిద్రయుఁ గోరకుంటి : వా
హా ! విధి పంచభూతముల యందిడి నిన్నొక కట్టగట్ట : న
య్యా ! వెన పీని నన్నిటి నొక్కొక్కటె గైకొను ; మీవు పూర్వమే
భావముతోడ నుంటి వలభావమె వచ్చు విధాయకంబుగన్.

౫౯౨

మానవుఁ డొక్కసొంపయిన మంజులసత్కలశంబు : దీనిపై
మానస మెంతో ప్రేమనిడి మాటికి ముద్దులుపెట్టు : నిట్టి సొం
పైన ఘటంబు చేసి పొలుపొరిసకాలకులాలుఁ దుర్వ్యపైఁ
బూనిక మోది మోది తుదిముక్కలఁ జేసియె పొఱవేసెడున్.

౫౯౩

యావనసత్వసంప దుదయంబగు కాలము రూపుమాసె : నా
జీవన మెల్లఁ దిక్తమయి చీకపోయె ; శరంబువంటి మే
నీ విధిగా ధనుస్సువలె నెంతయు వంగెను : గట్టచేతనే
లేవఁగ నయ్యె : నిల్వఁబడ లేను : ననన్యత నీడ్తుఁ గాయమున్.

౫౯౪

కాలము పెక్కుజీవన నికాయపటంబులఁ గుట్టుచున్న : దీ
కాలము పెక్కుజీవన నికాయపటంబులఁ జింపుచున్న : దీ
కాలము పెక్కుమానవనికాయము లప్పులవల్లఁ జేయు : నీ
కాలము వాని బూడిదను గల్పుచు నున్నది యెల్లవేళలన్.

౫౯౫

అక్కట ! మేము పాడయితి మాకసమన్న ఘరట్ట మంతయున్
నొక్కుచుఁ బిండి చేసినది నోరిటు నొవ్వఁగ మోదుకొం చొగిన్
బొక్కుటకంటె మార్గమిఁకఁ బోలదు ; చెల్లరె ! తెప్పపాటులోఁ
జిక్కి నశించినాము ఫలసిద్ధియొకింతయుఁ జూడకుండగన్.

౫౯౬

బాల్యమునందు నొజ్జలను బట్టితి నధ్యయనార్థ ; మంత నా
బాల్యము పోవ నొజ్జనయి పాఠముఁ జెప్పితిఁ బెద్దకాలమున్
నైల్యము దోఁప నాతెఱఁగు నాఁటికి నేఁడు విభూతిఁ బుట్టు సౌ
శీల్యము వీడి బూడిదయి చెన్నఱి గాలికిఁ దూలితిన్ గటా !

౫౯౭

చూతితి భూమిపై నిదుర సొంపుగఁ బోయెడువారిఁ గొందఱన్ ;
జూచితి భూమిలో నిదుర సొంపుగఁ బోయెడివారి కంటికిన్
గోచరమైనఁ గాని మరు కుడ్యము ; లెస్సగఁ జూడ నెందఱో
తోఁచిరి ; వారు వచ్చి యిటఁ దొట్టిలి క్రమ్ముఱఁ బోయి రాఁగ కే.

౫౯౮

ఎఱుగవు నీవు ; నీ వెఱుగ నేరెఱిగించెద నాదినుండి యీ
నరుని యథార్థ మంతయు ; ననంత మహావ్యసనాన్ని చే సదా
దురితభరానుషంగమగు తోరపురూప మొకండు చేసి యీ
ధరణికి దింపి కొంత వ్యవధానము నుంచెయు నెత్తుకోబడెన్.

౫౯౯

దరణి నభీష్టసిద్ధులనుదాల్చితె వంతమునందు నిల్చెనే ?
పరగ “ఉమర్ ఖయాము” బహుభంగులఁ బాడితివై న నిల్చెనే ?
శరములునూలులున్న, వరుసన్ మఱి నూలు శరంబులున్న భూ
భర మగుఁగాని, నాడయినఁ బాయకతీరుదు నిల్వనేర్తువే ?

౬౦౦

ఇద్దదయానురాగములు నెవ్వని మానసవీధియందు సరి
సిద్ధి వహించు నాతఁడు “మసీదున” నున్న, గుడిన్ వసించినన్
శుద్ధుడె : వేనిపేరు పరిశోధనఁజేసిన ప్రేమసంహితన్
బద్ధగతిన్ లిఖింపఁబడువానికి లెక్కయె బధమోక్షముల్ ?

౬౦౧

నే నలప్రేమకాఫరుడ నిక్కము : సోయగమొప్పు నా “ముసల్
మానుడు” వేఱు ; వృద్ధపరమాణుపిపిలిక నేను ; “అ సులే
మానుడు” వేఱు : శోభచెడి మాడినమానస మొండె మాకు : సా
మానులు, దంభశాటికలు మార్చెడునరిగడి వేఱు చూడఁగన్.

౬౦౨

చూపులకున్ గురూపమును సోయగమొక్కటె ప్రేమయున్న ; ను
ద్దీపితనాకమున్, నరకదీధితి యొక్కటె పిచ్చిప్రేమకున్
రూపఱియున్నవారి కపురూపపుశాలువు ఖద్ద రొక్కటే
యీ పదినాళ్ళ కే యువల మే యుపధానము నైన నొక్కటే.

౬౦౩

ఝరులతటంబులన్, వనుల, సామజయానల శాద్వలైక సుం
దర మధుమానవాసర వితానములన్, గనెదేని యా దెసన్
బరుగునఁ బొమ్ముషస్సులను బట్టినమద్యముద్రావి ; గుళ్ళు గో
పురముల కే మసీదులకుఁ బోయిన వ్యర్థము నిన్నుఁబిల్తురే ?

౬౦౪

“కాబా” యైనను, మద్యశాల యయినన్ గాదే తపోమందిరం ?
బా బింబాధర వేణుగానము తపోధ్యానైక గీతంబు గా
దే ? బుద్ధాలయమైనఁ యూధుగుడియా నేనిన్ దపోవాటి కా
దే ? బంగారపు క్రాసెయైన, జపమా లేనిన్ దపశ్చిహ్నమే !

౬౦౫

ప్రేమ మహామనీషులకు వీతరుజా మధుశృంగపాత్ర : మీ
ప్రేమ నవీనయావనము పేరిటి గీతములోని భావ : మీ
ప్రేమ మనీషిలీల లరరే ! రవమేనియు నీవెలుంగ వీ
ప్రేమయె జీవితం ; బిదియె వెంటనెయుండు సతంబు నీడ యె.

౬౦౬

ఏవో రహస్యముల్ గలిగి యేర్చునిశీర్షము నుండఁబోదు ; వా
పోవఁగ హెచ్చుతగ్గులను బొందనిమానస ముండఁబోవ ; దే
త్రోవలొ తోఁచుఁ బాంథులకు దుర్లభమైనను, గాని ప్రేమకున్
ద్రోవయె తోఁచ ది పథముఁ ద్రొక్కినధీరులు లేరు చూడఁగన్.

౬౦౭

యూధులు, పారశీకులును, యోసులు, బౌద్ధమహమ్మదీయు లా
రాధనమందిరావళిని రౌరవభీతి విచంచలాత్ములై
గాధలఁద్రవ్వి స్వర్గమును గట్టఁ దపస్సులొనర్తు ; రీ మనో
వ్యాధుల డింద రీశ్వరరహస్య మెఱింగిన తత్త్వవేత్తలున్.

౬౦౮

ప్రేమను నన్ సృజించె విధి సృష్టిదినంబునఁ బ్రేమపాఠమం
దేమరకుండ నేర్చి తుది నీహృదయంబును గోసి ముక్కలన్
ప్రేమరహస్యరత్నముల పేటికలన్ దెలువంగ బీగపున్
స్తోమ మొనర్చె నా వితత శోభిత ప్రేమరసానుభూతికై.

౬౦౯

అది మధువై యెసంగవలె నయ్యది కైకొన నర్హ పౌరుష
ప్రద విభవంబు గావలె నపారదయార్ద్ర వికంపితైక సద్
హృదయము గావలెన్ సతము ప్రేమచరిత్రము వల్ల వేయుచున్
గదిసి ప్రియాంగణంబులను గ్రాలెదుదూగరొ మన్నొ కావలెన్.

౬౧౦

మతి విరహాగ్నిదగ్ధమయి మ్రంది, పరిభ్రమ నొంద నేఁ డిదే
 వితత ప్రియాంగనా విపణి వీధుల మద్యము ద్రావుచున్ మదాం
 ధతను నిజేచ్ఛచేతను స్వతంత్రుడనై చెడి తొంటిప్రేమకే
 మతిమరలించి యాకుహరమార్గమునన్ శరణంబుఁ జేసితిన్.

౬౧౧

అతివిపరీతసంఘటన లందు ననున్ జెఱఁబట్టెఁ బ్రేమ ; నా
 మతి చని “నేను వచ్చితి సుమా ! నడు” మంచును దాని నెట్టి, యు
 ద్ధతిని బ్రియాగ్ని కింధన విధంబున మార్చి, తదింధనంబులన్
 జీతి నిడి, యగ్నియై రవిలి చెచ్చెఱ దగ్ధమొనర్చె సర్వమున్.

౬౧౨

ప్రేమసురాపణం బనినఁ బ్రేమ ; ప్రియానన దీపమాలికా
 స్తోమమునన్ బతంగతితి దూరి దహించుట యన్న ప్రేమ ; యా
 ప్రేమసురాంబుధిన్ మునిఁగి ప్రేయసి సొంపగు మోమువంక నా
 మోమును వంచి మ్రొక్కినతమున్ స్మరియించుట ప్రేమ నాకొగిన్.

౬౧౩

ఆ స్తికులెల్ల రీశ్వరయథార్థ విచారము సల్పుచుందు ; రా
 నా స్తికు లెల్లఁ దార్కిక పదార్థ విషాదము నొందొచుందు ; రీ
 స్వస్తిపథాలు రెండును నిజంబులు గావని వ్యోమవాణి వి
 న్యస్తవిముక్త కంఠమున నచ్చెరువొంద వచించు వింటిరే.

౬౧౪

చెఱ విడిపించి, నీ తెరువు చెప్పి, త్వదీయపరత్వమైన ను
స్థిరతను గూర్చి బంధములు తెల్లించి స్వతంత్రత నిచ్చి పోవుమో
హరి ! నను బాపపుణ్యముల నంటని మైకములోన ముంచు మీ
యెఱుకను వచ్చుకర్మముల కే నీక బాధ్యుడఁ గానికై వడిన్.

౬౧౫

క్షమ యను నశ్వ మెక్కిన దిగంబరిఁ జూచితి ; వానికిన్ నిషే
ధములును, శౌచశీలములు, ధర్మ, మధర్మము, నస్తీ, నాస్తీక
క్రమములు లేవు ; లే విహపరంబు లహో ! యిటువంటి ధీర సం
యమి గలఁడే జగత్ప్రయమునందు యథార్థము చెప్పవచ్చినన్.

౬౧౬

మేమందఱము సదా ప్రేమ నర్చింతుము
మధ్వాసవము మాకు మార్గదర్శి
విధినిషేదము లను వెఱ్ఱులు లేవు క
ల్లంగడియే మాకు నాలయంబు
ఇంపు సొంపులలెక్క యిసుమంతయును లేదు
తెలివితేటలు మాకు గలలకలిమి
మేము విజ్ఞుల మని యేమఱి తలఁపకుఁ
డతిప్రేమ త్తత మాకు నాత్మవిద్య.

౬౧౭

ఓ మతీ ! నీవు ప్రియురాలి యోలగమున
కరిగినప్పుడె స్వాతంత్ర్య మరిగిపోయె ;
నామెతోఁగూడికొనిన దగ్ధాసవమున
విధినిషేదంబు లన్నియు వెడలిపోయె ;

౬౧౮

వసుధ వెలార్చు వస్తువుల భాతిని నూర్ధ్వజగంబు లీశ్వరా
వసధము, స్వర్గమున్, నరక వర్గము లున్నవటంచు నెంచు మా
నసమును గాంచి నాగురువు నవ్వి త్వదాత్మను నిట్టి వెన్నియో
యెసఁగుచు నుండె నంచు వచియించెను నాతనితత్త్వవిద్యచేన్.

౬౧౯

బింబాధరోష్ఠి నీ ప్రియతమ యొడిని నొ
య్యార మొప్పుఁగ వచ్చి కూరుచున్న
మధ్వాసవమునకు మాఱుగా నెదుటను
నమృతభాండము నలరారుచున్న
యల యరుంధతియే స్వయంబుగా వసుధ కే
తెంచి పాటలు వినిపించుచున్న
క్రీస్తు మున్నగు మహాఋషులు స్వస్తిపఞ్చ
చనశతంబు పల్కి తనరుచున్నఁ
జిత్త మొకచోట లగ్నంబు సేయకున్న
సుస్థిరతవంక నెదఁదిప్పి చూడకున్న
సర్వ మాభాస మానందసాంద్రమైన
విభవ మబ్బునె యెట్టికోవిదునకైన.

౬౨౦

నా యపకీర్తిభేరి యల నాకముదాఁకను మోగిపోయె : నా
ప్రాయము ముప్పదేఁడులకు బాగె : క్షణక్షణమంతోయింతో మై
రేయ మొగిన్ లభించిన సరే, కుతుకంబు జనింపకున్న : దీ
యాయువె కాలగర్భమున నంతము నొంద నిఁ కేమి మోదముల్.

౬౨౦

మా యధమైకజీవితప్రమాదమునం దొకయూర్రె సాగి, కన్
దోయిని నించు నశ్రుకణ తోయమె జాహ్నవి ; మా వృథావిషా
దాయతకీలిలోని యొక యంశమె యానరకంబు ; మాసుఖ
శ్రీయుతకాలమం దొకవిశేషమె స్వర్గము చెప్పవచ్చినన్.

౬౨౧

ఏ హృదయంబు సంగమును, నీప్సితముల్ విడనాడకుండునో
యా హృదయంబు ఛిద్రముల కాన్పదమై వెతలొందు ; నే నరుం
డైహికకర్మవాసనల యందు స్వతంత్రునొందు నాతఁడే
మోహముఁబాసి మోదమును బొందును దక్కినవన్ని దుఃఖముల్.

౬౨౨

బ్రతు కొకనాఁటి దొక్కత్రుటిపాటిది ; యైన ముదంబుతోడనే
బ్రతుకుము ; చూడు జాగ్రత ! ప్రపంచముసర్వము భోగభాగ్యముల్ ;
బ్రతుకుటలోనె యున్నది : నిరంతరమున్ భవదీయజీవిత
ప్రతతుల నెట్లు మార్చినఁ బ్రపంచ మదేగతి మార్చు వ్యక్తులన్.

౬౨౩

“జమ్మ”ను పానపాత్ర కయి సర్వజగంబులు చుట్టి వచ్చి దుః
ఖమ్మున రేబవల్ గరఁగి కంటికిఁ గూర్కును, నొంటికిన్ సుఖం
బిమ్మెయి మానియుండ గురుఁ డీ “జము” గూర్చి వచింప సర్వతో
కమ్ముల కాశ్రయంబయిన కాయమె జమ్మని తోఁచె నా కొగిన్.

౬౨౫

పుడమి విపత్తుదెచ్చు పెనుభూతము యేమటి దీనిపజ్జలో
నడువకు ; ఖడ్గధార నొకనాఁడు త్వదీయ నికృత్త కంఠమం
దిడకయె పోదు ; జాగ్రత ! యిదే యిపుడైనను నోట బెల్ల మే
నిడుననుకొమ్ము ; దాని దినకెంతో విషమ్మగుసుమ్ము నెచ్చెలీ !

౬౨౬

పరిపక్వమై యెఱ్ఱఁబారిన ద్రాక్షార
సం బిది దీనివాసఁబుడంబు
కాచపాత్ర విలాసకాంతులఁ దనరారు
నట్టులు జీవదేహముల నెఱుఁగ
వలయు ; సొంపగు కాచపాత్ర మధ్వాసవ
రసపూరపూరమై గ్రాలుచుండఁ
గాంచెడువారి నర్థించుచు నవ్వెడు
చాడ్పునఁ గడువికాసమును గూర్చు
దానివా స్తవ మేమన్న ద్రాక్షరసము
నొక్కబాష్పాంబు పూరమందున్న యెఱుపు
ప్రథితహృదయాంతరాళమౌ రాగరసము
రసముతో నైక్యమైన తద్రక్తమహిమ.

౬౨౭

నాకంటెన్ సొగసైన మో మెవరికైన గల్గునే యంచు శో
భాకాలాన గులాబి గర్వమున సంభావించుచున్ బల్కు, నా
లోకింపన్ “బులుబుల్” వచించె నవునౌ లోకంబులోనొక్క నాఁ
డేకాళింబలె నవ్వి వత్సరము దుఃఖింపంగ వీక్షింపమే.

౬౨౮

కాల మది మోసక తై, దుఃఖములనెలవు
కష్టములఁ దోడుపడు తేరుఁ గాంచరైరి ;
వెతల కలిగిన మఱి కొన్ని వెతలుగూర్చు
రక్షపై రక్ష నిడు నంతరాళమందు.

౬౨౯

ఒక్కపనినైన నెఱవేర్చ నోప నియదు ;
ఒక్క గ్రుక్కైన సంతోష మొప్పునట్లు
త్రిప్పనీయదు ; నే నెప్పు తిరగలేదు.
దుష్టకాలఁబు తుద కెఱ్ఱా త్రుంచువెతల.

౬౩౦

వెతలను ముంచుకంటె మఱి వేఱుప నేమియు లేదు కాల దు
ర్మతి ; కిది పాడి గాదనిన మానదు ; ముందిలఁ బుట్టబోవు సం
తతులకు నీరహస్యము శ్రుతం బగునేని ధరిత్రిఁ బుట్టఁగా
మతిఁ దలపోయ రెవ్వ రనుమానము మానుమిఁకేమి చెప్పుదున్.

౬౩౧

జగమన రెండుద్వారముల సౌధము ; పుట్టెడుదారి చచ్చిపో
వఁగ నొకదారి యిందు బహు బాధలు, చావులె వేఱుగల్గ ; వీ
వగరునకంటెఁ బుట్టి యొక వాసరమైనను నుండ కేగినన్.
పొగిలెడి ధాత్రిలో నసలె పుట్టకపోయినమేలు నెచ్చెలీ.

౬౩౨

పగలు, రేయు విచారాలఁ బొగిలి పొగిలి
వ్యర్థనిమ్నొన్నత పథాలఁ బాటి పాటి
యంతులేని ప్రయాణాల నాన లనెడు
వ్యనములకన్న వేఱేమి వసుధఁ గలదు ?

౬౩౩

కడచిన నాఁటికోరికలకై వగగుందెడు జీవతోలముల్
గడవగనున్న కాలమునకై విలపించుచు ముక్కముక్కలై
పడెడు మనంబు నెచ్చెలి ప్రపంచక జీవిత సంగ్రహంబు లీ
వడువున దుఃఖమున్ భయము వచ్చుచుపోవు ధినిలవెంబడిన్.

౬౩౪

“వన మను గ్రీసుదేశమున వర్ధిలు యూసుపువంటిదాన, నా
మణులనుబోలు వాతెఱయు మంజులచారు హిరణ్యగర్భ మిం
పునఁ గల” దంచు గర్వపడు పువ్వును “నీవెటు యూసుఫౌదు వం”
చన నది రక్త సిక్తవసనాభములౌ తన రేక లిందనన్.

౬౩౫

చచ్చెడుదాఁక నీధర విచార విషాద విసంకటంబులే
వచ్చెడు ; సౌఖ్యమన్న దొకవానరమైన నెసంగఁ బోవ ; దిం
దిచ్చపుసౌఖ్యమే పడయ నెంచిన వేగమె చచ్చిపోవుటో,
ముచ్చిలు ధాత్రిపై ననలె పుట్టకపోవుటో మేలు నెచ్చెలి.

౬౩౬

మేమిల భూతపంచక సమీకరణంబునఁ బుట్టినార ; మీ
భూమి నశించిపోవుటను భూరిరుజాపఁపీడితాత్ములై
యేమఱియుంటి ; మీవగపు లీతను వుండెడిదాఁక నుండు ; నా
పై మఱి యుండ వీ తనువుఁ బాసిన పూతులమౌదు మన్నిటన్.

౬౩౭

ఓ విధి ! నీవు నాహృదయ మూరక దుఃఖములందుఁ బెట్టుచున్
బోవుచు సంతసంబనెడు పూతదుకూలము లెల్లఁ జించి, నే
నేవలనైన గాలినొక యించుక పీల్చిన దాని నగ్నిగాఁ,
ద్రావెడునీరు నోట నిలఁ ద్రవ్విన మట్టిగ మార్తు వక్కటా.

౬౩౮

ఏమి త్వద్ధర్మభంగ మొనరించితినో నిజమాడు మోవిధి !
తామసమొప్పు నన్నుఁ బరితాపములన్ విషమస్థలంబులం
బ్రాముచుఁ బంచపంచలకుఁ బంపుచు నాకటికూటి కక్కటా
మోమునువాయ వాసిచెడ మొత్తెదు గ్రుక్కెడు నీళ్ళొసంగకే.

౬౩౯

జగ ముపకారమున్ నలుపఁజాలు నటంచు భ్రమింపఁబోకు ; నె
వ్వగ లిడుకాలచక్రము శుభంబగునంచుఁ దలంపఁబోకు ; మే
తెగులునకైన మందులిడి తీర్చుశ్రమన్ బరువెత్త కోర్చుకోఁ
దగునలవాటు సేయుమది ధన్యతఁ గూర్చు రుజాప్రశాంతియై.

౬౪౦

ఒహిక వాంఛలం దిటుల యార్తివహింపఁగనేల, యందు నే
దేహినైనఁ గాంచితిరె దృక్కుల మృత్యువు లేనివాని ? నీ
దేహమునందుఁ బ్రాణమొక దివ్యవరంబు, వరంబురీతి సం
దేహము మాని దీనిఁ గడుఁ దీయని దారిని వాడుకోవలెన్.

౬౪౧

చావిల వచ్చు వచ్చినను జావఁగవచ్చును ; గాని బాధలన్
జావఁగనేల ? నిత్యభవ సంస్కృతి స్థూలశరీర మారయన్
గేవల రక్తమాంస మల కిల్బిష చర్మ వసావికారమే
కావున నిట్టి వ్యర్థతమతంబునకై విలపింప నేటికిన్.

౬౪౨

చనినదినాలు వేగముగఁజన్న నదీసలిలంబురీతి, చే
తిని గల గాలిచందమునఁ దెంపునఁ బోయెను ; నాదు జీవితం
బునఁ బనినట్టికాలమును ముం దిఁక వచ్చెడికాలఘక్కికై
మనమునఁ జింత సేయఁ ; గొఱుమాలిన భూతభవిష్యదర్థముల్.

౬౪౩

కాలపుఁ బశ్చెరంబున వి కాసమనోహర వస్తుజాల మే
పోలికనైనఁ గాసఁబడఁ బోదు ; ధరిత్రిని నిర్విచారియై
పోలినవాఁడు లేఁడు ; సతమున్ మృతి భీతి యెసంగుచుండు, జం
బాలజగంబులో మనలువారల కేమిప్రయోజనం బగున్.

౬౪౩

కనఁబడులోక మాస్తికము గాదిది కేవలభ్రాంతి ; భ్రాంతిలో
మునిఁగియు దీర్ఘదుఃఖములఁ బొంది నశించెద వేల ? ప్రాప్తమం
చనుకొని యోర్చుకొమ్ము ; ప్రతియాపద నొప్పలిఖించినంతె వ
చ్చును ; బ్రతిపత్తిమార దెటుచూచినఁ దృప్తిని బొందు చిత్తమా !

౬౪౪

లెమ్ము , నశించి పోవు నవలీల, జగమ్మునుగూర్చి సుంత దుః
ఖమ్ము వహింపఁబోకుము ; సుఖంబునఁ బుచ్చుము కొన్నినాళ్లు శాం
తమ్ముగ ; విశ్వ మన్నది కృతఘ్నతసేయనిదేని నిన్ను ని
క్కమ్ముగ నేరివచ్చునె యొకానొక వ్యక్తిని డాసియుండకే.

౬౪౫

పాడుధరిత్రి దుఃఖములఁ బాడొనరింపకు జీవితంబు ; నే
నాఁడొ నశించునట్టి స్వజనంబును వేడకు ; నీమనంబు వె
న్నాడఁగ నే సరోజనయనాలకలందునొ కట్టివైచి మా
ఱాడక మద్యపానవివశాత్ముడవై చరియింపు మర్థివై.

౬౪౬

సుంతయు వ్యర్థదుఃఖముల స్రుక్కకు ; సంతసమందు జీవితం
బెంతయుఁబుచ్చు ; మీజగము న్యాయములేనిది ; యైన న్యాయమం
దెంతయు నీవు నిల్చి కనుమీ యిది శూన్యము ; నీవు శూన్యమే
యింతకుమున్నె ; యీనిజ నెఱింగి స్వతంత్రుడవై చరింపుమా.

౬౪౭

గగనముక్రింద నున్న భయకంపము లేదు ; ప్రమాదసంస్కృతిన్
దగిలితివేని మద్యమును ద్రావుము తీఱును ; నీకు నాదియున్
నెగడిన, నంత మున్న నది నేలనె గాదొకొ నేడు నేలపై
వగరిన నేలలోననె నివాస మటంచుఁ దలంపు మెంతయున్.

౬౪౮

పాపము, పుణ్యమున్ నరుల భావములన్ గల ; వార్తయున్, సుఖ
ప్రాపిత, మర్థసంచయము ప్రాప్తముపై విధిపైని లేవు, నీ
వై పరికింప నావిధి యనంతమహాకలుషానుషంగమం
దోపక వేగుచున్న దదిగో ! మనకంటెను వేయిరెట్లుగన్.

౬౪౯

వివిధవిలాస రూపముల విశ్రుతిఁ జేసి యెఱింగి, హెచ్చుత
గ్గవమము లేలపెంచెనొ కటా ! యివి చక్కనఘక్కి లేనిచో
నెవనిప్రమాద మయ్యది యవే కడుఁజక్కనిఘక్కి నున్నచో
దవిలి నశింపఁజేయుట యధర్మమె యావిధి చెయ్య మారయన్.

౬౫౦

ప్రేమ దురంత దుఃఖములఁ బెట్టెడిదే విధిప్రేరితంబునై
యీమహి సొంపునింపు నదియేల నిషేధమొనర్తు రీశ్వరుం
డే మనపుణ్యపాపముల నిచ్చెడువాఁ డగునేని, యంత్యమం
దేమిపరీక్ష సేయు నిది యేమిరహస్యమొ తెల్పు రెవ్వరున్.

౬౫౧

విధికన్న నెవరధికులయి
యధికారము సేయనేర్తు రందఱఁగని దీ
పృథివిని లేదు ; స్వభావా
వధి మాటును, మాట వన్యపథమున నెవియున్.

౬౫౨

మముస్సృజియించునాఁడె విధి మాగతి యేమగు నన్నమాట ని
క్కముగ నెఱింగియుండెరు ; నఘంబులు నాతనియాజ్ఞలేక యే
తమి నొనరింపనేర్తుము ? పదంపడి పట్టి లయాంతమం దదే
మము నరకాగ్నిఁ గూల్చు ననుమాట కొకింతయు నర్థమున్నదే.

౬౫౩

ప్రాప్తఫలకంబుపై మున్నెవ్రాసె నన్ని
యింక విధిలేఖినికిఁ జనియేమి గలదు ?
నుదుటఁ గల దేదొ యదెవచ్చు నెదుటి కెపుడు
కుమతి ! వగచెద వేల యత్నముల, శ్రమల ?

౬౫౪

విధిచెయ్యింబుల కెల్ల నొప్పుకొనకే వేఱేది గత్యంతరం
బు ధరిత్రిన్ బ్రజతోడ మైత్రి నెద నామోదాన లేకున్నచో ?
వ్యధ నీబుద్ధికిఁ దోచినన్ని పెడత్రోవల్ ద్రొక్కితిన్ గాని, యే
పథమందై నఁ బ్రమాదముల్ గడచు విశ్వాసంబు లేదయ్యెడున్.

౬౫౫

గుడిలోఁ జీకటియున్, మసీదుగల వెల్గున్, నారకావాసమం
దిడుమల్, స్వర్గసుఖంబుఁ, గూర్చి నుతు లింకెన్నాళ్లుసాగింతువో
బడుగా ! నొస్తను మున్నెవ్రాసి విధి సంప్రాప్తార్థముల్ ; వాని వెం
బడి నీవేఁగుట తప్ప దా లిపి యదే వల్లింపు మింకేటికిన్.

౬౫౬

భవదీయం బగుప్రాప్త మెంత గలదో భద్రంబుగా ముట్ట కే
లవమున్ దగ్ధదు, హెచ్చ ; దున్న తృణమేలక్ష్యంబులో నుంచి తృ
ప్తి వహింపన్ దగు ; లేనిదానికయి చింతింపంగఁబో ; కెప్పు డీ
యవనిన్ గోవిదు లన్నవారెకడు మూఢాత్ముల్సుమీ యీయెడన్.

౬౫౭

ఏ పనియైనఁగాని మన యిచ్చకుఁ బోలినరీతిఁ గాదు కా
దేపనికై న యత్నమును నేడ్పును గూడదు ; మానవుండు ము
న్నీప్రథివిన్ జనించుటకు నెంతయొ కాలము పట్టెఁగాని నేఁ
డీప్రథివిన్ వడిన్ విడిచి యేఁగుచునుండె క్షణంబులోపలన్.

౬౫౮

కాలహయంబు పీఁపున నిగారపుజీను రచించినపై యీ
లీల నభంబు భంబు లవలీల సృజించినాఁడె తీర్చి మా
ఘాలముపై లిఖించె విధిపంక్తులు మూఁటిని నేఁటిదాఁక నా
వ్రాలనె యానవాలుగను గ్రాలిన మాపయిఁ దప్పు లుండునే.

౬౫౯

నను శృజించునాఁడె విధి నాయెడ నుంచిన విప్లవంబులే
 పనివడి పెట్టుచుంటి ; నది పాపమొ పుణ్యమొ వాని మీఱగా
 నను వగునే ? ప్రబోధనయ యానము వచ్చునె ? మట్టి నన్నుఁ జే
 సిన యలమూస మార్చుటకుఁ జిక్కునె ? మూసనుబోలి యుండితిన్.

౬౬౦

ఏ నను మట్టిబొమ్మను నిశీ ! విధి మూసను బెట్టి తీసి, యె
 న్నేనియు విప్లవంబు లొనరింపఁగఁ బంపెను ; మున్నుఁ జేయుచో
 నే నెటువంటి రీతిని వహించితినో మఱి మాఱనేర్తునే
 పూని యిదేప్రకార మల మూసయు నన్ను రచించెఁ బ్రేముడిన్.

౬౬౧

మధువు ద్రావుచు నుంటి నా మాడ్కిఁ దెలివి
 గలుగువా రిది యెగ్గుగాఁ దలఁపఁబోరు
 పుట్టినప్పుడె విధికి నాగుట్టు తెలియు
 నింక మధువు మానిన విధి యెఱుక చెడదె !

౬౬౨

తనకున్ దోచినరీతివ్రాసె విధి మత్ఫలంబుపై నే నెఱుం
 గనివాఁ డందలి పుణ్యపాపములు నన్ గారింపఁగా నేర్చునే
 మునుజన్నట్టివి, ముందురాఁగలుగు తప్పుల్ ముప్పులున్ నే నెఱుం
 గను ; దామై చనుదెంచువానికయి నన్ గారెంతురే దేవతల్.

౬౬౪

నుదుటను వ్రాసియున్న యొకనూకకు మించి లభింపఁబోదు ; నీ
మది విషయాభిలాషలను మాడ్చి దురాశల కేగ ; కీ జగ
త్సదనముమాయ ; మాయమయిసాగియుఁ గ్రమ్మఱ వచ్చిపోవుచున్
బొదలెడు ; దీనికై వగవఁబోలునె స్వాంతము తన్ను మ్రుచ్చిలన్.

౬౬౫

విధి యీవిశ్వము మున్ను నిన్న డిగి తృప్తిన్ బూర్తిగావించెనే
విధిగాఁ గాఁగలదైన దింకవగవన్ విభ్రాంతియే గాదె యీ
పృథివిన్ గల్గుదినాలు సంతసముతో నీక్షించుచున్ బుచ్చుమీ
పృథువాంఛారతి నీమతిన్ నిహతిగావింపంగఁబో కయ్యయో.

౬౬౬

వగవకు ముందు రాఁగలుగు బాధలకారసి ; దీర్ఘదర్శికిన్
వగపు సతంబు గల్గు ; నదివ్యర్థము, స్వాంతము లోకవాంఛ లన్
తెగుళులఁ గాల్చివేయకుము ; తృప్తినిగాలము బుచ్చు మింతకున్
వగచినఁ బ్రాప్తమందు నొకపంక్తియు మాటదు కోటిచెప్పినన్.

౬౬౭

నేను గోరిన విధి పడసీయ దెపుడు
నింక నాకోర్కె చెల్లుటకేది దారి ?
యరయ విధివిధానంబె గత్యంతరంబు
దేనికిని మనయత్నంబు లేనెలేదు.

౬౬౮

నావిగ్రహము ధాత్రి నయ మొప్ప స్వయముగా

జేసితి వే నేమి సేయఁగలను

నా తను వనుప్రతి నయ మొప్ప స్వయముగా

వడికితి వేనేమి నుడువఁగలను

నా ముఖ ఫలకాన నయ మొప్ప స్వయముగా

పాపపుణ్యంబులు పట్టి పట్టి

వ్రాసితి వవి నేఁడు చేసి చూపెడుదాఁకఁ

బాయవు నే నెట్లు పాయఁగలను

హతవిధి ! నేను స్వయముగా నవతరింప

లేదు లే ధి వ్యధాభూమి మీఁది కీవె

చేసి పంపితి వే నేమి వేయఁగలను

ఏ నెవఁడను నెందుంటినో యెపుడు గలనో ?

౬౬౯

ప్రతిదినమున్ బ్రభాతమును బాయక నే మధుశాల కేఁగి యం

చిత మన్మతానులాపములఁ జిత్తము బుచ్చెద త్రాగుబోతులన్

హతవిధి ! సర్వమున్ సలుపునట్టి మహాత్ముఁడ వింకనైన నా

గతి సవరింపఁగావలదె కావఁగఁజెల్ల దె నిన్ను మ్రొక్కెదన్.

౬౭౦

ఓచెలి ! రమ్మ రమ్మ ! మదినుంచకు టేపటిచింత ; నేఁడె యే

దో చరితార్థమైన పదమొంది చరింపుము ; పాపపుణ్య సం

కోచము లెంచ ; కన్ని విధిగూర్చెడివే భయమేల ముందు నే

దో చరమాంగమందు వ్యధలుండు నటంచు వచింప నిక్కమే ?

౬౭౧

వ్యథ లనువక్రదండము లహర్నిశమున్ నినుఁగొట్టుచుండ నే
పథముననైన బంతివలె బాధలఁ దూలుచు నేల రాలుచున్
గథకునిరీతి నుంటి ; నిఁకఁ గార్యము లేదు నటింపు మట్టులే ;
విధి నినుఁ గ్రిందమీఁదఁ బడవేయుచునుండె నతండె దిక్కిఁకన్.

౬౭౨

ప్రజలకుఁ జూపఁగా జపతపంబులు, గర్మలుఁ జేయుశుంఠ లే
నిజముగ దోషదూషితులు నెచ్చెలిరో ! మధురాసవంబు దె
మ్ము జపసరాళికన్న నిదె ముఖ్యము ; మున్నె పరిష్కరించె న
య్యజుఁడు తపంబొ, లేక మధురాసవమో గొనుమంచు ధాత్రికిన్.

౬౭౩

జపతపంబులు, కర్మలు సలుపు తెంతొ
మంచిదే గాని చేయ నా మన సదేమొ
వెళ్ళకున్నది లోన తెన్నాళ్ళకైన ;
విధియె యీలోటు నాలోనఁ బెట్టినాఁడు.

౬౭౪

సావరజంగమస్థ వసుధాతలమున్, నభమున్, ద్రికాలముల్
నీవ ; త్వదన్య మొక్కయణువేనియు లేదు ; మహాత్మ ! నేను పా
పావిలవృత్తినైనను ద్వదర్థము దాన్యము సేయుచుందు ; నా
దేవుఁడ వీవు రక్షక ! త్వదీయుఁడ దోక్షము లేవి నాకిఁకిన్.

౬౭౫

పుట్టుటకు మున్నె నీకథ పూర్తిచేసి
 వర్తమానభవిష్యత్ప్రపంచమందుఁ
 గడచు పరివర్తనములు నిన్నడుగకుండ
 విధి విధించె నూరక వగ వెఱపు లేల.

౬౭౬

ధరణిని బుట్టుటన్నది స్వతంత్రతలోఁ గలదేని నేను నీ
 ధరణికి రాను : వచ్చిన స్వతంత్రతలోఁ గలదేని దీని నే
 మఱి మరణింపఁబోను ; పలుమాట లికేటికిఁ జావుపుట్టుకల్
 పెరుఁగుట మున్నగాఁగలుగు వేదనలే పడ నొక్కనాఁడికిన్.

౬౭౭

సాధులతోఁ బ్రమత్తులగు జ్ఞానునతోఁ బరిహాస మాడుచున్
 బాధలఁ బెట్టఁబోకు : కడుఁ బాపము : మద్యమునైనఁ ద్రావి స
 ద్బోధల నాలకింపు : మిది ముక్తిపథంబున కడ్డ : దడ్డినన్
 గాధతె గాని మద్యమును గైకొనకుండిన ముక్తి వచ్చునే.

౬౭౮

చెలిప్రేమాగ్నికి దగ్ధమై చనిన యీ జీర్ణాంగపున్ ధూమక
 జ్వలమే మాననఁగి మాపె : నిక నాసల్ లేవు లేవింక : నే
 వలనైనన్ నినుఁ గాంతునో యనుచు మున్ భావించితిన్ గాని, ని
 ష్ఫలమయ్యెన్ పృథుయత్న : మీ తెఱఁగు సంప్రాప్తించెనాదుర్దశన్.

౬౭౯

పాపము లాచరింపుఁ డనిపల్కెడు పామరులందు జ్ఞాన మే
రూపుననైన లేదని నిరూఢి నెఱుంగుఁడు; పాపమందు నే
దో పరిలోకసిద్ధు లణిగున్నవటంచు వచిం చుదుర్మతుల్
కాపురుషుల్, మహావ్యసనగాఢతమస్సునఁ జిక్కకుందురే.

౬౮౦

ఈతమసావృతంబగు మహీతలమందుఁదవ్విదాన్యమందె తే
జఃతతియున్, సుధారసము జానగుచున్నవి పద్మగంధి ! నీ
చేతులతో నొసంగు మలశీధువు ప్రాణమునిల్పుఁ ; బ్రాణితో
భూతల మున్న దీభువియెముక్తి ; మహమ్మదు నీవె నెచ్చెలీ.

౬౮౧

జ్ఞానసుధారసంబు తమకంబునఁ గాంచి తరింప ధాత్రిపై
మానవు లుద్భవించిరి ; ప్రమాణముగా నిది లేనివార ల
జ్ఞానులు, వ్యర్థు లెంతొకలుషంబులఁబొందుశరాత్ము లౌదు రో
మానిని ! నేను తత్త్వమను మద్యమునే కడు గౌరవించెదన్.

౬౮౨

ఓచెలీ ! నీ వదాన్యవిమలోదధిలో నొక ఘేనమాత్రమై
తోఁచునభంబు నీవుగల దుర్గపువీధి సజీవమైన “కా
బా” చయ మున్నదచ్చొటు ప్రపత్తిని బోయెదఁ ; బోవలేనిచో
నాచరమాంగ మాపథమునన్ బడి చచ్చినభాగ్యము యగున్.

౬౮౩

లలన ! దయావిలోకనములన్ నను జూడుము ; చూచినంతనే
కలుషము లాటు, సంతసముగల్గు ; సదుక్తుల మామనంబులన్
దెలుపకయే గ్రహింపఁగల తేజము నున్నది లోన నీకు ; నీ
చెలువగు మానసంబు “జమషీదునిరుక్మలశంబు” నెచ్చెలీ.

౬౮౪

చెలి ! మధ్వాసవ మియ్యవేమి ? హృదయక్షీణై కదీపంబు ప్ర
జ్వలనం బందదు మేఘదాక్షరస జాజ్వల్యాగ్ని ముట్టింప కే
వలనన్ శోభయెరాదు నీమధుర నవ్యప్రేమ మధ్వాసవో
జ్వల చంచత్కలశంబుపై నిడినయోష్ఠంబింక రానేర్చునే.

౬౮౫

మానవజన్మ నాశము, ప్రమాదభయాన్విత, మట్టినాశమం
దే నవజీవనంబు నుదయించును గానసతంబు నా ప్రియ
ధ్యానము “జీనసై” వెలసిప్రాణముఁ బోసెను దానఁజూపు నా
ప్రాణముఁ దీయవచ్చియు హతాశను బోయె జితోస్మయం చొగిన్.

౬౮౬

కొందఱు తత్త్వవేత్త లతి ఘోరమృషోక్తుల నాడుచుండ్రు సీ !
కొందఱు కర్మలన్ సలుపుకూశలు రంభలఁ గూడనెంత్రు ; వీ
రందఱు మూర్ఖ లీశ్వరునియాలయపీఠికి నెన్ని యోజనా
లుందురొ యైహికంబనెడు నూఁగెడు నీ తెర యెత్తివేసినన్.

౬౮౭

మధువు నిషేధమైన నది మంచిసుహృద్గణమందు నానుధా
మధుర రసానుభూతిని బ్రభాతములన్ సుమనోజ్ఞ మాధురీ
మధుకలఁశాలిబోసి నిజమానినులన్ దగఁద్రాగవచ్చుఁ ద
ద్విధివిధిగాని నీచజనవీధులఁ ద్రావుట కూడ దెప్పుడున్.

౬౮౮

కొందఱు మద్యపానమునఁ గుందుచునుందురు ; కొందఱీశ్వరుం
బొందఁగ రేబగళ్ళును దపోదనులై పడియుందు ; రిట్లు పీ
రందఱు మాయలో మునిఁగి యంతముగానక నిద్రలోపలన్
జిఁదులు ద్రొక్కువారె ; యలచిన్మయుఁ డీశ్వరుఁ డొక్కఁడేసుమీ.

౬౮౯

మధుశాలన్ వదరన్ దలంచెడు నపస్మారప్రలాపంబు లా
ప్రథుయజ్ఞాది తపస్సమాధులభవ ద్విశ్వాసరాహిత్యమా
కథకంఠెన్ బరమంబు లో యభవ ! నీకన్నన్ బరం బేది ? నన్
వృథగాఁ గాల్చిన, లేక సాకినఁ ద్వదావిర్భావమే యీశ్వరా.

౬౯౦

నే నొకశ్వాన మా దివిని నింగిని వీడి యొకింత నిమ్ను సో
పానములందు మెట్టుటకు వచ్చితఁ ; గాని తదీయగుహ్య మే
రేని గ్రహింపరైరి, మఱి యేటికటంచు నిరాసఁ బెంది నే
నానభ మంటి పోవుటనై తలపెట్టితిఁ ద్రోవ గానకే.

౬౯౧

తోలుబొమ్మలు మేము ; మాతోనభంబు
 నాటకము వేసి, యస్త్రాస్త్రవాటమందు
 ముగియ నొక్కొక్క బొమ్మను మూశివేయు
 పెట్టెలోఁ బెట్టి తాళంబువేయు నిజము.

౬౯౨

అవనిని వీడిపోయి యొకరైనను గ్రమ్మటిరారు ; వచ్చినన్
 దివి తెరమాటుమాటలను దెల్పెడివారు త్వదర్థ మాదయా
 ర్థవసతిపైని మాజుపయిఁగ్రాల సమాజు దయార్థలబ్ధికై
 నవయుచు నుండినట్లు లగునన్నను బాలబిభీషికల్ గదా.

౬౯౩

వీమిటి యాస్త్రకంబు నిదియేమిటి జన్మమటన్న నీకథా
 వ్యోమము పెద్దగాధ యయిపోవును ; దీనినిజంబు నిర్ఘ్న
 స్తోమమునందు బుద్బుదముతో నెనవచ్చుఁ దదీయవీచికా
 స్తోమమునందు లీనమగు తోయము మానవజీవితం బనన్.

౬౯౪

మాకై సృజింపఁబడె నీ
 లోకము ; మే మఖిలలోకలోచనయుత ది
 వ్యాకాంక్షఁ జూపువేలై
 యీకరణిని నారగింతుమెల్ల యథేచ్ఛన్.

౬౯౫

ఏము విధూతపాప మలినేచ్చ లహంబును బాసి వాసిమై
సోమరసంబుఁ ద్రావి దివిఁ జొచ్చి యధోర్విని లేచి పోయినా ;
మీమలినంబు పోయిన దిసీ ! తొలిమట్టిని బుట్టినాము మే
మై మఱి మట్టిలోఁ గలిసిపోయితి మింక విచార మేటికిన్.

౬౯౬

ఒకచేతన్ “పురఖాను” తక్కుకరమందో శీధుపాత్ర ప్రదీ
ప్రకళాప్తిన్ విధియున్, నిషేదమును సంప్రాప్తింపఁగాఁ బట్టియే
నొకటన్ గాలహతిన్ బ్రభిన్నతను నుద్యోగించి నిక్కంపు నా
స్తికుండన్ గాక యథార్థపద్ధతిని ముస్లింగాకయున్నా నిటన్.

౬౯౭

అదిఁ బవిత్రవస్తుసఖమై జనియించి ధరిత్రీ భౌతికో
పాధివిధూతపూతమతిఁబాడయిపోయితి మిందువచ్చి యా
మోదము మాఱుగా వ్యసనముల్లభియించె నలభ్యవాంఛ లా
పాదశిరంబుఁ గాలెచ్చి నిటు వ్యర్థముగా నశియించె జన్మమున్.

౬౯౮

ఎంతెంత యహము వదలునొ
యంతంత ప్రవర్థమానమబ్బును ; నా కెం
తెంతగ వినయం బేర్పడు
నంతంతగమైక మబ్బు నానందసుధన్.

౬౯౯

ఏను నామణి వెలతగ్గి యాయలేను
 నీ రుజాశాంతికిఁ జికిత్సయే రసాత్మ
 కంబు ; “జంషీదు రాజ్యంబు” కన్నఁ బ్రీయము
 కలికి ! నీ వేణి యుభయ లోకములపెట్టు.

౭౦౦

ఆపిపీలికా బ్రహ్మ పర్యంతమైన
 శక్తి నీతేజమునను బ్రజ్వలన మొందు
 నీశ్వరునకు నీకునుభేదమేమి లేదు
 నిన్నుఁజెందని సద్గుణ మున్న దెందు ?

౭౦౧

నీవు చరాచరంబయిన నృప్తి నెఱుంగవు ; నీవు శూన్య సం
 స్థావసధాన గాలివలె సాకుచునుంటివి ; యాది నంతమం
 దీ వను నాస్తికంబు కల ; యేమియు లేనిది ; మధ్యభాగమం
 దావిలయంబు శూన్యము లయంబులఁ బుట్టుచుఁ జచ్చు మిథ్యలన్.

౭౦౨

ఓయి ! శరీరమున్ విడిచి యూహ యెఱుంగనినింగిఁ బ్రాణముల్
 పోయిన, వానిలోఁగలషముల్, పొరపొచ్చెము లేమియుండు ? నీ
 పోయినమూల మా నభముపొంతనె యున్నది ? ధాత్రిపైని నీ
 కాయము వచ్చి స్థావరముగాఁ జనునన్నది సిగ్గుగాదొకో.

203

నీయెడ లోకమందు వ్యసనేచ్ఛలఁ గాలిడుధూమ మొక్కటే
రాయిడువెట్టు ; నీవగలఁ గ్రాలుచుఁ బోయిన నెన్ని నాళ్ళకున్
శ్రేయముగాదు ; తన్నివృత్తి శ్రేయము ; గాన జగంబు మిథ్యగాఁ
జేయుమి ! యట్టి శూన్యమునఁజేరు మదేకద శాంతి ధామమున్.

204

చావక పూర్వమె యేదో
ప్రో వొనరింపుము గడంగి పుణ్యము ; లేదే
నావల శూన్యకరంబులఁ
బోవల దీవెలుతు రుండఁబోలదు సతమున్.

205

పాంచభౌతిక దేహ సత్వమపు నీవు ;
దయ్యమో, దేవరో, జంతువయ్యు మాన
వత్వమున రూపనివృత్తిని బడసినావు
ఏది కావలె నన్న నీ వొందువుగద !

206

ఓయి ! త్వదీయమైతిని సముజ్జ్వలతన్ బొనరించినాఁడ వ
య్యో ! యిపు డేల శత్రునిగనొంచెద వేమిటిమాట ? ధాత్రిపైఁ
గాయము దాల్చి యీ యవనికానిచయంబుల దూరఁజేసి నా
ప్రాయమ దుఃఖభాజముల పొలొనరించు టదేమికర్షమో.

202

అంత్యదినాన నీనిజమునందు మహాఘము గ్రాలెనేని నీ
దంతములందు వ్రేళ్లునిచి దాగుడుమూతల నాడుదోయి ? ని
శ్చింతముగాఁ గటా ! పరమ చెచ్చెర లోకసుఖాలకమ్మి దు
ర్దాంతతఁ దెచ్చికో ; కలవరాల “యుసూఫును” నమ్మినట్లగున్.

203

కోకిల ! నీ మనోహర కూజితములు
క్రుంగఁ బంజరబద్ధవై కూలినావు
కాన, నీ సతీసఖులతోఁ గలయనేర
వకట ! నీయాస లెల్లఁ జల్లాటిపోయె.

204

ఏ నొకనాఁడు నీశ్వరుగ్రహించెడి విద్యనుబట్టి నేర్వఁగాఁ
బూసి ప్రధానుడైన యొకబోధకుఁ జేరితి ; వానినుండి య
జ్ఞానవినాశకంబులగు సంజలయాను లెఱింగినాఁడ నా
కా నిరవద్య శూన్యముల నాతఁడెఱుంగఁగఁ జెప్పె నయ్యుడన్.

205

“రంజాను” న నుపవాసము
లం జచ్చుటకంటెఁ దిని కలంగని మది ని
న్నం జర్చించుట మంచిది
సంజాత దయాప్రపూర్ణ సంగతమతినిన్.

౭౧౦

చెలువెండ నందు చేపలు
తిరిగి జలం బిందు వచ్చితీలు ననన్ ; ద
త్పరిణామము విధి పలికెను
గుఱియోదురు మిత్రికంతకున్ జనకున్నన్.

౭౧౧

శూన్యజగాన మాయునికి శోభిల దెప్పుడు ; గాన గాయనీ
ధన్యతమోనివృత్తపరిధానము, నానవపానమత్త సా
మాన్యము జీవితావధిగ మార్చుము లోకము ప్రాంతకొత్తలన్
దైన్యతఁ జూపుఁగాక మనదారికి నడ్డమురా వవేవియున్.

౭౧౨

ఇది వసంతాగమంబు సమీక్షితాగ
మంబు శాద్వలయుతభూరజంబు మాఱి
పుష్పముల వెలార్చి ప్రభాత పూతవాత
ములఁ జరించెడు మేఘాలమెలఁగుఁ గనులు.

౭౧౩

మాకు సుమంబులున్ దొరకుమార్గములేనిచో ముండైచాలు ; చీ
కాకు వదల్చు తేజ మెదఁగల్గనిచో నరకాగ్ని చాలు ; న
స్తోకతపస్సమాధిజపతోయజముల్ లభియింపవేని సీ !
మాకు నిషిద్ధజీవనము మౌంజియు జన్నిద మున్న మేలగున్.

౭౧౫

ఆసచెఱంగుపట్టు టడియాసయటన్న జగాన నింక వి
 న్యాసవిలాససంగతి మనంబునఁ దట్టుటకై న నోపదీ
 యాసవపానమత్తమతివై నిదురించుటె కర్జమైన న
 యో సముపాసితం బయినవోమము సోమము ద్రావనిచ్చునే !

౭౧౬

కోరిక తీఱ నీజగముకోరినతీరున నెల్లకోర్కెలీ
 డేఱిననైన వచ్చుటకునేఁగుటకై తెరలున్న, వెన్నియో
 సారులు పచ్చగడ్డివలె శాద్వలవాటికఁ బుట్టి చచ్చున
 ట్టారయ వచ్చియుండెద మహర్నిశ మీదృశముల్ దలంపఁగన్.

౭౧౭

వనములఁ, బర్వతాల, మునిపల్లెల నెల్లెడ మెట్టినార మా
 దినముల నొక్కరేని దివిఁదీర్చి ధరిత్రికి వచ్చినట్లుగా
 ననుకొనలేదు : తత్పథమునం దొకరైనఁ గృతార్థు లున్నయ
 ట్లును గనుపింపలేదు ; పరలోకము చేరెడు బాటసారులన్.

౭౧౮

ఓయి ! ధరిత్రినుండి చనియుంటివి కొండొకనాఁడు ; నేఁడు నీ
 కాయము గార్థభాకృతినిగన్నది ; నీ నఖపంక్తి డెక్కలై
 పోయెను ; నాటిగడ్డము ప్రపూతము తోకగ మాటిపోయె ; నా
 హా ! యిల లేరు నేఁడు నొకరైన నెఱుంగరు నిన్నుఁ బోల్పఁగన్.

౭౧౯

అల మహాకల్మషుఁడు కషాయాంబరుండు
వచ్చి, నామధుకలసంబు వ్రచ్చినాఁడు
నామధువు పాఱఁబోసె సన్నాసవిబుధ
బ్రువుఁడు నావంటి విప్రుని మోసగించె.

౭౨౦

నీవు నామధుకలశంబు నేలఁ బగులఁ
గొట్టి, మధువంతయును నేలఁ బెట్టినావు
నామనోవ్రణమును రేపినావు నే నిఁ
కీశ్వరునఁ గూర్చి మొరనిడ నేఁగుచుంటి.

గ ద్య

ఇది శ్రీయైస్లామిక ఖాదరియా గోత్రపవిత్ర మదీన్ కబీర్ గురువంశ
పయః పారావార రాకాసుధాకర మహర్షి మొహియదీన్ బాద్షా
చాన్బియాంబికా గర్భశుక్తిముక్తాఫల చతుర్విధ సంస్కృత
తాండ్ర నానాపాశ్చాత్య పారశీకాంగ్ల భాషా కూలంకష
మహాపండిత కవి మౌలవీబిరుదాంకిత శతాధిక
కావ్యవిరచన శతావధానాది కళానిపుణాఖిల
భారత శాసన మహా సభా సభ్యా
ధ్యాత్మిక విద్యాపీఠాచార్య ఉమర్
అలీషా క వ్యాంధ్రీకృత
“ఉమర్ ఖయ్యామ్”
పారశీక మహా

కా వ్య ము

సంపూర్ణ ము

శ్రీ వేంకటేశ్వర ప్రెస్
పెంటపాడు-534 166